

Ketabton.com



«زه» سیبقلى، «بل» ناولى!

لږ تر لږه نيمه پېړۍ کېږي، چې دلته د بل بدلولو کلچر پېل شوی! او دغه سپين خدايي کلی، د انسان-فرد د بدلولو مسلخ ګرځېدلی. دلته هر «بل» زيات دی، «اضافي» دی او چرې زموږ غيږ تي نښې دي!

دلته «بل» زیات دی! بل حق نه لري. بل ناروا او حرام دی. او دا له ماشومتوبه را زده کېږي!

پرتہ زما لہ ڊوله، زما لہ فکړه، زما لہ رسم او رواجه، زما لہ اند او باوره
پرتہ بل یو هم روغ نه دی، سړی نه دی او خدای ناروا کړی!

برتر عشق وايي: «د انسان لپاره تر دې لوړه مينه نشته، چې ځان د بل يوه لپاره څار او قربان کړي.» خو موږ ژوندی وژنو او د وينو په تجارت کې ځان د جنت باغونو ته رسوو!

دیل بدلولو باغ لنڊ انڇور

دا څو ميليونه په وينو سره قربانيان، زخميان، عقلي او رواني ناروغان،
دا له خپل پلرني کور، کلي، ښار څخه شړل شوي انسانان،
دا د غچ او انتقام له اوره ډک بالفعل او بالقوه جنگيالان،
ټول ټول د بل بدلولو دوزخي فکر او فرهنگ هغسې راوړل لکه دا اوس يې چې راوړي!
دلته زوی انقلابي شو، پلار ضد انقلاب شو. بزگر ږيره خرپلې سرلوڅی معلم وواژه، په ضد کې يې بریتور ضابط، د ټانک په ګولی کلی او
جومات نښه کړ.

دلته هر نوم، هر خېل، هره درجه انسان قاتل شو. او داسې هم کلی قاتل شو، هم ښار قاتل شو. موږ یو بل د ککړ ذهن، ککړ فکر، ککړو اخلاقو، ککړ چلند او ککړ رواج په خاطر غندو، محکومو، وهو، وژنو...!

او موږ د خپل ذهن-باور له نظره بل د ککړ اند-باور په خاطر؛ د خپل «روا» او «مقدس» غضب په اور کې سوځو او تباه کوو!

وه نه وه! یو وخت زموږ د ادارې د وړتیاوو لوړولو او ادارې د پراختیا رییس په آریه نجات، زما د مشر زوی «بهرام امرخېل» په لیدلو سره هکه اریانه شوه او ویې وېل: «وفا صیب، بچه ات طرف تو نه رفته!»

زه وایم دا یې کمال دی، چې ما ته نه دی شوی!

زه «یو» یم! نوی ځلمی بهرام بیا ځانته «یو» دی! هیڅ «یو»، د بل «یوه» تکرار نه دی.

ځکه نو خلقت دومره رنگین او متنوع دی.

هېڅ «يو» په «بل» کې نشي تکرارېدلای!

تنوع خدایي لورینه ده. د فکر تنوع، د اخلاقو تنوع، د رواجونو تنوع، د اندونو-باورونو تنوع، د رنگونو او قومونو تنوع... او بالاخره د هر وگړي تنوع ددی شاهده ده، چی هر یو ژوند خدایی شهکار دی!

دغې مېرمنې وخنډل او په خپلو تبصرو يې زموږ د خبرو، د افکارو، د خويونو او چلندونو تنوع ونه ځپله. او په دې سره زه يو هم او بهرام يو هم په خدا شوو.

موږ نړۍ، چاپېريال، انسانان د خپلې هېندارې دريځ ته را ټيټوو. هر بل بايد هغسې واوسي، لکه زه چې يم. ځکه نو اټکل کوم، چې لا ځان سم نه وينو. لا خپل «ځان» ته نه يو رسېدلي. ځکه به نو دلته په دغې افکارو، ايډيالوجيو، باورونو او خويونو را جمعه کړې ټولنه کې فردیت او تنوع سپېڅلي نه وي.

ځکه به نو بڼايي د يوه يوه خدای را څخه خوشحاله نه وي!

په دا ډول ذهني - دوزخي فضا کې، هر فرد او وگړي چلپيا خوري؛

ځکه نو بيا زه هم چلپيا خورم،

زه هم د بل لپاره هومره نامقدس، ککړ، بد، خراب او ناولی يم؛ لکه هغه چې زما ذهن ناولی، ناروا او حرام را پېژندلی!

په داسې اند او باور سره هم «زه» او هم «بل» چلپيا خوروو. بيا نو هېڅوک نشته:

وېرېرم، دغه جگړه چې موږ متمدنو فکرونو - خويونو اسير کړي انسانان يې کوو؛ د ټولوژنې مبهم مانيفست نه وي!!!

اخلاقو او باورونو څومره تاوان رسولی دی! بل دې اوسي؛ خو چې خپل «فردیت» او «تنوع» حلال کړي! زما په خبر روا سپړی شي!

زما افکار، زما اندونه - باورنه، زما عادتونه په ماته غاړه خپل کړي. خپل فکر، باور، اخلاق او عمل يې وگرځوي.

بڼايي په دا ډول پوهه، عقل، اند او باور سنبال انسان، د ټول ژوند وژلو لپاره بس وي!

په دې ډول چلند سره دنيا تکراري شمېره ده.

ځمکه زما غټه شوې، پړسېدلې خبره ده،

وگړي له ما جوړ بتان دي.

زمانه زما د ساعتيری ساعت دی.

آه، څه وکړم، په دا ډول کلمو انځور کړي کول هم زور غواړي؛ دلته به دمه شو!



دويم گام

«تر هغو چې انسانان د تر لاس لاندې موجوداتو بېر حمه وژونکي وي، هېڅکله به سلامتی او سولې ته ونه رسېږي؛ دا ځکه: تر هغو چې انسانان د حیواناتو په ټولوژنه لاس پوري، یو بل به هم وژني. په حقیقت کې، هغه څوک چې د قتل او غم کر کوي، نشي کولای مینه او ښادي ور ښيي.»

د کپتان نیاز محمد کیسه:

کیسه له سره ثوره ور دمخه ده: نیاز محمد هم اول نمره او هم زموږ کپتان وه. هغه د بزگر بچی وه؛ خو له موږ غوندې خانزاده گانو یې، د درس میدان وړی وه. ښایي د ښوونځي کتابچې او قلمونه به یې هم د هگيو په پیسو و. نیاز محمد پر موږ بد لگیده. ځکه هغه «بل» و. اول نمره و، کپتان و، او د الجبر هر سوال ځواب یې په ذهن کې و. کیمیا او بیالوجي هم لکه اوبه ورته وه. تاریخ او جغرافیا یې هم له یاده قصه کول. او همداسې نور کتابونه یې ټول په مغز کې وه. هغه وخت هم ولاړ، هغه د میدان مرکزي لیسه هم ولاړه، هغه د نیاز محمد کپتاني هم ولاړه.

مادولسم په غازي لیسه کې ختم کړ، کابل پوهنتون ته دت شوم او نیاز محمد په منډه منډه طب انستیتوت خلاص او بله ورځ ډاکتر شو. او دې مینځ کې انقلاب ځوانان خورل، ترڅو څو تنو غیر پښتنو جنرالانو د گوند، پوځ او پولیسو څلور پنځه لکه انقلاب

«هر انسان د ځان لپاره لاره ده او یوازنی حقیقت.

عیسې خپلو دولسو یارانو ته په خطاب کې ووېل:

«زه لاره یم او حقیقت.» خو هغه د مسیحا له اگاهۍ

څخه غږېده، نه د هغه عیسې له قوله، چې له انسانه

پرته بل څه نه وه.»

ساتونکي په قمار وواهل او بيا کابل د تنظيمونو شو او کليو ته د سرو کابليانو لارې خلاصې شوې او فاتحو کليوالي ځوانانو هم په سکر بيستانو ونومول. دنيازمحمد د ډاکترۍ کار و بار هم ميدان ښار ته و کوچېد. نور نو ډاکتر دريشي غور ځولې وه، کميس او پرتوگ سره له کابل ميدان ښار ته په گشت کې وه!

خو د بل بدلولو «زمری» او «سور ملنگ» او يو عالم سړي ورپسې وه! هغوی د چا په رېره پرېښولو، پگړی يا پکول په سرولو نه بنديدل! بيا يې ډاکتر نياز محمد د کابل ميدان ښار په لاره کوز کړ.

مور، خور او بل او بل، چې څومره سر او تندي وواهه، خو د ولايت مقام ته، د جنگ له نغاړو سره، را کوز شوي والي صاحب، په عرض ورغلې کورنۍ داسې ځواب کړه: «مور خبر نه يوا!».

بل وخت خور، ورور په خوب ويني. شهيد ډاکتر وايي: «خوړې! زه قوماندان (...) کوز کړم، بيا يې نښه کړم، بيا يې د ډاک په ازغو او خځندو کې کش کړم. راشی! پکول مې د پلانکۍ ډبرې خټ ته پروت دی، چرمي بوتان هم ورو سپيانو شکولي او دلته ډاک کې پرې ايښي.» مړی پيدا شو. نښې نښانې د نياز محمد وې. کورنۍ، مور او خور زورور والي ته عرض وروړ. والي پلانکۍ را وغوښت. پلانکۍ هم د مخالفې جبهې جنگ ته روان وه، وخت يې کم وه؛ نو خبره ور يې خلاصه کړه: «اوس خو مې وژلې څنگه يې کوي؟! که مسلمان ؤ، مفت به جنت ته ولاړ شي که کاپير ؤ، اوس به خپل نصيب ته رسېدلی وي؛ بې دهغې يې جهنم ځای ؤ، اوس څه ما وژلې، څه خدای ژوند ترې اخستلای.» «قومندان والي» هم دغې کشالې ته داسې د پای ټکی کښېښود: «اوس نو شوي، زه خپل قومندان نشم خپه کولای، اخر هغه چې بندي کړم بيا ته د هغه پر ځای جنگ ته ځی؟؟؟»

د سره ثور، سره اور دغه جوړ کړی قومندان په خپلو ځوانو همسنګرو ملګرو کې «بل» نه لیده. هر يو دی ؤ. خو نياز محمد «بل» ؤه. پيدا يې کړ او ختم يې کړه.

ښه، شرم دی، چې د قضاوت گناه وکړم! خدای شته او هېڅ شی پټ نشي پاتې کېدلای! دا کيسه به پرېږدو، او خپلې ته به راوگرځو.

زه چې په فکر کې غلط شم، او په ځان غمجن شم او د خپلو جیبونو او جايدادنو په تللو او نورو سره په مقایسه کولو شم، نو يو گل په شان اولاد زړه ته را ولوبړي او ترې په شکر سر ټيټ کړم.

اولادونه مې ښکاره دي. هر يو يې ځانته ژوند، ځانته فکر او خيال، ځانته پېژندنه، ځانته رنگ، ځانته جهان، او ځانته سرنوشت لري. نه يې قد له چا سره مقایسه کوم، نه خبره، نه عقل، نه لياقت، نه عمر، نه سويه، نه خېل او قوم، نه ځواکمني او شهرت!

دومره زه گډوم؛ تاسو څه فکر کوئ؟ آيا زه مورا سره مني چې هديرې د بل بدلولو اند و باور جوړ کړي؟؟؟
نور خبرې هم شته نو تر بل گامه به دمه شو!

«هغه سړي په دفاعي دریځ کې
خرگنده کړه: «موږ پېر رنځېدلي یو...
ټول وایي، چې حقیقت له بیانه لوړ دی.
ربازار تارز ووېل: «هغه چې ته وایي
حقیقت لري، خو حقیقت تل ؤ. نه له چا
زېږېږي او نه له منځه ځي.
زما دوستانو تاسو باید پوه شئ، چې هر
یو د خدای تعالی د عشق او رحمت د
سمندر یو څاڅکی یاست.
نو له تاسو غواړم، ای زما ښو دوستانو،
چې د ځان دننه د هغه په لټه کې اوسئ،
او دعا وکړئ، ستاسو کنډولی دومره
در ډک کړي، چې مینه در څخه خپي
ووهي.»

«ټول د خدای تعالی په لور په سفر کې دي»
تېتي راهب



درېیم ګام

بیا خپله پوښتنه رااخلم: آیا زه مو را سره مني، چې هديرې د بل بدلولو اند و باور جوړې کړي؟؟؟
يو څه به له شخصي تجربو در سره شریک کړم:

د فواجه صامب لمونځ!

داودخان، د حکومتی زغوالو ټانکونو او د بگرام هوايي ډگر میګ الوتکو را چپه کړ، خو مکتبیانو ته خدای مظاهري او مارشونه په لاس ور کړل.

نور نو تاریخ پہ منہ وہ۔ بدلون راوستونکو معلمینو د «مادی برابری» د بنسٹگر خبرہ پہ وار وار را تکرارولہ، چہی «انقلاب د تاریخ اور گاہی دی!»

– ما په لمانځه وليده!
لوی خواجه صاحب، د اگسا ادارې نامعلومو بندخونو ته ولويد؛ خو د يادې ادارې د وخت لومړۍ مرستيال، ډگرمن محمد يوسف امر خېل په امر، د صدارت له توقيفخې راخوښ شو او اوس هم لمونځونه ورکوي او خلکو او يوسف خان په خپلو دعاگانو کې يادوي.
دا بله يې هم واورئ:

اوس نو غرونه او غارونه او لېرې ځنگلونه، د حکومت له کنټروله وتي وه. شپه شپه به د خزاندار عیسی حان له کلا لېرې، د موشکوش او سه صد و سه بر د ټوپک یو نیم ډز او غرپ پورته کېده. زه به د میدان درې، د خزانه دار صاحب د کلا په برج کې ناست وم او مزدورانو او بزگرانو ته به مې زړه له غمه شین شین وه؛ ذهن کې به ځان سره لکياوم، چې د ارتجاع دې کور وران شي، چې د فیوډالانو د سود او سلم د اقتصادي ظلم د بیا رواجېدلو لپاره بزگران داسې، غرو ته خپژوي او په ناپوهۍ کې یې د جنگ اور ته وراچوي!

نور نو واليان، ولسوالان، رييسان او مديران شوي معلمان، له کلاشينکوفونو سره گرځېدل. مکتب هم تش لاسو مکتبپانو په گزمو ساته! زه به هم د بزگرانو کورونو کې ډکو دسترخوانونو اوارېدل، د هغوی د زامنو او لوڼو مکتبي کېدلو او په درې سوه درهمو واده کولو د فرهنگ د عامېدلو په اميد، کلا کې پروت وم.

آخر يې د ميدان مرکزي لېسې ته - چې اوس د ذکر الله شهيد په نامه نومول شوې وه - دارډو يو T 54 ټانک راوست او په دې پولادي جنگيالي يې، د شپې او ورځې لخوا مکتب ساته. د ورځې به سازماني مکتبپان په مټو باندې، د انضباطانو له سرې پټې سره، په مکتب گرد راگرځېدل؛ خواصل زور د ټانک وه او قدر يې هغه وخت موږ ته معلوم شو، چې بله ورځ له لېسې وکوچېد! په سبا چې ورغلو، نو لېسه توره ايره شوې وه. چپر اسيانو ويل مولوي... په څو تنو اوربوو ترلو موږ وتړلو، بيا يې په لېسه تېل واچول، گوگړ يې ور ولگاوه، او نور په خپله مخه پسې ولاړل. لېسه راکډه شوه ميدان ښار ته. نور نو غرو ته ختلي ملايان او بزگران، په معلمانو پسې پټ پټ را کښته شول. نن شپه د ده په کور جنگ، سبا د هغه درمند سوځېدلی، نن پلانی مکتبي له گوره وېستل شوي، بل سبا يې د پلاني خان يا ملک زوی اگسا پلچرخي ته اچولی.

دې کې يې زموږ يو معلم، چې دلته يې زه د (دوست محمد) په نوم يادوم؛ له کوره ووېست. معلم چا ونه ليد چې څرنگه، چا او په څه ډول قانون او طريقه محکمه کړ؟ موږ ته احوال راغی، چې معلم يې د کورنۍ د اوږده چپه گردن په خاطر «خلمي» ثابت کړی او په همدې نغده گناه يې تېره پر سر وړاړولی!!!

له دې گيسو څخه نه غواړم چا ته د دار رسی يا د برائت وثيقه جوړه کړم. خدای تعالی چې شته، د بنده گۍ په حال کې «بنده» به د څه شي قضاوت وکولای شي؟؟؟

څوک خبر دي، چې له جسمي مرگ وروسته به د معلم ورځ ښه وي، که د هغه، چې ورځ کې يې د نخاس په اندازه سړو پر ستونو، د خپل غضب چاره را کښوله؟! برکت يوسئ.

يادونه:

له ټولو هغو ځوانانو او مشرانو او همزولو څخه چې په يو ډول سره، له يادو شويو فکري-باوري لوريو سره گډ حسي - عاطفي درد او تړاو لري، عذر غواړم او په ټينگه سره تکراروم، چې ددې کيسو له راوړلو څخه زما مقصد يوازې او يوازې زموږ د گډ درد (د بل بدلولو تراجميدي) انځورول دي، چې افغانستان کې يې له ميليونونو وگړو ژوند، سلامتيا، شخصيت او خوشحالي اخستي ده او لا هم دغه دوزخ زموږ پر فرديت را چاپېر پروت دی.



خلورم گام

«ټولې طريقې پر خدای ور ختمېږي، نومه وار خطا کېږه، چې بل نه غواړي خدای هغسې وويني، لکه ته يې چې وينې، يا ژوندی استاد ستا په سترگو نه ويني، يا دنيا ته په بل نظر گوري... ټول د خدای په لور په سفر کې دي.»

بل بدلول له کومه را پيدا کېږي؟

دا کيسه له وړکتوبه را سره پېلېږي. له هغه وخته چې «ښه» او «بد» را پېژندل کېږي. اوس په دې باور یم، چې زه «ښه» روزل شوی یم، بل «بد»! زموږ روزنه-فکر، باور، عادت، رسم او رواج-هرڅه ښه دي او د نورو بد دي. زما «ښه» ما ته يا له پلرو او نیکو پاتې دي يا مې له معاصرو ايډيالوجيو او راز راز باورونو او مانيفستونو څخه راقرض کړي او اوس مهال زه د داسې ښو بارکشوم، چې

«داسې زه په دې جهان کې د بشر لپاره پردی یم، هغه ما ته نه گوري؛ بلکې قدرت ته يې د خبرات سترگې نيولې دي.»

زما له فردیت سره بیګانه دي.
دا ځکه چې زما د فردیت په رګونو او اعضاو کې، د ټولنې او کتلې د فرهنگ له ارشیف څخه د یوه مړه کالبوت ذخیره کړې وینه را تزریق شوې.
دغه «ښه» او «بد» چې په ما کې ظاهر شوي، زما ذاتي ذایقې نه دي غوره کړي.
زما ښه له هیرو وختو را پاتې دي.
زه په پېرو لرغونو ذهنونو کې ټک یم.
له ما د بل مرام ټوپک جوړ دی.
زه چاړه، او زوړ د جنگ بیرغ، زما د اشغال شوي وجود په لاسونو کې، د یوه مړه کالبوت، د تزریق شوي فرهنگ، ننگ او ناموس دی.

زه په کبر کې کبروالا په ما کې
زه به اوس ځانته مټې را بډوهم. د پاسوالو، د شپنې یا غرمې خوب په دمه کې په ځان ننوځم او تر څو مې «ځان» نه وي زېږېدلی، شی به ځان کې نه پرېږدم!
څه بد خوب مې لیده! د بل پر ضد هره خبره، هر کار او هر اقدام را نه په خوب کې وشول. انسان په وینه ژوندی دی او زه یې په پردی وینه چالان کړی وم!
زما او یوه زراعتي چرګ، زما او یوه فارمي خوسې، غوايي، آس... څه توپیر شته؛ دواړه د معاصرې انساني اګاهۍ مادي، حسي، ذهني او رواني «قدرت» او «شهرت» لوړې داسې مصنوعي مصنوعي، ډبل ډبل او ځانناخبره میدان کې خوشې کړې یو.
هغه لرغونۍ، هغه د «عتیق» د زمانې، چې کبر کې پروت وه؛ مړ نه وه؛ مړ زه وم، چې د ژوند وینه را بدله شوې وه او د مړي خیالانونه را په کې په غورځو پرځوول!
هغه ښه، چې ما یې بهرغونه او شعارونه وړل، ټول مړه وه! او زه د مړو نصیحتونو ته په بیګاره عادت شوی وم.

زما فکر که اوبه شوې ډبره!
په لوړه وایم: دا ډبرین تېرونه، مسي سکې، جوهر داره چپې، او د غرڅو په پوټکو خامک دوزي شوې د بخت او اقبال پیل او پای منترونه، زما

له ماشوم وجود سره اړخ نه لگوي.

په ډاگه وايم: معاصره تکنالوجي هسې د مخې پرده ده؛ موږ اوس هم په ډبرو کې اخته يو! ځانته مو معاصر ډبر پير جوړ کړی. ډبره زړه ده، د کبر نښه ده، ډبره زموږ فکر، اند او باور، رواج او عادت د زريزو لپاره ساتي.

ښايي زموږ فکر او ذهني گانه اوبه شوې ډبره وي، چې د مغز د حجرو په ښه استحاله شوي.

وگورئ، ډبره په زړه کلکه ده که زموږ فکر او مغزي متاع؟ ډبره چې وسله شي، نو يوازې د چاسر ماتولای شي، خو ذهن، چې باروت وپېژندل اوس اصلي ټولونږنې ته، د تخنيک او صنعت په لاسو دامونه جوړوي.

ذهن په ټولو قتلونو ککړ دی. د هر قتل خټ ته يوروزل شوی ذهن او باور ولاړ دی.

ذهن مو دومره په «ډبره» مېښ دی، چې ډبره په هر څه کې کاروو. حتما مېزونه او څوکۍ، د سپکې اړچې د لرگي پر ځای له ډبرو جوړوو. ډبره مو د مېز د سر ښايست دی.

کېدای شي يو ځل دا پوښتنه شخصي کړو، چې ولې ډيری څه له ډبرې جوړو او لوړې بيې په ډبرينو اجناسو ورکوو، لکه چې ذهن ډبره ده؛ خو د مغزو په شکل.

عجيبه ده! زه ددغو ښو، چې اوس را ته په باور او هر څه بدل شوي، په اړه هېڅ شخصي انتخاب يا تجربه نه لرم.

ولې بل بدلوم؟

- ځکه چې زه سپېڅلې بل ناولی دی،
- ځکه چې زه اصیل بل کم اصل دی،
- ځکه چې زه برحق او بل ناحقه دی،
- ځکه چې زما فکر، نظر او عمل الهي امر دی، د بل د خنځير او شيطان دی!!!
- ځکه چې زه د پلرو په دود ځم او بل د خپل تللي پلار فکر-باور په ځان کې جوړ او دود کړی،
- ځکه چې پلرو داسې نصيحت راته کړی،
- ځکه چې زما په بل زړه خوږېږي،
- ځکه چې زه جنتي، بل دوزخی دی،
- ځکه چې زه متمدن، بل وحشي/بربر دی،

- ځکه چې بل را باندې ښه نه لگېږي،
- ځکه چې د بل فکر، باور، رسم او عادت او هر څه غلط دي!
- او ځکه چې...

قتل د پازنو هنر

آخر دا ولې؟ دا ولې؟ دا ولې؟؟؟

ځکه چې دروغجن شولو، خپل حقيقي مينه گر خدای تعالی موقهر جن معرفي کړ! نارې مو کړې، چې والله که يو هم پرېږدي! والله چې له سر او مال سره خو مو سره اور ته واچوي! والله چې...

اوس خپل غېږ را منعکس شوی او پخپله د خپلې وېرې ښکار گر ځېدلي يو؛ ځکه نو بریت غټ غټ پرېږدو، تپانچه او کتاروزمې په ډډورا ځړو! او د عکسونو - یادگارونو له لارې په راتلونکو نسلونو پاچاهي کوو!

لاړ شه، په بشري تدوین کړو، باورونو او نظرياتو یو نظر وکړه! یوه له خپل ذهني - رواني خدایگوتې زر لاسی مار جوړ کړی! بل ښکرور چهارپای په خپل معبد کې ایښی، بل بیا ځانته دومره ویرونکی دروني تصویر ترې جوړ کړی، چې د نامه په اخیستلو سره یې، ژامې کړېږي!!!

دا له وړکتوبه ویرول شوي غټان دي، چې د خپل ماشوم هویت د له لاسه ورکولو په ماتم کې، خپل غچ له بل څخه د هغه د «اصلاح» کولو په نامه اخلي!!

دومره غټې خبرې سره به یو څه دمه شو: برکت یوسئ!

پنځم ګام

«حقيقت هېڅمهال، هېڅ کتاب کې نه ځاېږي.»

ذهن دى فدايگوتى

انسان اسير دى، ذهن پاچا دى.

ذهن قانون دى.

ذهن غير مسوول او واجب الاحترام دى.

ذهن ټولواک دى.

ذهن له نيکى ډک دى. ذهن ځمکنى او آسماني برائت پانې په واک کې لري.

ذهن د انسان د ټولې هستې فاتح دى.

معاصر انسان ذهن جوړ کړى او موډ کړل.

د انسان ټوله اصلي هسته (خپل يا خود يا self) په ذهن څرخه شوې.

«زه» په ذهني خوندونو معتاد دى او ددغه اعتياد له مخې ذهن پر سر سپور دى.

د انسان تلپاتې ژوندى هسته «اروا»، د ذهن د ځانناخبري ديکتاتور په اسارت کې ده.

زموږ ټولې معاملې، دعوي، قضيه، مسئلې د ذهن په لاس کې دي. ذهن تر ټولو

برتر قاضى دى.

انډيوال او يار او دوست را ته ذهن انتخابوي.

مسلك او کار مو د ذهن واک دى.

«سالها دل طلب جام جم از ما مى کرد

آنچه خود داشت ز بيگانه تمنا مى کرد.»

حافظ

د ژوند جوړه، د کورنۍ طرز مو ذهن ډیزاینوي.
د جامو، وینستانو، موډلونو ستاېل ذهن را ښيي.
خوراک او خښاک ذهن را زده کوي.
راشه درشه، ښه او بد مو ټول د ذهن په وس کې دی.
او ټول ژوند مو د ذهن په لاس کې دي.
ذهن د کولو او نه کول امر او اجازه صادروي.
ذهن له سترگو پټ حکومت دی. موږ د ذهن په غوښتنه سوله او جگړه کوو.
ذهن زموږ د ټولو کړو وړو امیر او بادار دی.
ذهن لویه بلا ده! هر دلیل ذهن را جوړ کړی.
موږ په خپلو مقدسو ذهني دلیلونو مړي کوو، مړي خښوو او نور مړي جوړوو!
«زه» د ذهن سرباز دی. ذهن چې څه غواړي، انسان هسې غږېږي، هسې امر کوي، هسې خلک بدلوي...
او چې په خوله نشوه، ذهني مکتبونو او باورونو «قانون» جوړ کړی. قانون زه ته حق ورکړی! ددې حق او قانوني خوندیتوب په چتر کې
هغه هر بل رانیسي، بند ته یې اچوي، آزادي ور څخه اخلي،
چې په دې هم وانه وښت؛ بیا یې په سوک بدلوي.

قتل ذهن پیشیني کړ او بیا یې وپښاوه

په سوک چې بدل نه شوه، په لور، په ډبرین تېر، یا په جوهر داره چاره او یا په عتیقه توره یې ټیټر او سینه ور څېږي.
اوس خو ذهني اختراعاتو کار ډېر آسانه کړی: ټوپک، ټپانچې، ماشینګې، توپې، توغندي، الوتکې... هله هله هله... آتم او نیوترون او
هایدرو جني بمونه؛ ټول د ذهن هوسونه دي چې د تقدیس په اوبو سوچه شوي نفس تر امر لاندې، دا نور ټول انسانان بدلوي!
دا مو پابښت دی. دا مو دوام دی! او د پلرو پلرو له وخته راپاتې قانون او ټول قانون ساتونکي یې ددغه سپېڅلي عتیقه فکر عمري «عسکری»
ته وتي دي!

انسان غوښن، نرم موجود دی. خپل افکار او باورونه په نرمه لهجه وایي او تفسیروي.

د معلم او ملا، تيوريسن او رهبر ددبده خپلوي او خلک د خپلو افکارو په کوډو کې را ايسار او بند ساتي. داسې انسان ډلې، سازمانونه، گوندونه، اتحادې او بلاکونه جوړوي او په نورو ډله ييز برید وروړي. بيا معاملي کوي. بيا اور بند کوي، بيا جزيه ورکوي. بيا له سره يرغل کوي. بيا ولسونه ماتوي، ملکونه او پاچاهۍ نيسي، غنيمت او سره او سپين راټولوي.

انسان له ډيله لاسه!

انسان په ذات آزاد دی؛ خو ور باندې را چاپيره بنديخانه يې د خپلو فکرونو- باورونو غني (جولاگک) ور باندې را اوبدلې، را تاو کړې! انسان لا ځانته وزگار نه دی. انسان نور جوړوي. نور بدلوي. نور ښه کوي. انسان د اصلاحاتو مامور دی.

انسان نور بدلوي. «انسان-دوزخ» همدا دی!

انساني ذهن له دومره دوزخ تکثيرولو سره سره لا هم لگيا دی: نوې معمارۍ، نوي ښارونه، نوي سرحدونه، نوي چين ديوالونه جوړوي او اوږده زمانه، د فلسفې يا عقېدې د خدايگيو په نامه، خپل خوبونه په دفتر او کتیبو کې پټوي او کشيشي ملايانو ته د دنيا او اخرت جواز نامه ورکوي!

حقوقې ادارې زما تر امر لاندې دي. جنگيالي داسې زما فکر- وينا اسير کړي، چې زما د «اورا!» په قومنده، نه وچ گوري نه لامده! ځمکه په خپلو ټولو تيلو او غازو او آتومي انرژۍ کې سوځي.

او آسمان هم د ټولو واورو، بارانونو او رليو په شکل کې، د لوی مينه گر، عاشقانه اوبښکې، په پټيو او باغونو را څخوي!

او موږ په افريقا کې لمر وخورولو او په سايبيريا کې کال دولس مياشتې واورو وسوځولو!

او چاره په لاس، د خپلې ذاتي وچې د مخالفې وچې، د ژوند په ښکار را وتي يو!

هديرې زموږ دوزخي عقل خوړلي د آدميانو بې ساه کلي دي.

هر قتل ته چې گورم واييم نه چې ما کړی!

هرې اوبښکې ته چې گورم، واييم نه چې ما تويه کړې؟

ځکه چې د غم دوسيه، د «انساني کارنامې» په نامه، د سرنوشت په ارشيف کې خوندي شوې!

زه بايد، د تاريخ په اوږدو کې، د لوړ شوي غرور-افتخار، وياړ، حماسې- له هسکه لاندې راوغورځم. غرور- چې موږ ورته د عزت لقب ورکړی- بايد دومره اړه شي، دومره سوکان وځوري، دومره لغت لغت شي، چې بيا يو څاڅکی وينه زما په ژبه رانشي، چې بيا يو دانه اوبنکه پيدا نشي، او ژوند د زړونو، ذهنونو، حواسو، عواطفو...د خدا کړس او کړوس په سر واخلي.

له ما زاړه لاس واخلئ!

هومره ژوندی علم نه يم، چې زده شم. داسې څه نه لرم، چې زړونه مو وړ باندې راشنه شي. دومره هم نه يم خاوره ايره شوی، چې د غږ تر نغري لاندې مې «سمندر» ښکاره شي. خو: ځينې دومره کولپ (قفل) شوي، چې غواړي، زما د «زه»، يا بل يوه «زه»، د فکر- باور په شوق کې، ځانونه بم کړي، واسکت کړي، او ځان د مافوق سرعت نور راکټ په وسيله، د ثوابونو جنت ته ور پورته کړي. مطبوعات، رسالې او کتابونه هم زما په افکارو سره دي. او زه د ډيناسور په هډوکو خط خط پاتې لرغونی سرودا! دا ډول زه، د بې نومه او بې نشانه فرعون په څېر، د خپل نفس خدايي جوړوي. ټول سړي بدلوي. ټول گلستان-افغانستان بدلوي. له ايره کړي گلستانه د باندې وځي، ټول گل گل جهان بدلوي!!! او ايډيالوجيست زه، يو سړی هم په خپل فکر او دريځ او خپله خوښه آزاد نه پرېږدي. هغه گڼي، چې «ښايست» زه يم. «ښه» زه يم. «متبرک» او «جنتي» زه يم. «شريف» او «اصيل» زه يم. زه «حقيقت» يم. حقيقت په ما کې «پای» ته رسېدلی.

زه «دایمي کلام»، «دایمي پیغام»،
او «دایمي نجات» فقط زه یم.
نو جهان زما د تورې په وړاندې حلاله وینه ده.
وینه به تر هغو بهیري،
او زما د تورې په شرنگ به بهیري،
او لا به سېل کېږي، خو چې ټوله ځمکه، ټول نفوس، ټول نور او یا زره قومونه زما د باور د «غنمو» درمند راوړي!
وگورئ، سوله څومره آسانه کار دی! ټیکاو څومره آسانه لاسته راتلای شي! وینه تویېدل څومره ساده ختمیدلای شي!
خو چې ټول زما رنگ خپل کړي:
زه چې په هر نر او ښځه کې،
هرې وینا او هرې خبره کې،
هرې لیکنې او هر فرمان او قانون کې،
هرې فیصلې او محکمې کې،
یوازې ځان ووینم؛ نو بیا بیغمه اوسئ، «زه» هیڅوک نشم وژلای!
که دانښی منلای، یو ځل یې تجربه کړئ. زه هره شېبه په خپل دغه لوظ ولاړ یم.
به به! «زه» موجود دوزخ دی. «زه» ټول د تصور وړ دوزخ دی.
که د دنیا پر مخ یو شاخکی تېل هم پاتې نشي، او یوه لمبه غاز هم موندل نشي، او حتا لرغونې چقمقي ډبرې هم ټولې مصرف شي؛ نو داسې
کرخت موسم کې هم «زه» د زرهاوو زرهاوو دوزخونو لپاره اور لري.
د بل بدلولو ذهن دومره لنډ نه خلاصېږي!!!
تر بل گامه به یو څه دمه شو!
برکت یوسئ.

شپږم ګام

«لومړی ډاډ تر لاسه کړه، چې د خدایي مینې څراغ دې تل روښانه دی؛ وروسته بیا د دنیا کارونه کوه.»

لږ تر لږه څلوېښت کلونه کېږي، چې د ډېرو د عصر او د رنسانس د عصر، د فکر سوداګرو، دلته د بل د بدلولو دوزخ سور کړی. دا بازار د قصابۍ مسلخ دی. دې بازار کې د هر بل انسان شخصیت، هویت، فکر، خیال، ایمان، شرافت او بالاخره فردیت، چاندماری شوی او چاندماری کېږي.

د ذهني مفربو نفسانياتو ژبه:

زما کره وړه ټول قانوني دي. یوازې زه د بڅینې سرچینه یم.

زما امر د حقیقت له کوره راغلی. زه د حقیقت مبلغ، ترویجګر، ساتونکی او قضاوتګر استازی یم.

زه باید وساتل شم. زه باید لا ځواکمن شم. زما شاوخوا باید د ساتونکو دیوال روان وي.

د ځمکې د شتو قبالي باید زما په نامه شي. د ژوند انرژي زما د فکر د کالبوت وینه ده. ژوند باید زما د فکر پلي کولو لپاره مصرف شي.


ځکه چې زما فکر او باور کامل دي او له یوازینۍ منبعې را سپارل شوي. دا چې ذهن کې د یوه فکر – باور رامینځته کېدل او ډېره کېدل له څه لارو، او څه ډول تر سره کېږي؟ دا باید راوسپړل شي.

ځایي (وزل) کېږي

په ماشومتوب به مور زړه راباندې خوړ، چې ولې غوښه، کوچ، ژېړ غوړ... نخورم! ما به د خپلې ماشومانه ځایي روژه یا په سپینو غټو وړیځو او مستو ماتوله او ور سره مې هګۍ او شپږمې هم ښې اېسېدې، خو د ژړو غوړو او کوچو یا د پسه د وازدې بوی به چې راباندې ولګید، بیا چا په دسترخان نشوم کښینولای! مور به راپسې سرگردانه وه او ګاونډیو ته به یې زړه تشاوه، چې «انور، څه شي ته خوله نه وروړي! اخر زه څه وکړم؟! بې له مستو او شپږمبو په بل شي ځکه هم نه کړي! اخر سبا به یې کولمې وچې شوي وي! بیا یې زه د پلار جواب په څه شي ورکړم!؟» د آغالا ښځې، یا د حاجي کاکا ښځې به ورته وېل، یو ځل به دې ملاکاکا ته بیولی وای! د ملاکاکا د دم او دعا وختونه هم تېر شول او پر ما هم ماشومتوب داسې د یوه کاغذي فرمان په څېر تېر شو. د ژوند په مینه ګره سپینه پاڼه کې ټول خپلې خوښې ته پرې ایښی وم، چې څرنگه راته طبیعي، آسانه او په خوښه برېښي، هسې انتخاب وکړم. خو ابو زه غټ پټ او سور او شین غوښتم. د ماشومتوب جنت هم ولاړ. هغه میدان، ها د خزانه دار عیسی خان د کلا نوم هم ولاړ! ها د غوا کوچ او شودې هم ولاړې! «آبو» هم ولاړه! زه هم ځوان او پسي دومره په عمر سپین شوم، چې اوس د سرو بښتانو رنگ ته ناست یم؛ خاواس ډېری خواړه، حتا ځینې هغه خواړه، چې له ګاونډیو ملکونو افغانستان ته راغلي، په آسانی او خوند سره خورم. دا بدلون څرنگه رامینځته شو؟ زما ضد ناکې ځایي څرنگه خپل عادت بدل کړ؟! د وسلو یا د سرو او سپینو زرو د کوم انقلاب د فرمان کار وه، که د جراحی پر میز عملیاتو، زما ځایقه دومره ډېرو ناآشنا خوړو ته آماده کړه؟! نه! نه ځایقه عملیات شوې، او نه هم ما د کوم فرمان له مخې دغو خوړو ته تابع کړې؛ بلکې ما خپله ځایقه داسې روزلې. ما په دې باندې په پوهېدلو سره، چې راز راز سابه، میوې، لبنیات او نور خواړه بدن ته ګټې لري! د هغو په خوړلو پېل وکړ. ځایي لومړیو وختونو کې عکس العمل ښود، خو ورو ورو آرامه شوه، عادت شوه او اوس له دې ټولو خوړو خوند اخلي.

له دې ښکاري چې ذایقې ابدې نه دي؛ بلکې روزل کېږي.
فکرونه-باورونه، «ښه» او «بد»، «اخلاق» او بداخلاقي
هم داسې مادي-زمانې دي.
هغسې چې ماده زړېږي، شيان، خبرې زړېږي، زمانه
هم تېرېږي؛ او په دې مخ په زړښت روانه مادي زمانه
کې، دا شيان هم زوکره، ځواني، زړښت او تمامېدل
لري؛ خو وېل یې یو څه وخت غواړي!
تر بله ګامه به لږ چرت ور باندې ووهو!
پر زړونو مو برکت شه!

کلیدي جمله: «د عشق طریقه، د خرد او فهم
له طریقې غوره ده؛ ځکه چې په عشق سره،
هغه ټول په لاس راوړلای شي.»



داکتر نجيب الله، پکتيا کې دې خاورينې دنيا ته پښه را کښېښوده. انقلابي را لوی شو. اوږده کلونه يې د «دولتي اطلاعاتو د خدمتونو اداره» وڅرخوله. بالاخره له دې هم لوړ شو. د هغه گوند په سر کې کښېناست، چې د «ثور دموکراتيک انقلاب» صلاحيت او مسووليت ور له غاړې وه. ويې ليدل، چې د مساوات انقلاب د بل بدلولو ناسور دوزخ د؛ نو له دې کشف سره يوازې سر ميدان ته راووت، چې د ټولو سرونه، مالونه او د ژوند طرزونه د «ملي روغې جوړې» په بېړۍ کې، د چوپيا او آرامۍ برخه ته وباسي؛ خو خپلو جنرالانو، د انقلاب د تيوريستانو په هڅونه، له واکه لېرې او د آريانا څلورلاره کې د پانسۍ کېدلو تر شپې پورې بدرگه کړ.

اووم گام

«د جگړې د دوو خواوو دوه سرتېري، چې نه سره پېژني، د هغو دوو تنو لپاره جنگېري، چې يو بل پېژني؛ خو خپله نه سره جنگېري.»

ماشومتوب کې به کله ناکله، د مور بيا، بيا وېلو په سودا کې واچولم، چې زه به کمزوری را لوی شم! همزولي به چې ډېر ژېړ غوړ، غوښې، وازدې او کوچ خوري-زورور، هډور او غښتلي پهلوانان را غټ شي!! بيا به زه هېچا سره د جنگ نه وم!!!

د پارتبازو او پا کو کښی دوره

څلور، پنځه کاله له ما مشر د تروری زوی مې، محمد حکیم چې اوس د ملي پولیسو

زما يې د چا پر ډک او تش دسترخوان څه؟
 زما يې د خلکو په خپلمنځي او رضاکارانه، «عادانه» يا «نا عادلانه» اقتصادي او اجتماعي اړيکو څه؟
 زما يې د چا په جنتي کېدلو او دوزخي والي څه؟
 زه ولې د خدای په خدايي کې گوتې وهم؟
 زه ولې د سرنوشت په سرعت کې گوتې وهم؟
 زما ولې د چا «جنت» ته او د نورو «دوزخ» ته لېږلو لپاره بېرته ده؟
 څوک به وي، چې تر خدای تعالی دې زياته لورینه، زياته مهرباني او زياته مينه له يوه، يوه «روح» سره ولري؟؟؟
 له ما د څه شي پوښتنه کېږي؟
 او که زه وينې توبې نه کړم، د خدای تعالی په ابدې پادشاهۍ کې به څه کمۍ يا زياتۍ راشي؟
 لږ که سرگريوانه ته کوز کړم، نو بيا يې د خپلو ذهني، وحشي، نفسي بنامارانو نارې، سورې را په غوږ شي!
 ذهني نفسانيت عبارت دي له: کبر، شهوت، تړلتيا، طمعې او خودپرستۍ څخه!
 کبر (غرور) مې دادی، چې ځان «من» گڼم نور چارک، پاو، خور، مثقال...!
 يو شهوت مې دادی، چې د وينو د ويالو په خاص موسم کې، د جنت حورو او غلمانو او د شرابو ويالو ته ور تيرېرم!
 تړلتيا مې داده، چې غواړم هم «شهيد» شم، هم «غازي» شم او هم «روغ او سلامت» کور ته راشم. او داده، چې «اول ما، بيا مې مور او پلار،
 بيا مې خويندې وروڼه، بيا مې ښځې امېره، بيا خوانې خسر... او اخر کې دانور دله گان!!!
 طمع مې داده، چې يو ځانمنلی سړی (رهبر، امير...)، يا د مړو کبرونه واسطه کړم، او پرته له عملي امتحانه، هم په ځمکه کې او هم په
 آسمان کې، لوی منصب تر لاسه کړم،
 خودپرستي مې: «تر ما اتل نسته! په هند او سند او په کابل نسته! تر ما اتل نسته!!!»
 عذر کوم، فقط غواړم خپل د عمرو نو زخمونه دلته په گډه کشف او که خدای تعالی غوښتي وه، خپل دايمي رنځ له ريښې درمل کړو.
 بس تر بله گامه به ټول پر دې نيمه نظرونو يو څه دمه ونيسو!



اتم گام

«انسان باید کوشنې وکړي، چې د خپل ذهن او جسم بادر شي... او له خپلو همنوعانو سره مهربانه او جوړ واوسي»

ترېم ژورې کړیغې

تر گام اخیستلو دمخه، زما شخصي عذرونه!

زړه مې غواړي، له دغو کلمو ووځئ او ووځو!

غواړم، په دغه سنگي خط سره پل واخلو او اخر ځانونه د خالصې پوهې سمندر غاړو ته وباسو! نو تاسو یې هم را سره ولولئ؛ خو پر ځان پورې یې مه تړئ.

ځکه چې زما لپاره ژبه، د نسبي پوهاوي وسیله ده.

دغه ژبه، په هر صورت یوازې کړیغې جوړوي! او غواړم دا کړیغې دومره اوچتې کړم، چې تر هر بل یم نه ژورې ولاړې شي او د اوږدو زمانو له ډبلو خپرو لاندې ویده «ځان» را ویني کړي! نو زه حق لرم، ته حق لرې او هغه حق لري، چې په خپلو تجربو سره، د ذهني واکمنۍ په ماڼۍ زلزله ګډه کړي،

او زموږ او ستاسو د وجود دننه، خوداگاه برخه (روح) را ویني شي

او موږ ټوله لاره، ټوله مصافحه د ځان دننه کشف او په مینه ګر، نڅاه ډوله حرکت سره وړاندې ووهو!

څه به نه وایم: انځور ته به غوږ شو!

(...) سکوت ټول هغه متن دی، چې یو

رنګه ګز ګز په خبرو راځي او کتابونه ور

څخه متر کېږي. سکوت د غږ ساه ده. بې

ساه غږ مړ دی!

«چې غوتې پسې وهې په لاس به درشي!

چا وېل چې په دریاب کې گوهر نشته؟!»

خو دا غوتې به د ځان دننه وهو؛ د وجود د کیهان سمندر دننه دی؛ خو چې دومره زړه را په کې پیدا شي!!!

اوس د خپل روان ګام خبره:

په ایډیالوجیک حکومت کې، د ذهني پاروګرو، په تیغ بندیو سره، د فرد فردیت-بڼه ده ووايم شخصیت-قصاص کېده او در ګرده کېږي. دلته آزاد انسانان، د ایډیالوجی په سرفو کې ذوب کېدل (او کېږي) او له هغوی (سازماني ډله، کتله، رمه، ګله او خېل) جوړېدل او جوړېږي! دلته هر چا له خپلې خولې نفس کاږه، هر چا په خپله خوله خوړل او خښل کول، هر چا په خپله خوله خبرې کولې، هر څوک په خپلو پښو روان وه، هر چا په خپلو لاسونو بل له ستوني را نیوه او را نیسي یې...

خو دغه پښې او لاسونه، دغه سترګې او غوږونه، دغه خولې او ذهنونه او حتا احساسات، په مرموز ډول، د ایډیالوجی په (نو) او کولمو پورې تړلي ول. او هلته په سر سر کې، یو ځانناخبره پاروګر ناست ؤ! هغه فکر کاوه. هغه تصمیم نیوه. هغه امر ور کاوه!

همداسې، د مکتب په دوره کې، شرایطو ته په کتلو سره، ایډیالوجیو خپل سرتیري په چاکو ګانو او بکسپنجو سنبال کړل؛ خو ما له دې شوقه چاکو ګرځاوه، چې همزولي مې ومني. همزولي را ته د نارینه په سترګه وګوري؛ خو د حزبونو د کارو بار لانه وم.

ګوندیان له ورايه معلوم وه. د هغوی د هر یوه ډبل یا سلایي په شان نري بریتان ددې نښه وه، چې څوک دی او د چا د بدلولو لپاره ګوندي امر ته منتظر ولاړ دی؟

هغوی زورور وه. د مکتب او ادارې وس نه پرې رسېده.

بیا داود خان مېاشتنی آزموینې راووستې، او د دوی تبلیغات لا په لمبو شول. یوې خوا خپل مکتب د «ارتجاع، امپریالیزم، فیوډال، ملک، سي ای یې، امریکا...» په اور بلاوه. بل سازمان په «سور استعمار، کمونیزم، شوروي، کاجې بې...» بل د څه شي، بل د څه شي مړي له کېږو را وېستل او شرمول!

د خولې شعارونه وه او په دې خاطر د ثانوي دورې هلکان، په ډله ییز ډول، د یو بل بدلولو ته ستراتیجی او تکتیکونه جوړول او هغې ورځې ته ور نېږدې کېدل، چې د سردار په لاسونو جوړ جمهوري نظام نسکور او د بدلون بیرغ په ارګ ور پوي.

نور به دمه شم. تاسو دې نیمه نظرونو ته یو څه دمه شئ!

زما ټوله لیکنه دې ستاسو هر یوه له فردي تنوع او شخصیت څخه زار شي!



نہم گام

«خداى مينه کوي، او له خپلو بې پروا مينه گرو په کلکه ساتنه کوي. او ورو ورو هغوى د ځان په لور ور کاري او جذبوي.»

دايدىالوجى اوبى ژونده باورونو بال

ژوند او عملي تجربې وښووله، چې ايډيالوجي ژوند هدف نيسي. ايډيالوجي ژوند دښمنه ده. ايډيالوجي د هر دا ډول قتل مسووله ده.

ایډیالوجي او وچ باور، ځانپرست او خودمحوره دي.
ایډیالوجی او بی ژونده باورونه، د حقیقت بت کول، د بت

د ماشوم لپاره د چرگ آذان، د پشيانو د ناوې د سر خپرې، د سپېڅلو سپينو وريو وړ بڼمين غبرونه، د مرغانو وړيا ساز او سرود، د مور او پلار د خوب خرېدل... ټول لويه دنيايي سمفوني جوړوي. ماشومان نه وېرېږي؛ ځکه خدای چي شته؛ نو سړي له څه شي ووېرېږي؟

شوي لمانځل، دودول او عادت ګرځول دي.

دا په ظاهره پوهه، روښتیا، عقل، منطق خو په معنا کې وچ باروت او سوزنده جهل دی.

دا د بل بندولو، زورولو او وژلو اخلاق دي. موږ د یو بل بدلولو په دوزخ کې، یو د بل په وینو سره پره ولاړ یو او لاهم ځیني شته، چې باور لري، د بل بدلول؛ د سرنوشت اراده ده او باید ټول استعدادونه، اختراعات، وسلې، ښکاره او پټ امکانات، د بت-باور په مزدوری او برده ګۍ کې وي.

موږ د عادتونو مریان

یوه ورځ خبره را نه ټولګي کې خطا شوه. د رخصتۍ له زنگ سره، خپل ټولګیوال غلام حضرت-وروسته د څارندویو افسر شو او په غلام حضرت پخپلسر مشهور شو- ګوښې ته کړم. ګېډه یې را لوڅه کړه. وېل یې «باخبر چې ما څو چاکوګان خوړلي! چې بیا دې زه ولیدم، صنف کې نېغ نېغ نشي؛ له ما به ځان ساتي!!!»

په دې ورځې پوه شوم، چې د چاکو ګرځولو او چاکو وهلو د کار سپړی نه یم. بس چاکو مې د لاندې کلا آصف ته، چې سترګه یې د باروتو په اور لوبه کې له لاسه ورکړې وه؛ ورکړ او هغه یې پیسې د مکتب په کتابونو را خلاصې کړې. خو ورځې په احتیاط ګرځېدم؛ خو ورو ورو مې عادت بدل شو، او پوه شوم، چې زه ښه وم؛ نو ټول ښه دي!

د چاکو عادت مې پرېښود. داسې هر عادت بدلېدای شي.

فکر، دریځ، چلند، ډول، جامې هر څه داسې دي.

سنگار او د خبرې، وښتاتو لرل او نه لرل او ډولونه یې ټول داسې دي.

کورنۍ ژوند، د کورونو ډول، د کورونو مهندسي، لارې، ګودرونه، سپړکونه، باغونه، میله ځایونه، ورزشونه، راشه درشې،

جشنونه او نمانځغونډې، د برکت ځایونه او سپړي، او څېړزونه،

ادبیات او موسیقي... دا ټول ځکه راباندې ښه لګېږي، چې ورسره عادت شوي یو.

دغه سپېڅلي پلرونو راکړي، او خپله د هغو له مینځه، اصله او اصلته نه خبر یو او نه څه شخصي تجربه ورڅخه لرو.

ژوند د ماشومانو دی

«ماشومان که د مشرق یا د مغرب دي- د ژړا او د خندا انداز یې یو دی» ساېل

لږ ځانونه ماشومانو سره مقایسه کړی. گوری، هغوی نه موږ په شان خواړه خوري، نه هسې جامې اغوندي، نه هسې راشه درشه پالي، نه هسې احساسات ښيي،

نه زموږ له خبرو، او عقلي-منطقي بحثونو خوند اخلي

او نه زموږ د سپېڅلو عادتونو او څیزونو څه خیال ساتي!!!

ماشومان پټ پاچایان دي.

هغوی په زړونو دومره شتمن او ماړه دي، چې بې تخت او تاجه پاچاهي کوي.

هغوی ته پورنده پیتاوې، د ویالې غاړه، دښته، د شتوتلو پټی، د خره د شاه سپرلی، منډې، غغاستې، خنداوې...هر څه د پاچاهۍ بې شانه تختونه او تاجونه دي.

د ماشوم لپاره ټوله ځمکه د پاچاهۍ تخت دی.

ماشومان ژوند کوي؛ خو په هېڅ شي زړه نه ټري، په هېڅ شي عادت کېدل نه مني.

ماشومان په دومره خبرو نه خلاصېږي، نو تر بله گامه به یو څه ساه واخلو!

په زړونو او زړورو خیالونو مو یرکت اوسه!



د اسماعیل قصه داسې هم جوړېږي.

حقيقي تسليم: «نفس بايد له هر څه لاس واخلي؛ ترڅو روح وکولای شي، له خپلو (مادي، عاطفي او ذهني) پوټکو او غلافونو ووځي، او د بشپړې آزادۍ په لور لوړ شي.»

بابک، له کابل څخه په ګردیز ور ولوید. ددغې کیسې «اسماعیل» یې، د حکومتی اردو په یوه اطرافي کنډک کې پیدا کړ. له دومره ستړیا

يوولسم گام

«مه پرېږده، چې د نورو افکار، حتا زما... تا په حرکت راوړي، او د هغوی په افکارو پسې مه ځه. ددې پر ځای خپل زړه ته غوږ اېښوول زده کړه. ژر به زده کړې، چې جسم او ذهن مو په یوالي کې دي او هغه مهال له ټول ژوند سره یووالی درک کوي.»

زموږ «اسماعيل» خو خپلې مادي جامې (کالېوت) له لاسه وړ کړې، خو روح الهي سپرغی ده. او دغه د غږ او رڼا د اقيانوس مسافر څاڅکی نه مري او نه يې څوک اسيرولای شي. روح نه څوک بند ته اچولای شي او نه يې ژوبلولای شي. نوزرونه بايد ډاډه اوسي، چې الهي سپرغی به له اور دوسر گرانو، آزموښتونو، او تجربو وروسته، د ځانيوه موجود په توگه، خپل آسماني کلي ته ستنېږي. نور اځی يوه شېبه ماشومانو غوندي له اند پښو سپک شو.

ماشوم د مقیقت فالصه څېره

ماشوم د حال زمانې اوسېدونکی دی. هغه ته حقیقت هره شېبه ژوندی

موږ ماشومان په زوره له لاسه نيولي، چې لويان شي! ماشومان د لوېدلو په خطر ور روان دي. خو شاهد يو، چې په دغه «لوی ځان» نشو ماشوم کېدلای.



دی.

ماشوم هستي او نيستي يوه گڼي.

هغه ته ځمکه الهي باغستان دی، او آسمان په دغه باغستان را چاپېره کېږدی دی.
د ماشوم د سپين او خالص عقل په تله کې د ژوند پاچا، د ټول ژوند او ژوندو باغوان هم دی.

ماشوم چې د سرو زرو کانونو باندې ودرېږي، خو د هغه سترگې، حواس او زړه د بودی په ټال کې الوزي را الوزي. ماشوم زړه لرونکی دی او زړه په کې پاچا دی. هغه نه د نصیحتگر پلار کوي، نه د ملا او نه د هغه ډاکټر، چې راغلی او ورباندې د ایچ ای وی او ایچ ای څه شي واکسین لگوي.

ماشوم زړه ته تسلیم دی او زړه یې خدای ته پرايښی. تر ماشوم بل زړور نشته. ماشوم ته د یوه پاچا کېدل او د بل باغواني، د اوبو په شان آسانه دي. ماشوم ته ځمکه کور، آسمان یې چټ، ستوري خدایي خراغونه او سپوږمۍ خدایي ناوې ښکاري. او لمر د ژوند لوی باغوان گڼي.

ماشوم ته دوزخ او جنت، د کور تنور او باغچه یو شان برېښي؛ فرق یې نه کوي. ماشوم ته دغه شېبه رښتیا ده. هغه هر چېرې چې دی، هغه یې وطن، هغه یې جنت دی. ماشوم ملاتګي او گاونډ باغ کې په خندا شنې پېغلې، یوه له بلې ور کې همزولې گڼي. ماشوم ژوند حلال گڼي او له ټول ژوند سره مینه حلاله تر سره کوي. ماشوم هرې خبرې، هر تفاوت، هر راز فکر-باور خاوند ته خاندی، هغه له هېچا نه وېرېږي؛ ځکه نو ماشوم د هېچا د بدلولو نېټ او عمل نه تر سره کوي.

ځکه نو ماشوم له بنده آزاد دی.

ځکه نو د ماشوم وژل په هېڅ فکر او باور کې نه ځایېږي.

ماشوم ژوندی حقیقت دی؛ ځکه نو د حقیقت اولاد هم دی.

حقیقت یې پلار دی، مور یې دی، ژوند یې دی، شېبه او زمانه یې دی،

حقیقت یې د سترگو او ښو په شان دی،

حقیقت یې د شاهرګ په شان دی.

حقیقت یې د سترگو تصویر دی،

حقیقت یې د خولي غږ دی،

حقیقت یې د اور بدلو آواز دی،

حقیقت یې شېبه شېبه دی.

ماشوم هميشه په حقيقت کې دی.

ماشوم ته د کلي او کور دېوالونه، د هیوادونو پولې، د زندان پولادي درې، پنجرې،

ځنځيرونه او زولنې، او روزل شوي زندانبانان، ټول اضافي دي.

ماشوم موږ ته د دوه روښانه دی. دومره ساده گي او بې پروايي يې، هېڅ فکر او فلسفه زموږ لويانو زړونو او فکرونو او حواسو ته نشي را کولای.

ماشومان دومره زړور دي، چې لويان شي؛

خو «لوی» دومره بې زړه دی، چې بيا هېڅکله نشي «ماشوم» کېدلای.

حقيقت د ماشوم هم عمری دی. ځکه په زړښت کې د ماشومتوب سهوې او خطاووې خوږې خوږې را يادوو او خپل مړه زړه ته، په دې

خاطرو سره، سيروم ور تېرو.

ماشوم د هستی په اندازه دی، او «زه-لوی» يوازې د ځان په اندازه!

ماشوم له هر ژوند او هر ژوندي سره ژوند کوي؛ ځکه بې زمانه دی؛ خو لوی هر بل ژوند ته له رسيدو، چرو، تپانچو، لاسي بمونو او له اوره ډکو

واسکتونو سره ولاړ دی، ځکه په عمر تنگ دی. لوی يوازې په خپل ذهن کې ژوندی دی. او نور ژوند ته مړ دی.

ماشوم ژوندی شخصيت دی؛ خو لوی! لکه په انتحار کې د الوتې بدن يو ميليون تيتې عضلې، هډوکي، غړي، نه ويلې ارزوگانې او نورې

راز راز برخې!

آه! خومره را سره وسوځېدلې په دې سوځنده عکسونو، چې زموږ لويانو د سر نوشت په تابلو را څپ بري!

لږ به د زړه په کور کې دمه شو!

لويه خدايه! لږ مو زړه را ماشوم کړي!

۱ - زه ډېری مهال د قصابی دوکان کې، ټوټه ټوټه خوړند پسه، وزې... ته گورم او د هغه د برخې برخې شوي بدن درد، په خپلو حواسو کې تجربه کوم. پسه د

مخلوقاتو تر ټولو د شريف موجود د ذايقي هوس، شل برخې کړی: تنه په يوه چنگک، زړه او ځيگر په بل بل چنگک، لاسونه او پښې دباندي له کلي سره، د گردې

لرگينې غولې پر سر ايښي، او سترگې آسمان ته حبراني نيولي: وای وای انسانه ته ميوه خور وې، غوښه خور شوې!

دې ته په کتو سره، ښايي زه د خپلو ټوټه ټوټه اعصابو، افکارو، احساساتو، وېلو او نه وېلو عواطفو، رواني او دروني رنځونو... په پاشلي حالت ویر نیسم. ښايي ډېری نور

غتان هم زما په شان پاشلي ذهني، رواني، عاطفي وضعيت ولري؛ ځکه د ژوند خوند را نه کډه کړې؛ ځکه نو د ماشومتوب د شوتلې او مالگې خوندونه په خوب هم

نه وينو؛ ځکه نو بوتلي اوبه هم موږ ته د وېالې د خړو او ککړو اوبو خوند نشي را کولای!



«د بل وګړي د آزادۍ له پېلېدلو سره، زموږ آزادۍ ودرېږي؛ دې ته د مسوولیت واک وايي»

ماشوم منځ لورۍ فقيقت

د ماشوم سترګې، حواس او زړه په ژوند را ټول دي. هغه یوازې ژوند ویني، یوازې په ژوند پوهېږي، او یوازې ژوند کوي؛ ځکه خاندي، بې پروايي کوي، او که د مور د ټول عمر د سرو او سپینو غوټه په لاس ورشي، نو د دوه روږو په اشلپلاک یې ور کوي.

ماشوم، انساني ذهن جوړ کړي شیان، په دوه روږو سودا کوي.

ماشوم له حقيقت سره څنګ پر څنګ، خوا په خوا او حتا یو ځای اوسي. حقيقت سره لوړېږي، غوړېږي او د حقيقت د یوه بخر کي په

شان اوسي.
ماشوم ته حقيقت تک سپين او داسې دی؛ لکه د سهار ژپړی لمر،
لکه د تورې شپې سپينه سپوږمۍ،
لکه د سين شين شورس،
لکه د ژړندې د ډبرينې ميچنې گړخنده حرکت،
لکه خپله خندا او ژړا يې،
لکه د مور مچه يې،
او لکه د ځمکې پر مخ، د ژوند ميليونونه رنگينې او متفاوتې خبرې.
د حضرت مسيح دا خبره بيا را په زړه شوه، «چې ماشوم نشې جنت به ونه وينې!»
ماشوم ژوندی دی، تر او تازه دی. ماشوم يو دی. ماشوم يوالی لري. ماشوم په ټول ځان او «يوه ځان» پوه دی او واحد ځان اوسي.
ماشوم ژوند کوي او لويان ژوند تېروي.
ماشوم «ژوند کول، ژوند باندې پوهېدل او ژوندی اوسېدل» يو ځای تر سره کوي. خو لويان يوازې د ژوند سېل او ننداره کوي!
ماشوم د ژوند کومه ننداره ده. ماشوم د حقيقت ژوندی نښه او څېره ده.
ماشوم حقيقت حاضر گڼي. ځکه چې ماشوم په هېڅ شي باور نه لري.
ماشوم حقيقت کې داسې حل دی، چې حتا ذهن کې يې نه ساتي. ماشوم د حقيقت اوسېدونکی دی.
او بالاخره: ماشوم مخ لوڅی حقيقت دی.
ماشوم په ځان پوره دی. له پوهې، حافظې، عاده پاک دی.
ماشوم د هېڅ شي په اعتياد اخته نه دی.

د قومندانانو د شورا فيصله

بالاخره پر شمال د را خور جنرال په خودمختاری سره، د اسلامي انقلاب په خس او خاشاک مالا مال سېل، د «ثور دموکراتيک انقلاب»،
په وچه او خړو نيولې پلازمېنه (کابل) را واوښت.

له دې سره، پر کابل راسپړې څلور واړه لارې خلاصې شوې. له پلچرخي، سنگ نوشته، کوتل تخت، او کاریز میره، کلیوالي ځوانان، چې کلونه کلونه یې، د کابل آرمان کاوه، ټول د «الله اکبر» له نعرو سره، آزادانه په کابل را ننوتل.

په کابل کې بېرغ بدل شو. دریشي پوښه وزیران، او ریيسان په کورو کښېناستل، خو ځنې یې له پکول او پټو سره، د نویو فاتحانو مبارکۍ ته ورغلل. له راډیو افغانستانه د جواد غازیار، «مجاهد مجاهد...!» ترانه پورته شوه. پاکستانی څوارلس منی بوجی اوږه او پاکتي غوړي، منډویانو ته راوړسېدل. د کوپون مغازې بندې شوې. او آزاده موسیقي، تلویزیوني پروگرامونه، د ښځو عکسونه، او عسکري دریشۍ بندې او له کابله ورکې شوې.

موږ کابل کې بند پاتې «کمونستي بقایا»، اوس د نویو فاتحانو تر شک لاندې، کلي ته ولاړو. د مېدان درې، د چاریکې سیمې، د حزب اسلامي تر زرغون بېرغ لاندې ساه کښله. زما د مکتب دوری ټولگیوال، عبدالرقيب، اوس جهادي لوا مشر وه. غاړې مو سره ورکړې؛ خوزړونه مو سره ونه تخنېدل، خبرې مو سره وکړې؛ خود کرکې، ځانپالنې، او فکر-باور دریځ، د ولیو مینځ کې مېرېان را خوشې کول.

بله ورځ کلي ته د ملاکاکا له مرکز څخه مکتوب راغی. ضابط آمان، چې نصب دوسته مجاهد قومندان وه، خلک خبر کړل او په شپه شپه کې یې ټول، پټ په پټه په «قول» واړول او خوندي یې، کابل کې خپلو کورونو او کورنیو ته را ورسول او په دې توگه څوک د قومندانانو شورا ته په لاس ور نغلل.

د مکتوب محتویات:

جهادي قومندانانو شکایت کړی، چې له کابله راغلي کسان، سین کې لامبو وهي، وېښتان رمنځوي، کورتۍ په اوږو اچوي، په پولو گډډي...

وار دې دمې دی! ټول مکتوب به په بل گام کې خلاصو!

پر زړونو مو برکت شه!

د یار لسم ګام

«ځنې موارد داسې دي، چې یوازې د څه وخت په تېرېدلو سره، هغه زده کولای شو.»
هارولد کلمپ

د قومندانانو د شورا تورونه:

له کابله راغلي دولتي مامورین، واکره منصبداران، عسکر، مکتبیان او پوهنتونیان، په دې ګناه تورن وه، چې د ماموریت او رسمي کار د وخت کورتۍ اغوندي، سین کې لامبي، وېښتان ړمنځوي، د پټو په پولو ګرځي او بله یې دا چې کورتۍ په اوږو اچوي!
امیر او قومندان په پانه دستخط کړی وه، چې یاد یاغي باغي کسان راټول او د «ملاکاګا مرکز» ته ور وخېژوي، خو ددغو نارواو حساب ورڅخه واخیستل شي.

داد بل د بدلولو د دوزخ یوه وړه او هېره کیسه ده، خو موږ او تاسو انقلاب او ایډیالوجۍ سوی نسل، په سلهاوو او زرهاوو داسې نورې کیسې او خاطرې په یاد لرو، چې د بل د بدلولو د کار دوزخي اتلانو، د آزادو او خپلواکو انسانانو په ژوند، آزادۍ او بالاخره د هغوی په سر او مال باندې څه راوړل!!

غزنیوال اجمل سلطاني، چې د بل بدلولو اورونو یې پلار په ځان لاهو کړی، کیسه کړي، چې غزني او اندړو کې یې ځنې کسان یوازې په دې جرم، چې جیب کې قلم ګرځاوه، د مرګ تیارو کندو ته ور وغورځول.
په هر حال د مجاهد او شهید آمان شخصي مېړانه وه، چې ټول روغ رمت کابل ته راواوښتل او څه مهال د قومندانانو له شورا پټ شول.

پسي زر چري ننوتي.
په کابل د جنگ ځنگل را تاو شو.
په کابل کې لوري انگولا کوله.

په کابل، د الله اکبر له نعرو سره، کتار کتار سکر بیست او سکر چهل را کوز بدل او په گناهکارو او بیگناه بناریانو یې خولې لگولې.

په حیرتانو کې، چې د نجیب په حکومت ټک وشو، نو د حکومت د غټ جنګي ماشین صاحب صلاحیت جنرالانو یوه خوا بله خوا لارې جوړې کړې او دې سره کابل غاړه کښېښوده او خپل ماتې خوړلې، منتظر با معاش و بې معاش مدافعان یې، په ټیټو سترګو بېرته کلیو ته ور پرېښوول.^۱ اوس نو دور بدل وه! اوس نو خدای د مرمیو او بمونو په کړس او کړوس کې را لویو شویو جهادي قوماندانانو ته موقع په لاس ور کړې وه، چې د کمونستي حکومت د واک پر کلونو کې، د خپلې مرګ ژوبلې په هره پېښه کې، دغه ور په یاد شوي همزولي، چې د هغوی د خیال او تصور په دنیا کې به، ږیره خریلي او چنګ چنګ بریتونه د ټانک پر سرونو ګرځېدل، اوس په بیغمه زړه تصفیه کړې.

ددغو کابلي شویو همزولو گناه دا وه، چې دموکراتیک نظام تر بیرغ لاندې یې زده کړې بشپړې کړې وې، مامورین او منصبداران شوي وه، له روس صفته حکومت څخه یې معاشونه او امتیازات اخيستل!

هغوی ږېږې خریلي، ښځې یې مخ لڅې د خپلوانو ودونو او د غم او ښادیو محفلونو ته تللې راتللې، لوړانې او زامن یې د پخو تعمیرونو مکتبونو ته تلل راتلل.

او اصلي خبره داچې: د دوی کندوان او کورونه له روسي اوږو، غوړيو، زراعتي چرگانو او څه شي او څه شي ډک پک وه او کلي خوب او خوراک د ميگ الوتکو د بمونو په ډم او ډوم کې کول. او اوس يې د دوه ميليونه شهيدانو... ميليونونه معيوبانو، کونډو، رنډو توانونه غوښتل!!! دا زلزله هم د مغلوبينو په سرونو او کورونو او مالونو تېره شوه! هر چا خپل کار وکاوه. څوک وژلي، څوک ټکولي، څوک يې د دوست او تربور

تر مخې سپک او بې عزته کړي... خو د چا چې طالع برابري وي، او د چا خبره عقل يې کار کاوه، نو د معاش په پس انداز يا مکروريانونو کې د خپل اپارتمان په نيمه بيعه خرڅولو سره يې ځانونه روسيې، هندوستان او تاجکستان او ځنو يې حتا اروپا او امريکا ته ورسول.

يوه دمه به واخلو!

یوه مڼه را ولوېده، سمدستي نړۍ
د جاذبې له قانون نه باخبره شوه.

میلیونونه جسدونه و غورخېدل، خو
بشر د انسانیت معنا درک نكړه.

چارلی ھا ھا لین



خوار لسم گام

«عشق يې بخښي، قدرت يې اخلي.»

لږ تر لږه دادی شاوخوا څلوېښت کلونه کېږي، چې پر افغانستان د بل بدلولو د دوزخ سور اور بل دی.

دا اور موږ خپله بل کړی.

دا اور له هغې ورځې بل شوی، چې زما ذهن کې دې فکر ځای نیولی، چې زه غوره یم بل بدل دی.

دا اور لا ځکه پر موږ راگېد دی، چې زه او زما فکر، چلند، اخلاق، رواج، دود-فرهنگ اصيل دي، د بل راته بدل او ناچله برېښي.

دلته که د کارگر او بزگر سور نظام راشي، که امریکې کې روزل شوې ډموکراسي، دلته که خلافت ټينگ شي، یا ملتپال د قدرت پر آس سپاره شي،

نو بیا هم اور بل دی، ځکه چې موږ ځانونه، د خپل کړي اصولي فکر-باور، اخلاقو، فرهنگ او تمدن ځانگړي عسکر حسابو؛ نو د بل بدلولو زموږ ورځنی کار او بار دی.

لویان، د مقیقت کاغذي ټبرې

حقیقت له ټول بشري عقل، تفکر، ایجاد او پاللو مشر او بر دی. او ماشومان د حقیقت په عمر دي. ځکه یې سترگې، لیده کاته، خداوې، منډې او لوبې، د روح

«له هغه څه چې لرئ یې راضي واوسئ؛
او ژوند څرنگه چې دی، جشن ونیسئ.
کله چې درک کړئ، هېڅ کمی او نقص نشته
ټوله دنیا به ستاسو وي.» لایي تسه.

جنتي سرنوشت، د سړي مخې ته ږدي.
دا ژوندی الهي نښې دي او دغه خدایي نښې نه دي عادت شوي.
زموږ «ښه» د ماشوم سپین او له عقله وحشي ذهن ته لکه چرس او سره شراب داسې دي. او موږ هغوی په خپلو مقدسو چرسو، بنگو، هیروینو او شرابو معتادوو.
آه! لکه، چې ټول عقل معتاد دی؟!
موږ ماشومان په رالوږلو سره، دومره په زوره په خپلو خبرو، ویناو، نصیحتونو او رواجونو عادت کوو، چې دا یې په یوازیني فکر، باور او چال چلند واوړي.
موږ له ځانه یوه تکرار دنیا پرېږدو.
موږ له ځانه تکرار انسانان پرېږدو.
زموږ ښه په گل گل ماشومانو کې متناسخ کېږي او دې سره د «نوي» ماشوم زوکړه، بیا بیا خپل ته غورځي.
موږ دومره تنگ نظره یو، چې ژوند ته د یوې بلې خبرې، یوه بل فکر-باور، یوه بل اخلاق او رسم او رواج اجازه نه ورکوو. موږ خپل بچیان، او خپلوان او د خپل او تېر نسل په خپل تکرار بدلوو.
ځکه د زړو شیانو لپاره جنگېږو!
ځکه زړې حافظې را په کې حکومت کوي،
ځکه موږ د ژوند په خوند هېڅ نه پوهېږو؛
او دا ځکه، چې:
موږ ژوند نه کوو؛ بلکې ژوند تېروو!
ځکه نو هرڅه، چې خوږو، نو مالګه یې پېریانو وړې. هرڅه چې ځښو نو خوند یې نشته. هرڅه چې گورو، نو زړه مو ورسره آرام نه مومي.
موږ هرڅه گټو. هرڅه پیدا کوو. هر هرڅه زیرمه کوو. خو ډاډ مو له زړه او ژونده ګډه کړې!
موږ څه شي پسې سرگردانه یو؟
یو څه به له زړه سره دمه واخلو!
ګوندې که زړونه او ذهنونه مو د حقیقت په اقیانونس کې یوه غوټه ووهي!

د تل بدلولو دوزخ | ۴۵

مینه ژوندی نړۍ لید دی.
مینه ژوند پنځوي.
مینه د لومړي کور په لور قطعي لاره ده.

پنځلسم ګام

می بخور مصحف بسوز آتش اندر کعبه زن
ساکن بت خانه باش مردم آزاری مکن»

موږ «خان» پسې سرگردانه یو. له موږ خان ورک دی.

موږ د «بل» عادت اشغال کړې یاستو.

موږ د زړو او پرديو عادتو مستعمرې یاستو.

له تاسو سره مې شریکه کړه، چې یو د پنځلسو- شپاړسو کلو سازماني ځلمکۍ، څرنګه یو د لمانځه په تور اګسا ته قلمداد کوي! په دې هم سره خبر شو، چې د ذکر الله شهید د لیسې ښوونکۍ، فقط د کورنۍ د غټ چپه ګردن په خاطر، د خپل ډول صحرايي محکمې لخوا، سور کاپیر ثابتېږي او خندانۀ ځواني یې تر ډېرې لاندې کېږي.

او بیا د یوه مشهور جهادي تنظیم، د قومندانانو شورا، له کابل ګلي ته ورغلي پخواني ږیره خریلي، په ولیو د کورنیو اچولو، وېښتانو رمنځولو، لامبو وهلو او د پولو پر سر ګرځېدلو په تور، ځانګړې غرنۍ محکمې ته جلبوي.

خدای خبر څومره خدایي عاشقان به د خدای د نوم اخستلو په جرم، د نفس پرستو بنیادمانو د غضب خوراک شوي وي؟ (نه پوهېږم په دې او دې ته ورته د نورو د بدلولو په اورلنو مرکزونو کې به څومره سپېڅلي آسماني خبرې خاورې ايرې شوي وي؟)

موږ په ناڅېرې توګه د یوه زاړه-ښايي مړه- تعهد لپاره، د ژوند نعمت مصرفوو.

دلته، د جنت په دې ورکه ځمکنۍ څنډه باندې ذهني اګاهۍ- ښه ده ووايم انساني اګاهۍ- د ژوند سوځولو دوزخي کورې ګرځېدلي، چې هره شېبه، هره ورځ او هر وخت د «بل» په شخصي او فردي عقیده، باور، فکر، طرز، سلیقه، ډول، مورال... د قهر او غضب اوروڼه ور بلوي!

دلته نېرېدې هر مکتب، فکر- باور د ځانپېژندنې او حقیقت سرچینې موندونکي په دعوې سره، په ځانناڅېري ډول په خودپرستي او باطني غرور پېښه کړې او ځکه نو له خپل ذهني چاپېریاله بهر ژوندۍ نړۍ، د بت- فکر پلي کولو لپاره، روغنیات یا د سوند مواد ګڼي.

ثار ثار له فیلا کو ماشومانو شمه

ماشوم د انسان په لاس او عقل جوړ شوي فکرونه، اندونه- باورونه، فرهنګونه او تمدنونه، د وچ کاغذ پر مخ د مشرانو غلط کارونه ګڼي.

د ماشوم ژوندي احساسات او عواطف د حقیقت له سرچینې را بهېږي.

هغه او حقیقت سره خپل دي.

هغه له حقیقته پیدا شوی.

حقیقت یې پلار دی، مور یې دی، حقیقت یې له شودو ډک دی.

حقیقت یې آسمان دی. حقیقت یې پنبو لاندې هواره ځمکه ده.

حقیقت یې سترگو کې هر موجود تصویر دی.

حقیقت یې خوب دی. حقیقت یې وینه ده.

حقیقت یې د زړه غوښتنه ده. حقیقت یې د خولې خپلسرې خدا ده.

حقیقت یې وړیا ډوډۍ، اوبه او هر شی غوښتل دي.

هغه حقیقت د هر څه پلار بولي.

ماشوم ته ژوند او د ژوند بېلېونونه څېرې، د حقیقت ډول ډول نندارې ښکاري.

ماشوم د روا هستۍ هستوګن دی. ماشوم هر څه حقیقي او روا بولي. دا د خالصې مینې نندارچي دی.

ماشوم ته مینه وړیا ده.

هغه هر شی ځای پر ځای غواړي او تر سره کوي! ځکه یې لوڅې ډډې، لوڅې میتيازې، لوڅې مچې په شهوت کې نه ځایېږي!

ماشوم لوڅ او زړور خدایي مینه ګر دی.

هغه په عشق ډک دی. ځکه نو دنیا، څېرې، وګړي، څېزونه، ښایستونه، آوازونه... هر څه خپله روا مینه بولي.

ځکه نو دغه خدایي مخلوق د بې قیده او شرطه مینې، بې پروا مینه ګر دی.

هغه ایډیالوجی، اندونه-باورونه، چې د بل د بندي کولو، تړلو، له آزادۍ محرومولو، وژلو او تباه کولو په خیال کې دي، څومره خدایي دي؟؟؟

موږ ته د خپلو خولو او خپرو بوی عطر دي او د نورو ګلابي څېرې او طبیعي عطرونه راته د شیطان په میتيازو ککړ برېښي.

موږ په ځان عادت شوي یو.

موږ د یوه رنگ زیارتونه یو؛ خپل رنگ. موږ کې خپلې زړې ذهني او عادي څېرې زیارت شوي دي.

موږ په خپلو ماتو ګوډو افکارو، اخلاقو، عادتونو، رواجونو، رسمونو...د روسو له «ټولنیز قرارداد» لوړه بیعه ږدوو!

«که څوک تله د انصاف په لاس کې درکړي/خپل ټټو او د بل آس به برابر کړي.» حضرت رحمان بابا

یو څه به بې خبرې ځان ځان سره دمه شو!

ګوندي که را څخه ورک ماشومتوب، د زړه له کومې ګوښې آواز را وکړي!!!

شپاړسم ګام

«هیڅ بینادم، مکان او یا کوم شی کامل نه دی...خومره آسانه ده، چې د بل تفاوت ته د خطا په سترګه وګورو. موږ د «سم» او «ناسم» په اړه د خپلو عقایدو په بند کې اسیر یاستو.»

د بل بدلولو حاکم اخلاق، په ملي او نړیواله کچه، د زیاتو وړانیو، قتلونو، غمونو او دردونو لامل شوي دي. د بل بدلولو، د انسان شرافت داغلی دی. دې فکر شریف انسان په یوه غاصب، نیواکگر، زندی کوونکي، قاتل او وړانونکي حیوان بدل کړی دی.

د بل بدلول، د جګړو مور دی. له قدیمه راهیسې، بل بدلول پر ذهن حکومت کوي؛ ځکه نو ذهني-مادي مذهب هم بلل کېدلای شي. بل بدلولو لومړی ذهنونه او فکرونه لاندې کول -او اوس یې لا بېدریغه لاندې کوي- او وروسته؛ لکه له وینو لاندې اوبه، په حکومتي مرکزونو

یرغل وروړي.

دې جگړې واکمن فکرونه، مادي-ذهني مذهبونه، اخلاق، رواجونه او تمدونونه، پخپلو سپړو او وسلو سره رانسکور کړي او نړولي دي. د بل بدلولو د هر نوی عصر په پېل کې، د وخت د زورور مادي-ذهني نابغه کوډگر، په زورورو احکامو سره، انساني اگاهي مغلوبه کړې او له دې سره یې خپل سپړي او سرتیري، خپلې وسلې او ټانکونه، خپلې سرچینې او خاوره، د زاړه او له موډه لوېدلي ذهني-مادي مذهب او واکمنۍ او له ښې وتو فرهنگونو پر ضد ور اړولي او دې سره د نړۍ محتوا او شکل په نوي ښکیلات او زېښاک کې وژلی ودرېدلې. له دې مادي-ذهني اوښتون سره به راتوله شوې انساني، کلتوري، اجتماعي او حتا اقتصادي سرمایه نړېدله او ددې پر کنډوالو به د فاتح فکر او باور بهرغ ودرېده، شکل کېده او د هر څه ظاهري حالت به جوړېده.

بیا نو نوې نمانځنې رامینځته کېدې. نوي شوالیه او سرداران نمانځل کېدل. د وژل شویو لویو وینو تویونکو زیارتونه او متبرک ځایونه جوړېدل او تویې شوې وینه، د قلم له لارې، د تاریخ کتابونو ته ننوته. او اینده ماشومانو د خپل ډول کله منارونو روایت، د حماسې په نامه لوسته او په ډله ییزو ترانو کې زمزمه کاوه.

نه! نه کېږي! څه شی دي، چې افشا کېدل یې مخکې له وخته دي. دا کار لویه بیعه غواړي!

زما وجود د «قتل» بندولو چیغې وهي!

نو ورکه دې وي د مرگ رسی، یا چارې، یا توره، یا توپ، ټوپک، الوتکه او هغه وژونکي واسکتونه، چې گل مخو او ولس، اتلس او شل کلنو ته، د تویې شویو وینو په وزن، نالیدلې ناوکی، د بې مړي جنازې په اوله شپه، بې ټنگه او ټونگه په لاس ورکوي!

له هغې ورځې چې انسان د «مسؤولیت» او «رسالت!» او «نجات!!» او څه او څه په نامه، د بل بدلول پېل کړي دي:

له هغې راهیسې یې سپین خدایي طبیعت اوښتی!

له هغې را په دې خوا یې جنتي خېره سپیره شوې!!

له هغې را وروسته، هغه د فکر غلام دی او غواړي دغه غلامي په ټوله ځمکه جاري او د تل لپاره دود وگرځوي!!!

له ټولو ذهني دلاېلو چې تېر شو، فقط ځان تر پوښتنې لاندې راولم!

راځئ، خپله یې تجربه کړو، خپلې پوښتنې ته هغه ځواب ومومو، چې زړه کې مو له سترگو او حواسو پټ دی.

آزادي او ځان موندنه مو سرنوشت اوسه!

اوولسم ګام

«هرڅه تېرېږي... یوازې خدای دې چې بدلون نه مومي. موږ ټول مخ په یوه مقصد سفر کوو. یوازې لارې مو سره توپیر لري.»
تلپاتې لار

اکبر جهاد

دې دمه کې یوه پوښتنه نه وه، بلکې پوښتنې را په کې په چیغو شوې:
که د بل بدلولو کار او بار، چې احزاب او سیاسيونو په ټيکه اخیستی، نه وه- نه وي- آیا بیا به هم وینه توپې شي؟
آیا زندان کې به څوک پاتې شي؟
آیا ځوانان به مو ځوانیمرگان شي؟
آیا کرکه به داسې د زړه ښایستونه را خوري؟
دا او ډېری داسې نورې پوښتنې د میلیونونو افغانانو پوښتنې دي. دا د نړۍ د هرې ایډیالوجۍ او د ذهني او رواني باورونو خپلو ملکونو د میلیونونو انسانانو لپاره پوښتنې دي! دا پوښتنې هم زما او هم د هر بل انسان پوښتنې دي. او هم له ما او هم له هر انسان څخه مطرحې پوښتنې دي!

نو د پوښتنو د ځواب مرکز زما دننه دی. رښتنی ځواب زموږ هر یوه خپل ځواب دی. نور اړخې خپله دغه طلايي برخه په خبرو راولوا!
زه، ته، هغه! هر یو، سره له دې چې د بل بدلولو دوزخ، ژوند او هستي را سوځولي، له دې سره سره، بیا هم په یو ډول نه یو ډول سره، د بل بدلولو، ذهني او عملي دریځ کې ښکېل یاستو!
زه که غواړم د بل بدلولو له ذهني او عملي دریځه آزاد شم؛ نو بیا د ځاني، کورني، اجتماعي، کلتوري، محیطي، قشري، حتا کاري-مسلکي خوندیتوب له بیمې محرومېږم!
نو دا اکبر جهاد دی.
دا د اور له سیندونو تېرېدل دي.

دا د سر او مال مرگ دی.
دا خان، مال، عزت، هویت او شخصیت په اوبو کې خوشې کول دي.
ځکه نو د ژوند د ټولو پوښتنو ژوندي او تازه ځوابونه زموږ په خپل تقدیر کې ویده دي!
زه خو دلته په دې اوږده لیک کې دادی لگیا يم؛ غواړم خان دقیق په هېنداره کې ووینم:

انسان د فیلو تالیفاتو غلام

موږ خپلو تالیف کړو قوانینو، اخلاقو، رواجونو... تېر وېستلي یو. دا پټې وسلې دي. دا لومړنۍ بې غږه تپانچې دي.
دا نه پېژندونکي زهر دي.
دا د خان په لور وېشتل شوي توغندي او هېږدو جنې، نایترو جني بمونه دي.
موږ د روا د لابلو په سپړونو او ډالونو مجهز یاستو.
موږ یوه فکر-باور اېل کړي یو.
موږ ذهني اسیران یاستو.
موږ د بل په زندی کولو، وهلو، درېولو، شړلو، وژلو او سوځولو سره، له خپلو ذهني نفسانیاتو سره له اصلي جگړې څخه تښتو.
بیا وایم ذهني نفسانیات دغه پنځه دي: شهوت، قهر، طمع، ترلتیا او ځانپالنه!

موږ د غم نېشیان!

موږ ارماتجن یو. موږ د پلرو پلرو زخمونه، ژړاوې، غمونه، وایلاوې، آهونه، او د زړه سوزونه ځان کې راټول کړي. یوازې لوحه مو نشته، کنه موږ زړه، عتیقه موزیمونه یاستو. موږ د غم په نېشه اخته یو. موږ تیت او پرک یو.
زړه مو له ذهنه تښتي!
حواس مو له بدنه منډې وهي!
عواطف مو په حرامو ښکلاو پسې خونونه کوي!
پښې او لاسونه مو د گېډې او شهرت اور تون ته، د بل له کورونو، په سوله او په جنگ، په واسطه او چشمبندی خس او ذغال را تښتوي!!!

او د روح خو هېڅ درک نه لگېږي!

«روح» یاد ته نه راځي!

په «روح» نه د ملا، نه د عامي سر خلاصېږي!

والا... ی! زه روح یم که دا دوه توته، له ختو جوړ انسان شکله زیارت؟

که زړه راسره دی، نو ژاړم به، ژاړم به، ژاړم به... تر خپله خدایه، تر خپله خدایه، تر خپله خدایه....

لویه خدایا! که د غږېدا او استدلال عادت نه وای؛ حقیقت به څومره ساده وه!!!





اقلسم گام

اړيان يم، چې ددغه جنت مخي سترگو ته په
کتو سره څرنگه لمبه نه شوم، ايره نه شوم او له
خپل همزولي نسل- چې بل بدلول لوی ثواب
گڼي- بيخي ورک نه شوم؟ دا ماته جنت دی، سور
سوزونکې، خو مینه ناک جنت.

يوه قصاب لاس دغه ماشوم له ژونده پرې کړ؛ خو
له خداى تعالى څخه به يې څوک پرې کړي؟؟؟

«خدای هغه څه دی، چې ته باور ولرې. هېڅ انسان د خدای د هستۍ په اړه تېروتنه نه کوي؛ خو یو انسان هم په سمه توګه نه پوهېږي، چې دده پېژندنه له خدای څخه څه شی ده؟ د خدای په اړه هېڅ راز او رمز نشته؛ خو دا چې هغه، هغه څه دی، چې هر روح باور لري، چې واوسي. دا د خدای معما ده، ځکه نو ټول د خدای د لویوالي او عظمت په اړه د خپلې پېژندنې پر اساس، سره په شخړه او لاجه کې دي.»

زہیم زمر.....ی

علم په مور کې ختم دی. پوهه او باور په مور کې ختم دي.
اخلاق او شرافت په مور کې ختم دي.
دنیا او آخرت په مور کې ختم دي.
حقیقت په مور کې ختم دی.

زه د ټولې هستۍ او نيستۍ خبره او ننداره يم. زه په وگړو کې شهزاده يم. زه د ټولو سلطان يم. زه واکمن او زړور او يوازينی يم. دنيا داغزو کړونده ده. نور وگړي اغزي دی. په فکر او باور راته زهر دي. او زه يم زمري، پر دې دنيا تر ما اتل نشته، بل په... زه د خپلو دروغو بت يم. دروغ ما جوړ کړل او دروغو زه جوړ کړی يم.

وگړي د لاس اوږدې او لنډې گوتې

زما دويمې مورنۍ انا، چې د ميدان دره کې زموږ د هستوگنې د سيمې يعني چارېکې، د چارکلا څلورو واړو کليو مشرانو او کشرانو به «ببو» بلله؛ په ښځوتوب زړوره نارينه وه. هغې هم کور کاوه او هم يې د پټي بار پور ته کاوه. هغې ته به چې چا د بل د نادودې شکايت ور وړ؛ نو وېل به يې:

«ښه وگوره! آيا دا د لاس گوتې سره برابره دي؟ بنيادمان داسې دي! خبر دی ته گذشت وکړه!!»

ببو به له خپلې تمثيلي فلسفې وينا سره، د خپل لاس خلاصه پنجه او اوږدې او لنډې گوتې سړي ته خلاصې ونيولې.

د لاس په ورغوي او گوتو يې نه د نقالو مکتبپانو په شان، د الجبر فرمولونه يا د کيميا معادلې کښل شوې وې، او نه د سخات يا سرسايې د طريقې د ملایانو ميم زورما ټوله زما... خو خلاص لاس يې هر انسان په خپل ځای کښېناوه.

ببو دغه فلسفه په خپل اويا- اتيا کلن عمر موندلې وه. خو دغې ساده تجربې فلسفې سړي ته دا ورښووله، چې انسانان په قد او په وزن او په قوم يا ژبه برابر بدلای شي؛ خو په مضمون او معنا نه!

انسانان به په مکتب او مذهب يو وي؛ خو په فکر او ذوق نه!

هغوی په يوه ځای، يوه تمدن کې گډ ژوند کولای شي؛ خو په چلند او اخلاقو به جلا جلا وي!

انسانان به په يوه نسل کې، يوه مدرسه کې، د يوه کتاب درس ته کښېني، خواگاهۍ به يې سره متفاوتې وي.

انسان ښايي له ډېرو شيانو ناخبره واوسي؛ خو زياته ناخبري يې له ځان څخه ده.

انسان د برابرۍ په شعار ډېر آسوده کېږي؛ خو نه پوهيږي، چې هم خپل شخصي حق او هم د نورو فردي حق تر پښو لاندې کوي.

انسان هر څه چې ده، د فردي اگاهۍ وضعيت يې دی. او دا د انسانانو د تفاوت اساسي برخه ده.

د بېواصلي اشاره، د اگاهۍ له مخې د انسانانو متفاوتو دريځونو ته وه. انسان تر هر څه دمخه «فرد» دی. او دغه فردیت د هغه د گاهۍ وضعیت را منځته کړی. نو په دې اساس، د «برابري» عمومي شعار دلته خپل مضمون بایلي؛ ځکه انسانان د اگاهۍ متفاوتې سطحې دي!

د کلیوالي بېوې خبرې «آیا داد لاس گوتې سره برابري دي؟ او بنیادمان د لاس گوتې دي.» خروار خروار معنا زموږ پر خوبولي، سترې او پخې انساني اگاهۍ راشیندلای شي:

«بنیادمان د لاس گوتې دي. آیا د لاس گوتې برابري دي؟! داسې هر سړی فرق کوي. څوک لږ پوهېږي، څوک ډېر پوهېږي. څوک په یوه فکر او خیال وي، څوک په بل فکر او خیال وي...!»

موږ اعداد شمېرو. په یوه کې یوازې یو ځایېږي. یو فکر فقط یو فکر دی. یو باور فقط یو باور دی. د یوه لاس گوتې هم داسې دي. پنځه واړه گوتې دي. خو گوتې دي؛ نه «گوته»!

پنځه واړه گوتې له غوښنو عضلو او هډوکو جوړې دي؛ خو هره گوته جلا کار، جلا شکل او جوړښت، جلا سرنوشت، او جلا استعداد او شاید هم جلا خوداگاهي لري. ځکه نو دا «گوتې» دي!

وگورئ! یو مذهب فقط یو مذهب دی؛ ځکه چې یو ډول اخلاقي-عبادي اصول لري.

یوه مذهب کې میلیونونه وگړي شامل دي؛ نو د یوه مذهب د پیروانو شمېر، د مذهب شمېر نه شي ور زیاتولای. ځکه ټول د یو ډول اصولو تابع او فرمانبردار دي.

خو انسانان رنگ په رنگ دي. متفاوت دي. د لاس د گوتو په شان مختلف استعدادونه، واکونه، مسوولیتونه، کارونه - او تر ټولو مهم - هر یو خپل خپل برخليکي ذخایر له ځان سره لري.

انسانان خپلواکي اگاهۍ دي. هر انسان د خپلې فردي آزادۍ او مسوولیت خاوند دی.

بېو، چې ما به «آدي» بلله؛ ولاړه! اوس یې کالبوت د میدان درې، د خواجه اسحق ولي له زیارت وړ بر، د لوړې غونډۍ په خاړوینه ډډه، تر دوو ښځینه شناختو لاندې پټ دی او اروا یې د نالیدلو دنیاگانو په سفر تللې! خود خبرې زور یې نه سره ډیالکتیک وړ مات کړای شو او نه د معاصرو بنسټپالو افراطي او یا معتدل تفسیرونه او تاویلونه د هغې له ساده فلسفې زیات زړه ته تازه اوبه وړ کولای شي!

دې فلسفې ته به په بله ورځ بیا راگرځو.

اوس به یو شېبه خپلې اگاهۍ سره دمه شو!

په خپله فردي آزادۍ کې شنه اوسئ.

نولسم ګام

«د آزادۍ لپاره کار مه کړه؛ بلکې آزادي دې باید د هرې شېبې کار پاپله واوسي.»

وړو کی ذهن او ساده حقیقت

مريد له استاد څخه وغوښتل چې په حقیقت یې سر ور خلاص کړي!

استاد وويل: حقیقت ساده دی.

وېل یې څومره ساده؟

ځواب یې ورکړ: دومره ساده، چې تصور یې نشې کولای!

د شاگرد ذهن زما په شان ټول عمر مادي-ذهني فلسفو ور ډک او ټنډ کړی وه؛ پوه نه شو! بیا یې استاد وپوښته:

«دا څنګه ساده دی، چې زه-حتا زه-نه ور باندې پوهېږم؟»

استاد وويل: «ته یو کار وکړه: ځان د حقیقت له ذهني انځورونو تش کړه! هغه څه دي چې د حقیقت په نامه، ذهن کې ټول کړي؛ ټول

لېرې وغورځوه!! له دې سره به حقیقت ستا تجربه شي. ته به حقیقت په شخصي توګه ومومې او وويني!

موږ اصيل او ساده حقیقت، تر یو من کاغذونو، یو خروار نظرونو، فکرونو، فلسفو لاندې پټ کړی.

حقیقت هماغه ساده او ماشومانه سپین عقل دی. هماغه بې جهته، بې تعصبه ذهني موازنه ده.

زموږ جګړې ښايي د یوه ذهني-مادي حقیقت لپاره وي! یا ښه ده ووايو، د حقیقت د ذهني شویو نښانو په خاطر وي. ځکه د دین او باور،

د فلسفې او بشرپالنې، د تمدن او لیبرالیزم تر بیرغ لاندې د وینو وېالې روانې دي. او بشر ورځ تر بلې عصري جنگیالی جوړېږي!

«بنیادمان د لاس اوږدې او لنډې ګوتې دي» دا زما د «ادي» د ژوند ټوله فلسفه وه. او څومره ښه وه. خو موږ او زما ورور، پلار، نیکه او کشر

نسل کله دي فلسفې ته رسېدلې یو؟ موږ لګيا یو چې د لاس (چې ملت دی) ګوتې ټولې په یوه اندازه وړې یا اوږدې کړو!



وگړي د بوډۍ ټال په رنگ دي. زما د فکر - باور رنگ دنيا لپاره جگړنه مدرسه ده. دنيا زما دښمنه ده. دنيا زما لپاره غم دی. دنيا د تربره سنگر دی. دنيا بل بدرنگه کړې...

بيا زه يم...
زه دنيا مغلوبوم. دنيا ځپم. نور بنيادمان:

څوک وژنم، څوک په لاسو، څوک په پښو گوډوم.

څوک بنديانوم. څوک ځان سره يرغمل ساتم!

اه! څه وکړم! غم غم مو د بل بدلولو دوزخ دی.

آه، دا شر له کومه شو؟ خواول دا چې شر څه شی دی؟؟؟

شر، د روزل شویو او دود شویو ذهني-مادي باورونو محصول دی. ځکه نو «زه» وایي:

«زه یم زمررر... ی پر دې دنیا!...»

د بل د بدلولو دوزخ دومره توري او کلمې وسوځول، خو خبره یې اوږده ده! راځئ دلته به یو څو پوښتنو ته ور لنډ شو:

آیا رواجي او ځانپالۍ «انسانیت» او خودمحوره «شرافت» یې په بیعه لوړ دی که یو څاڅکی وینه؟

آیا که زموږ ټولو کورونه د الماسو او سرو یاقوتو له خښتو ورغېږي، د نیاز محمد او دوست محمد او په دې لیکه څو میلیونو نورو له ژونده

محروم شوو انسانانو د ژوند بیعه به پرې کړي او په څه شي به یې پرې کړي؟ ښه ده، چې زړور شو او د بل د بدلولو دوزخ له خپل ذهن،

زړه، احساساتو او عمل څخه وباسو.

موږ باید د ځان دننه، له تیارو ډکو خوندي کړو صندو کونو باندې زلزله ور ګډه کړو.

باید په لوړه مینه ګره چیغه سره ټولي کړکي، ځانغوښتنې، شهوتونه، تعصبونه، مادي-ذهني طمعې، په جعلي مفاخرو او مړو فکرونو پورې

هر راز تړلتیا او د ځان تاییدولو تر پردې لاندې، خپلې رب النوعه خبرې او کانې افشا او برېښې کړو.

لویه او په ژوند او ژوندو عاشقه خدایه!

د قتل فکر راڅخه واخلي!

د قتل احساسات او عواطف راڅخه واخلي!

د بل د بدلولو فکرونه، ایډیالوجی، اندونه او باورونه را څخه واخلي!

آه، ډېر وچغېدم، یو څه به دمه وکړو!

ګوندې که مینه ګر شو. مینه پوره ثواب ده.

ګوندې تر هغې د خپل فکر-باور دننه، د نفساني سلطنت نښې تشخیص کړو!



شلم کلام

«خو هغه چا لپاره چې د حقيقت د اور پدلو
وس لري، زما يوه خبره هم معما نه پاتې
کېږي. کلمې حقيقي دي او تلپاتې.»
بازار تارز

زه دوزخ، بل دوزخ!

کلونه وړاندې چې کابل کې، بي بي سي
سره همکار وم. يوه ورځ ولسي سندرغاړی
عبدالله مقری دفتر ته راغلی وه. هغه عجب
د کار خبره وکړه:

«هر يوه، يو څه کړي! نو ښه ده، چې هر يو
بخښنه وغواړو!»

ښايي د سندربول مقری د وينا کلمې او
جوړښت به بل ډول وه؛ خو دغه يې مفهوم

وه. له هغې ورځې مېاشتې او کلونه تېر شول؛ خو موږ دې بلوغ ته نه يو رسېدلي، چې له يو بل څخه عذر وغواړو.

بې ژونده فکر-باور زموږ زړونه او ذهنونه راوچ کړي.

موږ گرځنده جادوگرو بتانو انتر منتر کړي يو.

موږ وچ او جامد او بت شوي فکر، د بل جنگ او جگړې ته رااېستلي يو.

ځکه په بل په تنگېرو. بل موږ په غوسه کوي. بل را ته دوزخ دی.

بل زما دوزخ دی؛ زه د بل دوزخ يم: حساب مساوي شو!

يو بل ته ورور شو، خور شو، پلار شو او مور شو... او دې کار سره يوه بل ته سوله شو.
بيا بل زما ښايست گرځي، زه د بل ښايست گرځم. بيا حساب برابر شو. بيا ټول خلقت برابر شو. بيا ټول ژوند په معنوي حرکت برابر شو.
بيا هر مزل، هره لاره، هر لاروی فقط خدای تعالی ته رسېږي.
بيا هره لاره، د هر چا استثنایي لاره، خدایي کور پورې نښتې لار ده.
بيا هره لاره خدای تعالی ته رسېږي. بيا هر يو د خپل آسماني کور لاروی دی.
بيا نو بد نشته!

بیانو شیطان بی وطنه کپری.

بیانوہرہ وینا شعر کبریٰ.

بیانوهر حرکت په ژوندی نڅاه بدلېږی.

بیانوهر تصویر د پرستو خدایي ښکلا بلل کېږي.

بیانو هر نفس، هره ساه اخستل د خدای تعالی نوم گرځي.

بیانو هستی د سوچه، تازه، او حاضر حقیقت مقدسه ځمکه گرځي.

بیا مور پول سپین، بنایسته، لکه عاشق ماشومان داسی ژوند ته راوځو.

بیامور چیری نه خو؛ خکه ذهن جور کری دوزخ راته دروغ شوی.

بیامور، چایسی نہ خو، شوک نہ بدلوو، شوک نہ «نہ» کوو؛ حکہ ہر شوک یہ خیل ذات کے «نہ» دی۔

پیا له احتیاج خُخه وځو، له هیچا ویر نه لرو؛ ځکه چې، ویر نه ذهني مخلوق وه.

ویرہ حکہ وہ، جے، زہ یہ غلط ادرس کے، لہ غلطو ہدفونو سرہ جنگدم۔

وہرہ حُکھ وہ، جی، زما دشمن، واقعے، نہ وہ، ذہنی، وہ۔

وہ بہ حُکھ وہ، جیسے، زہرِ دہ و مِ او ہوسناکِ ذہنِ یادارِ زماہِ زہرِ سنہ اسنے، وہ۔

به همدی، به سره دمه شو!

گوندی پہ بل کی دُخان بخیلو ہنر بہر تہ رازدہ شی!

يوويشتم ګام

«مينه، د مينې په غوښتلو په لاس نه راځي؛ بلکې مينه د هغه چا پر لور ورځي، چې نور ته مينه ورکوي.»

ژونده! زه عذر غواړم!

اوس وېره نشته؛ ځکه بيا څوک په خپل فکر-باور نه را جذبوم، ځکه خدای تعالی لرم او کامل «قدرت، پوهه او عشق»، له هغه سره په «اوسېدلو» کې موندل کېږي.

چې له خدای سره واوسم، څه کار به را پاتې شي؟

چې عاشق نه شم، هغه نشته!

چې پرته له توپيره، په ژوند مېنې نشم، هغه نشته!

چې له ټول ذهن، حواسو، او ټول زړه او وجود سره عاشق نشم، له هغه بل ځای يم.^۱

عشق له کلمې لوړ دی. تر بري ژور دی. له ماتې بهر دی. عشق د خدايي ژبې ټول نوم دی. عشق ټول کلام دی.

د ژوندي کلام د استاد په وينا: «دې ژوندانه کې ډېره مهمه ده، چې يو څوک له ځانه ډېر را باندې ګران واوسي. څه يو انسان وي، يا يو

کورنی حيوان.»



زړه له جنته راوړې بڼه

رښتیا چې زړه ژوندی وي، زړه واکمن وي، زړه پاچا وي، هر څه سپېڅلي کېږي.

دا بیا زېږون دی. دا نوی ژوند او نوی ژوندون دی. دا له سره ژوندي کېدل دي.

یوه ماشوم ته پام شی! هغه پرېږدی، چې د خدای تعالی په دې سپېڅلې ژوندی دنیا کې، سپېڅلی او ناسپېڅلی سره بېل کړي،

هغه ته حق ورکړی، چې د وگړو او خدای تعالی ترمنځ نېرېدېوالی او لېږې والی جریب کړي، هغه پرېږدی، چې ځمکه او آسمان سره جلا کړي!

ماشوم دا یو هم نه کوي؛ ځکه ماشوم سپېڅلی دی، دنیا یې سپېڅلې ده.

ماشوم داسې خاندی؛ لکه د خلقت په زړه کې چې وي.

ماشوم ته په مرغانو ډکه فضا آسمان دی.

هغه، ځاله کې ناست مرغه هم د آسمان په برج کې ویني.

۱- مقري د ساده زړه خبره کوله نو زه د خپلې هرې هغې خبرې، هر هغه حرکت، هر هغه چلند، هرې هغې وینا، لیکنې، دریځ او هر هغه عمل په خاطر، چې د خدای تعالی د

یوه آزاد مخلوق د فردي آزادۍ، شخصي قلمرو، او گټو پر خلاف-ولو که په ناگاهانه ډول- تر سره کړې وي، د زړه له کومې عذر غواړم!

زما په عذر او بخښنې غوښتلو سره یو، یو... ژوند ژغورل کېږي.

ماشوم د حقيقت گاونډی دی. او زه هم په بيا زېږون سره حقيقت کې هستوگنه پېلوم.
ماشوم خپل جنت دی.
سترگې يې يوازې جنتي ښکلاوې، رنگونه، ښايستونه وينې.
غوږونه يې يوازې جنتي ترانې اوري.
زړه يې مخامخ د الهي عشق او رحمت له بحر ه اوبه څښي.
خوله يې يوازې سپين، سوچه او ژوندي احساسات وايي، وايي، وايي...
تر هغو چې مشران يې زړونه، حواس او جنتي مستی، د عقل او اخلاقو په مسلخ کې ترې را وباسي او کبرجنو کتابدارانو ته يې وسپاري،
چې مامور ملا، يا ملا مامور ترې جوړ کړي.

مرگ د ډارنو کلتور

ژوند زړور زړه غواړي او يوازې عاشق زړه زړور دی. او د عشق قحطي عظيم ډار او هغه بيا په انتحار پښه ږدي.
ځان وژل، ژوند نه کول، او له ژوند څخه مخ اړول، بې وسي ده.
تېښته ده او زموږ د نه پېژندلي درانه ډار لپاره پړونۍ دی.
ژوند د آزمېښت ډگر دی. ژوند مبارزه ده. ژوند زړورتيا ده. ژوند اتلولي ده.
د مرگ په جوړولو سره غازي کېدل څه ځواني ده؟! زه او ته بايد د ژوند غازيان شو.
د ژوند غزا ميښ زړه غواړي.
ژوند د سختيو تجربه کول دي.
ژوند په لوړه ختل دي.
ژوند د غرونو له مينځه د لعل او مرجان را وېستل دي.
ژوند کار دی، زيار دی، زده کړه ده، آزمويڼه ده.
ژوند درد سر دی. ژوند د نامعلومو معلومول دي.
ژوند نوې لار، نوی حرکت، نوی سفر دی.

ژوند آسمان زده کول، آسمان ته ختل او آسماني کېدل او اوسېدل دي.

ژوند د حقيقت شرق ته تر رسېدلو پورې، پرله پسې لوېدل او را پورته کېدل دي، لوېدل او پورته کېدل دي...

دومره به لوېږي، چې لوېدل دې تمام شي.

دومره به پورته کېږي، چې هېڅ شي پورته پاتې نشي.

دومره به ځي، چې «هغه» ته هېڅ لاره پاتې نشي.

دومره به د ځان شمع بلوي، چې يو څاڅکي ماده، ذهن، احساس او عاطفه در پاتې نشي.

په داسې «هېڅ» کې به څوک پاتې شي؟ ووايه پرته له خدايه به بل څوک پاتې شي؟

هېڅ کې هېڅ نه شته پرته له يوه هغه څخه!

او دا ټول د خدمت لپاره، د الهي عشق لپاره او د الهي سپرغی (روح) لخوا، د خپلو ذاتي الهي صفتونو د خپلولو په خاطر تر سره کېږي!

او عشق بې تعريفه دی، يوازې په «آرامتيا، هوسايي، خوشحالي، اگاهي، بې طرفي او بې غرضي...» سره تمثېلېدلی شي.

نه! عشق بې کلمې دی.

عشق بې کلمې کلمه دی.

عشق الهي سرود دی.

ټوله هستي، ټول ستوري، ټول کیهانونه، ټول آدميان، خزنده گان، الوتونکي، غرونه، سيندونه، د باران څاڅکي، د هر شي غږونه، دغې شپېلی پو کړي.

نو:

لويه خدايه! زړونه مو ستا شول، لږ د مينې، اگاهي او آزادۍ باران!

يو څه ساه به واخلو!

برکت يوسي



دوه ويشتم گام

نقل دی، چې ملنگ ووېل:
هغه چېرې ولټوم؟
ويې وېل: چېرې دې ولټاوه، چې ودې نه مونده؟
تذکره الاوليا، ابوسعید ابولخیر

انسان د نفسي ذهن په تیارو کې اسیر گل
نشته داسې گل چې له یو متنوع او په خپل فردیت را غوړېدلي انسان سره
یې مقایسه کړم.
او د هر یوه بل فکر، باور، نظر او ژوند په شتوالي سره، دغه ټول آزاد انسانان، د
خدای تعالی دارادې په خدمتگارانو بدلېږي.
انسانان او ژوندي موجودات جلا جلا زړونه او غږونه دي او په دومره غږوره
سمفونیکه دنیا کې، ژوند عجیب موسیقار جشن جوړېږي.

د بل په دفنېلو سره د قان دفنېل

د ژوند رود له الهي سرچینو را بهېږي.
دغه رود سپېڅلی دی. هغه پنځولی او هغه مطلق «ښه» دی؛
نو زه ولې دغه ښه رنگ نه خپلوم؟ ولې ښه په خپل فکر، باور او دریغ سره نه
خلوم؟

دغه عکس انټرنټ په لاس را کړ. دلته موږ او تاسو یو
ځوان وینو، چې د افغانستان د دولتي پولیسو یونیفارم
یې پر ځان دی. سر تېري، پولیس او استخباراتي
کارکوونکي، وسله وال مامورین دي. خو تر دې عکس
لاندي یې کښلي وه، چې یاد پولیس پنجوايي کې تر
اوسه ۶۰۰ ماینونه خنثی کړي دي. پنجوايي ماینونو
زه ځوانۍ کې ځپلی وم. ځکه دی را ته د ژوند یو مېښ
ښکاره شو. دی ښیي، چې له ژوند سره مینه هر څوک
کولای شي. برکت دي وي د ژوند پر مېښانو.

ولی د «کامل»، کاملې «گاهی، آزادی او قدرت» لپاره لاره، مجرا، دریځه، او همکار نه ګرځم؟
آیا له ابدې حقیقت څخه پرته بل ښه هم شته؟ آیا ددې ارزښت نلرم، چې د حقیقت شپېلی او سندره شم؟
د کلمې د ژوندې استاد په خبره:

«هر فکر، کلمه او یا عمل، یا زموږ کالبوت پاکوي، یا یې ککړوي.»

نولویه خدایه! ته مو زړونه د حقیقت د مینې لیوني کړي.

ته مو زړونه او ذهنونه د ژوند لیدلو او پاللو، مرستې او همکارۍ لپاره، د قدیمې قدیمې ذهني میراثونو له خوسا خپرو او تیارو را خلاص کړي!

ته مو په ټول وجود له ژوند سره مینې کولو ته وزګار او چمتو کړي!

د ژوند او ژوندي حقیقت ښکلا او ځلا او مطلق ښه والی نشم ویلای. دا کار د ذهني ادبیاتو او ساینسي معلوماتو په وس نه دی!

حقیقت د زړه ژبه غواړي او د زړه ادبیات لا د کلام میراث خواره رب النوعه ګان، د ادبي صنایعو او فنونو شاهانه بازار ته نه ور پرېږدي.

دې بازار ته به د یوناني اسطوري له دروازې ور تېرېږي.

دې بازار ته ننوتل د مخورو دروازه بانانو په اجازې سره کېږي.

دلته به یو لږ ګینې پښې ځان پورې تړي یا به خپلې چنار چنار پښې اړه کړي غورځوي.

دلته د مړو سرودونو او کتابونو د دودونو عطر دي، چې د تخلیق د ډولۍ شهزاده ګان او شهزادګۍ به ور باندې مسموم شوي، د واکمن فکر

او دریځ بازار ته ننوځي.

زړه بې اجازې مینې دی. حقیقت هم په ټولو نظمونو، سرودونو، کتیبو، لواړیو، سنگ نوشتو، کاغذي متونو، او د ویندېوز په جاو ګریو مشر دی.

حقیقت بې اجازې شتون درلود او بې اجازې ژوند کوي او راتلونکې هم ددغه بې اجازې حقیقت یوه ننداره ده.

حقیقت تر ټولو مشر پوه او مشر ذهن او مشر وجود دی.

حقیقت د انساني ذهن له اجازې پرته ژوندی ؤ، ژوندی دی او ژوند به تل له الهي سرچینو له حقیقته ډک او مالامال راځي او بیرته ورځي.

حقیقت بې پلاره دی، بې موره دی.

نه فکر لري او نه د یوه فکر مخالف دی. موږ په ذهني دېدېه، د حقیقت په ښکار پسې راوتې یو.

خو حقیقت ته ځان سپارل، ټوله سوله ده، ټوله فتحه ده. او حقیقت د هر څه کمال دی.

نو د خبرو پر ځای به یو دمه حقیقت ته غور شو.



دروېشتم گام

«د بل وگړي د آزادۍ له پېلېدلو سره، زموږ
آزادي ودرېږي؛ دې ته د مسووليت واپت واي.»

بت شوی مقيقت

حقيقت کې يوازې آزادي، اگاهي او قدرت اوسېدلای شي. حقيقت
زموږ په فردي آزادۍ، اگاهۍ او مينې سره تمثيلېدلای شي.
موږ د حقيقت مادي-ذهني کنډولي ياستو. حقيقت زموږ د اگاهۍ
د کنډولي په اندازه را سره شته.
غوږ بدلې اگاهي غوږ بدلې حقيقت،
او متحجره، باورمنده، بشري تاليفاتو او عادتونو جوړه کړې اگاهي،
هماسې زړه قديمي او مرگ صفته اگاهي!
هر وگړی د فردي اگاهۍ مظهر دی. موږ خپلې فردي اگاهۍ را په
ډاگه کړي ياستو.

جگړه دې ومري. جگړن فکر ونه-باور ونه دې اوبه يوسي.
دا وگورئ. ټوپک يې چېرې دی؟ پولادي خولۍ يې چېرې ده؟
ټانک او الوتکه يې چېرې دي؟ له ده شايد خپل ټولي او کنډک هم
ورک وي؛ خو ده يو ژوند په غېږ کې نيولی. کاش هغه ورځ راشي،
چې وسلې په وسله تون کې پټې شي. او موږ ټول د ژوند مينه گر
خدمتگاران واوسو.

اگاهي فردي انتخاب دی. ځکه نو حقيقت هم فردي دی.
وگړی حقيقت د خپلې اگاهۍ له قد څخه ويني، هغه بيانوي او په نورو تطبيقوي!
ځکه نو حقيقت د انساني اگاهۍ په خاوره، لرگيو، ژېړو، مسو او وسپنو سره بت شوی او اوس پر ځمکه باندې حکم چلوي.
موږ بنيادي د يوه بت شوي حقيقت بتخانه واوسو!
موږ بنيادي بنديخاني، زنځيرونه او زولنې، د اعدام او گويتين رسي او ساطورونه د «بت حقيقت» راضي ساتلو لپاره جوړ کړي وي!
بنيادي ډېری ويني توبېدنې د بت شوي، يا وچ او زاړه شوي، مړه خو «تاريخي» حقيقت په خاطر رامینځ ته شوي وي!

آزادي د فرد سرنوشت

خو: له دې ټولو ذهني-نفسي کوډو سره سره، آزادي د فرد سرنوشت دی.
آزادي دومره ډېره، ناپايه او له تصور دباندې ده، چې يو سړي له «ما، تا، هغه» سره دی او بل سړي د حقيقت په نو پورې تړلی. او وگړي ټول د حقيقت اولادونه دي!
آزادي د حقيقت له مدينې را پنځېږي.
آزادي خدايي ابدې کلمه ده.
«آزادي» په ټوله هستۍ کې، د خدايي کلمې په توگه لوړې ژورې وهي، تر هغو چې يو فرد د «صغير حقيقت» يا «صغير کيهان» په فردي اگاهۍ کې را وينی شي.
دا نوی فرد دی. دا نه څوک بدلوي، نه څوک جوړوي، نه څوک مقدس يا ناولي کوي.
دا فرد يوازې ژوند، آزادي، اگاهي او مينه ويشي.
په داسې «نوي فرد» کېدلو سره يو انسان، يو ژوند ژغورل کېږي.
يوه فرد کې آزادي پنځېږي. او نوی فرد د آزادي په نانوشته سپين کانال بدلېږي.
د فرد سرنوشت د خپلې فردي آزادي پوره تجربه کول دي.

انسان هومره آزاد پې کولای شي!

انسان آزاد دی، چې مادي شي يا معنوي شي.

انسان آزاد دی، چې ځمکه خپل پایتخت جوړ کړي يا په خپله فردي او نه تجربه شوې لاره، د آسماني پایتخت په لور الوت وکړي.

انسان آزاد دی، چې د گېډې، حواسو او ذهن د اشتهاوو لپاره ټول ژوند مصرف کړي يا ځان د ټول ژوند خدمتگار وگرځوي.

انسان آزاد دی، چې بې قيد او شرطه مينه گر شي، يا د شهرت په گټلو کې خپل زړه له لاسه ورکړي.

انسان آزاد دی، چې د انسان سوځولو پټی جوړې کړي يا د زړه له دریاه نوی تاج محل راوباسي.

انسان آزاد دی، چې دنیا په ځان او «ځان» د ذهني نفسانیا تو په شیطان وخوري!

او هغه انسان هم آزاد دی، چې ځان له مادي-ذهني خوبه راپاخوي، او ځان کې ټول جهان راوینوي او د خلقت د فلسفې په اراده، د ژوند

او ژوندو او د ژوند د نغمه گرې سرچینې خدمتگار گرځي.

دادی آزاد انسان! دادی د آزادۍ ځواکمن خدمتگار، دادی د ژوند د ټولو رڼاگانو او نغمو همزولی.

دغه نوی انسان پسې به یو څه لټه وکړو؛ گوندې زموږ دننه تیاره برخه کې خوب وړی وي!



خلورويشتم گام

دا سپړی ايني نومېږي. د هندو ايني مذهب، نژاد او نسل له موږ څخه توپير لري؛ چلند يې هم توپير لري. دلته زموږ «ژبې» څه اورو نه وه، چې پر يو بل بل نه کړل؟! خو ايني په ژبه باندې رسم باسي. هغه ژبه ښکلي کار ته وقف کړې. هغه تر دې مهال زر انځوره نقاشي کړي. ايني ثابتوي، چې موږ کولای شو، دغه تر څه ژبه همدا اوس خوږه کړو.

«ته خپله د ځان مشکل يې. بايد پوه شي او مخکې تر دې چې د خدای راز درک کړې؛ پېل کې بايد د خپل کوچني «زه» راز کشف کړې. دا قانون د «ځان» دی او خدای قانون دی. ځکه نو تا ته وایم، تر هغو دې چې خپل دننه پټ «زه» فتحه نه کړې، او د هغه معما دې نه ده حل کړې، د خدای په لټه مه وځه.»

«اصل انسان»

انسان په خپل فکر، دريځ او چلند سره نوی پیدا کېږي. دا بيا زېږون دی. دا نوی او تازه انسان دی. دا شان لوړ او «اصل انسان» د بل نسکورولو د مکتب

او باور له زولنو آزاد دی.

هغه هر بل ژوند او هر ژوندي ته د خدایي نښې په سترګه ګوري.

هغه ټول آزاد انسانان، د خلقت د آسماني شعر کلمې، استعارې، تشبیه ګانې، انځورونه او اهنګونه ګڼي.

آه! څه وکړو! دا معاصر، باشعوره، روزل شوی،

په خیره ښوی، په جامو ښایسته، په نوم سرلوړی،

په قوم، ژبه، نژاد، باور او تاریخ او هر څه اصیل انسان ولې د بل له سر او مال څخه لاس نه اخلي؟!

ښايي ځکه چې موږ د اپلاتوني سمخې هغه لرغوني سړي یاستو، چې د حقیقت تټ سیوري مو په خپلو انساني اګاهۍ کې حفظ کړي!

بیا مو هغه ته پټ په پټه، د رب النوع ګانو او خدایګوتو جامې، خبرې، شاخ او برېت ورکړي او تر دې اوسه اوسه د هغو په خاطر، خپل او د

بل سر او مال په قمار وهو.

د سمخې د فلسفې له مخې، هر وګړی یوه شخصي اګاهي او یو شخصي حقیقت دی. له توازنه وتي حواس او ذهن، دغه شخصي حقیقت -

هماغه د سمخې په دیوال د حقیقت پروت تټ انځور - په پرستش بدلوي او ددغه ذهني خدایګوتي په خاطر نه ځان آرام پرېږدي او نه بل

څوک خپل خپل فکر، دریځ او باور ته پرېږدي!

د شفصی مقيقتونو سور ډګر

دا په جنگ سره میدانونه،

دا په ډاګ پر اته بې تنې سرونه، او بې سره جسدونه،

دا جنگ ته رنگ کړي، خموش ولاړ زغروال ټانکونه،

دا د مېګ او اف ۱۵، ۱۶، ۱۷، ... او اکس او میراژ ډوله جټ الوتکې، ټول د فردي او بت ګرځولي حقیقت، په مکتوبه اراده جوړ شوي، چمتو

شوي او پراخو نورو وینې تویولو او د نورو بدلولو امر ته ولاړ دي.

حقیقت یو دی. حقیقت تازه دی، نوی دی، ژوندی دی او حقیقت همېشه او همیشنی دی.

حقیقت شته؛ خو مور یی کتابتونو او موزیمونو او د قبرونو په لوحو او د معبدونو د خدایگوټو د مینجاورانو له خولې اخلو.
زموږ اگاهی حقیقت ورگ کړی، ځکه چې حقیقت په هېڅ راز حواسو او ذهن کې نه ځایېږي، ځکه نو حقیقت د زړو نښو په بڼه، موږ کې زیات شوی.

هغه د ستر «رومي» د انگور، غنب... کيسه به مو اور بدلې وي!
ټولو انگور ياداوه، خو نومونه يې مختلف ورته کارول! او ځوانسانان، په بېلابېلو ژبو کې د انگورو بېلابېلو نومونو سره په جنگ کړل.
څه ښه خبره ده: «خدای هغه څه دی، چې ته باور پرې لرې. هېڅ انسان د خدای دهستی په اړه تېروتنه نه کوي؛ خو يو انسان هم په سمه توګه نه پوهېږي، چې دده پېژندنه له خدای څخه څه شی ده؟»

انسانی آگاهی حقیقت محدود وی. انسانی آگاهی حقیقت لکه غور، پزه، ژبه داسې له اصلي سرچینې را پرې کوي. زموږ حقیقت، د «حقیقت» یوه خبره ده. حقیقت په بېلېونونو خبرو وېشل شوی دی. هر وگړی یو فردي حقیقت دی؛ خو «کامل حقیقت» نه دی.

کامل حقیقت د ذهني-حسي اگاهی له محدودو بهر او آزاد دی، ځکه نو پر ځمکه د حقیقت گلیکانې دروغجنې دي.

یو خه دمه، یو خه به ورو شو!

آخر تھول حقیقت تہ پہ منزل کی یو!

پنځه ويستم گام

«د رستگاری ادعا مه کوه؛ تر هغو چې آوازې ستا پاملرنه ور جلبوي؛ تر هغې ورځې چې د بل ملامتیا، له خپلې هغې زیات ستا د اندېښنې وړ گرځي، تر هغې د خپل «زه» پر مشکل لاسبری شوی نه یې.»

مقیقت د ښک مدرسه!

حقیقت ژوندی دی او په هر لور روان دی؛ ځکه چې هېڅ لور ته پرته له حقیقت څخه هېڅ شی نشته. خو حقیقت چې وچ شو، بیا نو مړی دی؛ لکه بې روحه انسان چې مړی دی. ژوند د حقیقت ټاټوبی دی. هستي د حقیقت ننداره ده. نیستي د حقیقت نه پېژندلې هستي ده. حقیقت یوازې په ټول حقیقت کې ځایري، لکه کائنات، لکه ځمکه، لکه آسمان، لکه ستوري، لکه د خدای تعالی ټوله خدایي چې د ژوندي حقیقت ځلېدلي حقایق دي. لکه خدای تعالی چې په هېڅ شي نه بیانېري، حقیقت داسې تر هر ډول ذهني بیان او عقلي تفسیر او استدلالی جادوگریو لوړ او بهر ودرېري. انساني اگاهی حقیقت برخه برخه غلا کړی او دومره مهال انساني تېر د حقیقت په وچو، بې ساه او بې ژونده نښو، د تقدیس لوحې لگولي او د خپل ډول کشیشان خپل کار وبار کوي.

ښک دانساني اگاهی تولید

جنگ د نفس اولاد دی. یاغي، له کنترول وټلو ذهني نفسانیا تو (قهر، شهوت، مادي ذهني ترلتیا، طمعې او ځانپالنې) حقیقت په شنه اور بدل کړی! په دا ډول فضا



اعتزاز مې
پر انټرنټ ومونده.
له عکس سره يې کښل
شوي ؤ، چې د پښتنو
پر يوه غرنۍ مېنه يې
د ښوونځي پاسباني
کوله. اعتزاز ځان هغې
غېږ ته ور واچاوه،
چې واسکت سره د
گلخېرو ماشومانو
ټولگي ته ور ننوت.

کې، حقيقت د جنگ مدرسه ده!
انساني منظمو او متمدنو ټولنو، حقيقت مکتبي کړۍ او ددغه مکتب طلبه، د ژوند پر ضد جنگ ته په ډول او په باجه روان دي.
ژوند خدای تعالی پیدا کړی، خو معاصر باورمند او روزل شوی انسان، ژوند په کانوولي.
خدای تعالی ژوند په بيليونونو او تريليونونو او...خيرو او نژادو او رنگونو کې پنځولی، خو انساني اگاهۍ بل رنگ، بل فکر، بل باور، بل
دریځ...نه مني.
انسان ته «بل» دوزخ دی!
د «روا» او «ناروا» پولې انساني اگاهۍ جوړې کړي.
انساني ذهن په دې مېښ دی، چې هر شی - حتا حقيقت - د شي په بڼه وويني!

ذهن له زړه سره ضد کړی، چې خامخا به حقیقت په شکل، جسم، زمان او مکان کې خپل اوج څرگندوي. انسان دومره مهال لگیا دی، چې «حقیقت» د شي په بڼه تر لاسه او د خپلې خپلخانې، قبیلې لپاره یې ثواب گټونکی میراث پاتې شي. دغه د(قهر، شهوت، تړلتیا(وابستگی)، طمعې او ځانپالنې) په وحشي اژدهاوو ډک انسان، حقیقت-د حقیقت سیوری-خپل ملکیت گرځولی. دغه انسان، په ذهني-نفسی اسارت کې، بل فکر-باور او دریځ ناروا گرځولی. دغه باورمند موجود، ځمکه په «خپل» او «پردي» وېشلې ده. او پردي ته زین کړي آسان ساتي، چې د لوی قهر په یوه جگړه کې یې له ځمکې ورک کړي.

د افلاقو کتاب!

انسان سره له دې، چې غاښونه یې د سبو او میو خوړلو ته جوړ دي، خو غوښه خور را لویږي. هغه پر ژوندي ستوني تیره تیغ را کښول، د اخلاقو په معتبره کتاب کې ځای کړي. حیوانات د خپل فطرت او طبیعي اړتیا له مخې، د یو بل غوښې خوري؛ خو انسان، چې عقل یې، په کاغذونو کې ثبت شوې؛ د کلونو، قرنونو او زرگونو کلونو زړو تجربو، پوهو، احکامو او اخلاقو پر سولای او ډک کړی دی. همدغه ډول انسان د بل آزادي، ژوند او مال هدف نیسي او خپل یرغلونه، نیواکگري او غوښلونه، په جشنونو کې نمانځي. انسان ولې سولې باندې د جنگ اور را کوز کړی؟ دا څه شی دي، چې له سپینو شودو را لوی شوی انسان، په قتل باندې پښه ږدي او قتل خپل لرغونی سرنوشت پېژني؟

ځانپالې ذهن قاتل دوزخ!

د بل په ژوند، مال او حیثیت باندې تېری، په انساني اگاهۍ کې زوکره کوي. ځانپالې ذهن قاتل دوزخ دی. د انسان ټول کرکجن کارونه ذهن نقشه کړي، ذهن په ځان کې پاڅه کړي او بالاخره ذهن د انسان په اراده او عمل باندې بدل کړي. ذهن کوډگره بلا ده. د ذهن لومړی قرباني هغه وجود دی، چې مکتبی او مدون ذهن یې په زړه، اگاهۍ، حواسو، عواطفو او ناخوداگاه کې د قتل هڅې اچولي.

های های، له انساني ځانپرستې اگاهۍ څه مړ، خوسا، عتیقه او قدیمي بوی خېژي!
دمه به شو، کنه دا لوړې چينغې به په ځان کې لمبه شي!



ماشوم په حقيقت
ډک دی، ځکه
د حقيقت لټه نه
کوي. د حقيقت
لټه غټان، سريان
او مشران کوي.
ماشوم يو پل هم
په حقيقت پسې
نه اخلي.

شپږوېشتم گام

«له تاسره بيا د معما په ژبه خبرې کوم. خو د هغه چا لپاره، چې د حقيقت د اور بدلوس لري،
زما يوه خبره هم معما نه ده. کلمې حقيقي دي او نه فنا کېدونکې...
ځکه نو واييم: هر کلام چې د خداي په نامه ادا شي، د خدايي علت پيغام برسيره کوي. ځکه نو
غور کښېږده او پوه شه.»

انساني اگاهي او د قتل او غلا سواد

ماشوم له دې انساني غمه بيغمه دی. وگړي د خوسا فکر ککړ تياو داسې په خونړۍ رنگ اړولي.
څه به يې کړي، چې فکر وي، خو د چا د وژلو، بندولو، لوټلو او نفريټولو!

ولې د ماشوم خدا زموږ له مدونو، اصولي، او مهر و موم شويو فکرونو، مانېفستونو او مکتبونو لوړه ښکلا وېشي؟

ماشوم خدايي دى. هغه د قتل او غلا سواد نه لري. ماشوم ساده دى، كټ مټ د حقيقت په شان، نه چا ته بادار دى او نه غلام ته لاس د مچولو لپاره وړ كوي. ماشوم نه سر ټيټوي، او نه سر ټيټي سړي ته گوري. ماشوم فقط سترگو ته گوري. ماشوم د سترگو له لارې خپل ساده خداى ته رسېږي. ماشوم نه چا ته صاحب وايي او نه د صاحب كارونه كوي. د ماشوم ژبه يوه بې پروا خندنې سندر ده. هغه د هېچا نوم نه پېژني. خود هر چا په سترگو كې يو څه شى پېژني، چې له آسماني كوره يې په يادېږي. ماشوم آسماني راه بلد دى. هغه په خداى خبر دى. هغه له خدايه ډاډه دى. هغه له هېچا وېره نه لري، حتا له خپل خښتن سره داسې بې پروا او آسانه اوسېږي، چې ته به وايې د لمر په غېږ كې پروت دى، د جنت ونو ورباندې سيورى جوړ كړى، پرېنټې ورته په گډا دي او د ځمكنيو پاچاهانو، خرمسته آسان يې له مخې نشي تېرېدلای. ماشوم د پرېنټو په درجه دى، د لمر په اندازه دى، د جنت برابر يې زړه دى، او كورگى يې د خپل خداى په لوى كور كې امن دى. ماشوم نه درجه دار جنرال دى، نه د هندوانو د ټيټې طبقې رټلې انسان شكله حيوان! ماشوم ته يوازې خپل خداى لوى ښكاري او بل هېڅ شى لوى نه ويښي! خداى يې دومره لوى دى، څومره يې چې زړه غواړي. ماشوم د خپل زړه موټر ك دى. ماشوم د خپل زړه په «زړه» ځغلي. زړه يې سلطان دى او دى يې ټول سلطنتي هيواد په خپل زړه، ذهن، حواسو، روح او ټول ځان كې، د خدايي ښار او كلي په لور وړي. ځكه نو خپله يوه شېبه خوښي د احمد او د محمود په پاچاهۍ نه وړ كوي.

زموږ غټانو ډك ذهن او پوپه مقيقت

ماشوم په حقيقت ډك دى، ځكه د حقيقت لټه نه كوي. د حقيقت لټه غټان، سړيان او مشران كوي.

ماشوم يو پل هم په حقيقت پسې نه اخلي. ماشوم په خپل حقيقت کې مېشت دی، ځکه د پلرونو او نیکونو نیک کارونه، حتا لمونځونه، روژې او نور عبادتونه په خوله ور زده کېږي. دا پوهه ماشومان اخلي او داسې يې انساني اگاهۍ قد باسي. خپله رښتيا به در سره شريکه کړم: هغسې چې لازمه ده، لا د بل بدلولو، موږ خپله جوړ کړي دوزخ پوره انځور نه جوړېږي! حقيقت زموږ پر ټولو معلوماتو، فکرونو، اندونو، باورونو، قضاوتونو او وېشنو مشر دی. حقيقت زړه غواړي او زړه چې د فکر مېاشو او مچانو په خپلو هگيو ډک کړی وي، حقيقت ته مخ نه لري.

وېره او شرم د ذهني معبد فېنټې او لږگي زموږ ذهنونه، حواس، غرايز، حتا زړه مونږ حالت لري. زموږ مشرانو په ډار کې راغټ شوي زړونه، حقيقت ته د ور تگ نه دي. ډارن زړونه له حقيقت څخه شرمېږي او وېرېږي. حقيقت زړور دی. دغه سودايي ذهن د حقيقت زړه نشي کولای؛ ځکه وېرېږي. ځکه نو زموږ مشرانو سودايي ذهن ويره وايي، ويره روزي، ويره ترويجوي، ويره زياتوي، او ويره لمانځي. ذهن د انساني اگاهۍ يو کمپيوټر ډوله ماشين دی. دلته د ویرې معبد جوړ دی. ذهن د بل د آزادۍ، ژوند او مال غل دی، ځکه نو ويره د ذهن سرنوشت دی، ځکه چې ذهن هماغه قاتله شيشکه ده، چې موږ يې له خواږه ماشومتوبه راپاخولي او په ويره ويره کې د مخ او خټ، سر او صورت په وېښتانو بېر مېر کړي ياستو. شيشکه نشته! شيشکه زموږ پټه او ژوره خبره ده، چې په شپه او تياره کې ځان را ښيي. موږ له تيارو، له يوازيتوبه، له نابنده ځايونو تښتو. موږ يوازې خپل ذهن ته آشنا ځايونو، خيرو او خيزونو سره خوري او وروري کولای شو. موږ د لوڅ حقيقت نه ياستو. موږ له سمندرونو ژور، له لمر او کهکشانونو لوړ، له اميب وړو کي، له غره، ليوه، تندر، دوزخ او جنت څخه د لوی حقيقت نه ياستو.

اووه ویشتم ګام

«زه د هېڅ لارې درس نه ورکوم؛ ځکه نو تاسو نشی کولای ادعا وکړئ،
چې زما لاره تر ټولو غوره لاره ده.»

هر هغه زړه چې د ذهن اعلاميې اوري؛ نو ذهن يې حقيقت دی او ذهن ور باندې مفتش راهب مقرر شوی.
داسې زړه، يوازې د تورو کارغانو او کجيرانو غر او ځنگل، وچه دره او سوزنده ډاگ دی.
په داسې شوره زار باندې د ذهن روزل شوي عسکر، لکه اتیلا، لکه تیموچين، لکه سکندر، کله هم لکه ناپليون او بل ځل د هېتر په کالبوت
کې را لوبډلي،
د غم په اوبنکو را ټوکېدلی نوبهار يې لوټلی،
هوسۍ يې وړي، بازان يې پرانده کړي
او پر ځای يې د غم او لوړې، کر کې، او د عاجزۍ تر شعار لاندې ليونۍ ځانغوښتنه-ځانپالنه، د شنډې (بنده گۍ) د کميس او پرتاگه، پکول
او لنگوتي په پرده کې، نمايش ته راوېستلې.
دا شان زړه دومره فقير دی، چې ټول عمر په سوال تېروي.

دهستی افلاق

د عقل بدلول مرام دی

او هر هغه څه چې د بل عقل وړ بدلولي حرام دي. نو ته مو زړونه داسې را وښی کړې، چې د بل بدلولو پر ځان حرام کړو او پوره حلال شراب حرام دي. چرس، هیروین، کوکایین، مورفین او تریاک حرام دي. هر هغه څه چې زموږ عقل بدلوي؛ حرام دي.



ژوند و کړو.
لویه خدایه! ته مو لوی کړې؛ خو لوی مینه گړ!
ته موږ ته ژوند را زده کړې، ته مو د ژوند د ژبې ملا او معلم کړې. ته مو
د ژوند باسواده کړې.
ته مو ژوند د کیسې په ډول، له «تیرولو» را آزاد کړې.
ته موږ سپین سپین زړونه او ذهنونه او عاشقې ارواوې کړې!
ته مو په خپل اذلي «خان» راوینی او د «بل» د بدلولو له حرامو خلاص
او تل آزاد کړې.
اوس به سکوت وکړو، ګوندې زړه کې مو څوک ناست وي، څوک
غږېږي: غوږ ایښوول د باسوادۍ لاره ده!

جاوید زیرک د سالنگ په اوبو سر کښېښوده. دومره زړه بل چا سره نشته. زابلې د سالنگ سین
خان سره کوز کړ؛ خو دغه بیباکه مینه گړ خان ور پسې وغورځاوه. آفرین شه پر داسې زړور انسان.
لویه خدایه! ته مو د جاوید زیرک په شان د زړه جام له خپلې بې قیده او شرطه مینې داسې را ډک کړې،
چې په هره خبره، هر گام، هر حرکت او فعالیت کې مینه را څخه وړانګې وکړي.

ځمکه سپېڅلې ده. دا د الهي عشق او خدمت
مدرسه ده. اروا دلته پر ځان خبر پرې او پر خدای
تعالی خبر پرې.

اته ویشتم گام

«یو شمېر داسې وگړي شته، چې تل یې هڅه کړې، یوه مشخصه الگو پر خلکو ور تحمیل کړي،
هغوی ماشین غواړي نه انسان.»

هر یو په فیل گام کې دی

هر څوک په هغه گام کې دی، چې دغه شېبه یې د خدای تعالی لپاره اخیستلای شي.

هر یو د خپلې اگاهۍ حاضر گام دی. لکه زه، ته، هغه چې دی.

ځکه زیات څه نشم ویلای، ځکه په دغو کلمو کې رغړم را رغړم، چې بېسواډي را څخه تویې شي، بېسواډي مې وسوزي او زه د سوچه غږ.

یوه ځانڅېرې وړانګه او د هستۍ یو وینن اتم شم.

هر یو د خپلې اگاهۍ - خوداگاهۍ - په اندازه گام پورته کوي او یوازې دومره کار کولای شي.

هر یو په خپله پورې کې دی او سرنوشت یې دادی، چې خپل څښتن پیدا کړي، ویې ویني، وایې وري او ورباندې خوداگاه شي.

فرد که تیت شي يا چنار قد ودر ټري، خپل خدای لري، همدغه يې ټول حقيقت دی.

هر فرد د حقيقت په اړه معينه اگاهي ده. دغه اگاهي د «حقيقت د اگاهي» معين سيوری دی.

هر څوک حقيقت د خپل خيال د کړکي له لاري تجربه کوي، او د خپلې انساني اگاهي په اندازه حقيقت په کې ځاييږي، او پراخېږي او غوړيږي.

هر وگړی، خپل موجود حقيقت نمايش ته را باسي.

هر وگړی خپل شته حقيقت لمانځي، او نورو ته د زده کړې، تقليد او رواجولو لپاره وړاندې کوي.

هر څوک خپل حقيقت په سپېڅلې کتيبې او سروده بدلوي او په کتليوي اخلاقو او تمدن د بدلولو لپاره يې د پيروانو ډلې، راهبان، کشيشان او سرکشيشان په دنده گماري.

موږ د حقيقت د وچو باغوچو په چارديوالي کې په بنده گۍ ياستو. دباندې هم ناليدلي سره، شنه، تور او بي رنگه اوروڼه دي، چې مقدسې اخلاقي درسنامې يې، د هندسي له شکلو او اندازو ارت او د حساب د کتاب له شمېرو پورته، زورور ټينگ او درانه اوروڼه بڼي.

خود د کاغذ پر مخ په وچو شويو کلمو کې، د لويو طالعينانو، د بختور عقل له سنگگ شويو وينو سره سره، هر انسان د خپلې انساني اگاهي په سطح حقيقت پېژني او د حقيقت پالنه او نمانځنه کوي.

د هر چا فکر او اگاهي د «کامل فکر او اگاهي» معين انعکاس دی.

يوازې خدای تعالی کامل او پوره دی او موږ د اگاهي د ستر سمندر هغه واړه واړه شاخکي يو، چې د خپلو له کنترول وټيو ذهني نفسانياتو (شهوت، قهر، طمع، ترلتيا، او خودپرستي) په جادو کې، «حقيقت پلار» راڅخه ورک شو او په ځمکه کې په نيمه شپه، نيمه ورځ واوښتو. او الهي مينه او کرکه سره نه بېلېدونکې نوک او وورۍ گټو.

د حقيقت ورک اولادونه

خدای تعالی خبر، زه چېرې او حقيقت چېرې؟! حقيقت بې زمانه دی، خو زما ذهن او ذهني اگاهي زماني دي.

حقيقت بې نومه دی، نوم زما اگاهي-انساني اگاهي-ورکړی، ځکه په نوم اخيستلو سره مې بې زمانه او بې نومه حقيقت هير شوی.

حقيقت شته.

حقيقت ژوندی او حاضر دی.

«هغه» شته! خو ما ورک کړی.

زه نه یم ورک شوی، خو انساني اگاهي، يوازې ذهني نفسانياتو ته ښکلي او منلي شيان او سپړنې او مني او همدا يې بتان دي.

قطره مست

زه- داگاهي فردي وضعیت- د حقيقت هيره زمانه یم.

موږ داگاهي يوه څاڅکي، دومره نېشه او خمار کړي ياستو، چې ټوله دنيا، ټول وگړي راته جاهل او نادان برېښي.

موږ ته خپل ذهني-نفسی حقيقت دښمن، جگړه او برخلیکپاڼه جوړه کړې.

زه د بت شوي حقيقت په خاطر تورې وهم.

ما د خټو، لرگو، مسو، برنزو، طلاو، الماسو او

ذهني خدايگوتو-بتانو په خاطر وژني کړي. قتل د بتپالنې زور ښيي.

اخ! قتل دې ومري! که قتل ونه کړو، څومره ژر به خښتن تعالى سره خپل شو!

د کلام او غېر مسافر ځي او راځي او موږ له زړو زړو بتانو خلاصوي.

اوس خاورين، ډبرين او مسين بتان نه نمانځو؛ خو ذهن ته منلي د حقيقت سيوري، اوس په باور-اخلاقو بدل شوی.

د ماشومانو لخوا له خاورو شگو د سړو، خيرو او کورگيو جوړولو او بيرته ښکولو ته په کتو سره، له خاورو او شگو جوړ بتان را ته دروغجن

وختل؛ خو اوس بت دننه ولاړ دی.

بت هماغه د حقيقت وچه وينه ده. هماغه لومړنی شپون قهرمان، چې د ټولې رمې غلاوې، شرمونه، او ظلمونه يې د خپلې وينې په بيعه

اخستي.

د حقيقت هماغه اپلاتوني سيوري بت شوی.

دغه سيوري ذهن خپل کړی.

د حقيقت سيوري باور شوی، اخلاق د هغه د وژل شوي غوړ مړه وينه ده.

د کابل سين ته «څمخه مست» وايي؛ خو دغه سين زما لپاره خپله هېنداره ده. زه داگاهي په يوه قديمي څاڅکي مست شوی یم او دنيا

په خپلو چيغو وژنم:

«ما حقيقت راوړی، زه د حقيقت سوداگر یم. زه حقيقت را استولی یم...»

لږ له ما آزاد شئ!

بل گام په مخکې دی!



نهه ويستم ګام

«زه رڼا یم. هغه نور چې ستا دننه پرک وهي. هغه نور چې ټوله دنیا یې رڼا کړې. ټول خېزونه، ټول وجودونه، ټول کائنات له ما را ټوکېږي.»
«زه هغه غږ یم؛ هغه ستا دننه کلام. هغه غږ په ټوله دنیا کې تیت دی او ټول کېهانونه ژوندي ساتي.»

«نو» مو ووت د کاغذي حقیقت په دفاع کې

زه ددغه «تاریخي حقیقت» مخالفان یا په ژبه، یا په لاس، یا په ولچک او زولانه، یا په پانسۍ او د برقي وژنۍ په اتومات خوکی باندې اصلاح کوم!
که په اخلاقي کتاب او د اخلاقي معلم په فشار نه شوه؛ بیا یې وژنم او په ټوله ځمکه باندې، د اخلاقو د طومار مرخپړي او ثوابي خرما کرم.
«زه» کاغذي حقیقت په خوراک او خټاک بدلوم.

زه پر ژوند مین یم.

زه هغه یم، چې اوسم.»

کاغذي حقيقت د ټول نسل سرنوشت ګرځوم.
مور د افلاطون د فلسفې سمخې سپړان ياستو. مور د لمر تې سوري ليدلی او د يوه تياره او تې سوري په نامه، لښکرې جوړو، وينې بهو،
او د ځمکې له مخ څخه د ژوند رنگين فصل ريبو!!!
«خومره تفاوت دی په انسان کې د معنا په لحاظ...»
خدای تعالی ژوند پيدا کوي، ژوند آزاد خوشې کوي، ژوند پالي، لويوي، ژوند د ځان په لور ور بولي!
خو زه ژوند وژنم.
زه ژوند د اخلاقو محکمې ته را کارم.
زه ژوند په ناروا او روا باندې وېشم.
زه ژوند د ذهن مړیې ګرځوم.
زه د ژوند په غوږو کې اخلاقي ګوشوارې اچوم.
ژوند ته کالي جوړوم. ژوند ته ټرافيکي لوحې او لارښوونې ودروم.
زه ژوند ته اخلاقي نظامنامې جوړوم. زه ژوند ته قوانين جوړوم.
ژوند مکتب ته اچوم. ژوند ته خدايي رحم او قهر ور زده کوم.
زه ژوند باسواده څښتن ته ور روانه وم.
زه د ژوند مخې ته له تورې او توپ سره ودرېرم، چې زما د ذهني حقيقت- د اپلاتوني سورې د يوه سيوري- غلامی، بنده ګي او سربازي
ومني.
زه لوی او ناتمامه حقيقت، د حقيقت په زړو او نويو سيوريو کې را کلابندوم. زه کاغذي حقيقت په معبد او په زيارت او آسماني خونو کې
محفظوم.
داسې «زه» خپل زړه او روح د ذهني خوښيو لپاره ليلام ته را وېستلي.
زه د «قدرت او شهرت» په معنوي سرطان اخته يم.
دا معنوي سرطان دی، چې نه د غاښو د ډاکټر په امبور راوځي، نه د روانشناس او هېپنوتراپ په جادو ګريو او نه هم د زړو کبرونو د خاورو
وس وړ باندې رسېږي.

مشره دا سره زر دي!

د شلمې پېړۍ په وروستيو ورځو شپو کې، د ژوند سېلاب او توپان په مخه کړم او آن تر پېښوره پورې ورسېدم. يو مهال ماښام وه، زه په «نوي اډه» کې روان وم، چې ناڅاپه يو پېښوری پښتون مخې ته را ولوېد:

«مشره دا سره زر دي؟»

ما ټکان وخوړ، ځکه خلکو د پېښور د پوليسو ډېرې کيسې را ته کړې وې! خو دغه ږېره خرېلي خوله را ته جينگه نيولې وه او زما ځواب او عکس العمل ته يې سخت زړه تنگ و!

د هغه په گرميو او بازاړي خيرو سوځولي ورغوي کې، سره سکه ځلېده. سکه مې وپېژندله:

«نه! دا پاکستانی روپی ده!»

هغه مې لکه پيری له مخې والوت او ما هم ځان ليني بس ته ور برابر کړ، چې ځان فيز تري کې، د پلار خورزې او د هغې د منځوي زوی زما همزولي، ډگروال عنايت الله خان کور ته ورسوم.

اوس نو د بس په سېټ کې ناست يم. پوليسو هم نه يم ودرولی، غلو هم نه يم شکولای؛ خو زړه ته را ولوېدل، چې هغه انسان ورور غوښتل ما غوندې تازه ورغلي «کابلي» او «مهاجر» باندې پاکستانی روپی، د سرو زرو په قيمت تېره کړي!

خندا راغله، درد هم راغی، خو ښه و، ښېراو ته مې زړه ونه شو.

زه ډارن دی. د حقيقت شخصي، او فردي او عملي تجربه نشي کولای!

زه په حقيقت پسې د وتلو نه دی.

زه ته انساني اگاهۍ جوړ کړی د ژوند فصل حقيقت شوی.

زه په خپل مخلوق حقيقت کې نمانځنې کوي او د قربانۍ مراسم ادا کوي.

اوس زړه ته را لوېږي، چې خدای خبر د معنويت پيرانو به، د حقيقت سيوري، پر موږ څو څو ځله، د «سرو زرو حقيقت» په نامه خرڅ کړي او تاوان کړي وي؟

غمي لا پاتې دي، پاتې به په بله را سپړو!

که خدای تعالی غوښتی وه!

قلم مې د ژوند سندرغاړی کړې.
دغه پر وجودي هسته (اروا) را چاپېر د ذهن، حواسو، عواطفو، غايزو او روان کالبونه؛ ټول د ژوند په خدمت کې کړې!



دا اجمل او دا يې د ژوند پاک لمنې ملګرې: ټوله دنيا چې يو ځای شي،
دغې خور ته خوښي را ستنولای شي؟؟؟ د پېښې موقعيت د کنړ د پيچ دره.
ښه ده له دې انځور سره په دمې نيولو، يو ځل بيا د ژوند او ژوندو او د ژوندي
حقيقت په احترام ودرېږو او د ټولو انقلاب، ايډيالوجۍ او بل بدلولو دوزخ
ځپلو څخه بخښنه وغواړو او دغو ټولو قربانيو ته د درنښت سرونه ټيټ کړو.

له ما يو څيرې گريوان عاشق خدمتگار جوړ کړې.
لويه خدايه!
ته مې ذهن، حواس، شعور، روان... ټول وجود د حقيقت په
سپين اور کې سپينه ډيوه کړې.
ته مې ورته سندرماره شپېلۍ کړې،
ته مې دومره له ځان-من-څخه تش کړې، چې يوازې
حقيقت پاتې شي.
ته مې دومره چوپ او ساکت کړې، چې يوازې حقيقت
واورېدل شي.
ته مې دومره بې قدر ته او بې شهر ته کړې، چې يوازې د مشهور
حقيقت قدرت وليدل شي.
لويه خدايه!
ته مې په ټول ژوند او ټولو ژوندو ور مېښ کړې.
ته مې په يوه يوه ژوند کې،
ته مې په ټول ژوندانه کې،
د حقيقت په شاهدۍ راوړين او را زړور کړې.
لويه خدايه!

زړه مې د ټول ژوند له تنوع او له عطرو ډک کړې.
لویه خدایه!

ته د هر ژوند او هر ژوندي د خپرې په ګاڼه کې خپله ننداره راباندې وکړې.
ته د ژوندی کلمې ناچاپه تصویر راباندې ووينې! ته مې د ژوندی کلمې هېنداره او دريځه کړې.
لویه خدایه!

ته مې د ټولو ژوندو،
د ټولو تفاوتونو
د منلو، پوهېدلو او درناوي کولو په اندازه زړه رالوی او بیباکه کړې.
لویه خدایه!

ته مې د ټولې پوهې په لور پرانستې ولرې.
ټوله پوهه له تاسره ده،
او ټول دابیلیونونه ارواوې، وجودونه، انسانان، بنیادمان دي،
چې په تورو، سپینو، ژېړو او سرو رنگونو-نژادونو،
دوه درې زړه ژبو،
لسگونو مکتبونو-مذهبونو کې ستا په لور مزل وهي.
او هر یو ستا په لور مزل وهي؛ ځکه ټول زړونه ستا د مینې له رنگه نقاشي شوي.

لږ فیل ګریوانه ته سرور کښته کړو!
آه، وخت خومره تېر شو؛ خو زه د «د بل بدلولو دوزخ» له کاره نه یم خلاص شوی!
راځئ د غږ په سپینه لمبه کې، د بل د بدلولو دوزخ ذهن، اوبه کړو!
نو لویه خدایه!
د ژوند او ژوندو خدمت مې مسلک کړې، مسلک کړې، مسلک کړې...
بل ګام ته به یوه دمه ونیسو!



یو د پېرشم کلام

«هرڅه باید ستا له نېښنې
وهلو په امان وي. خو تل د
خپل زړه دننه هغه عشق
ولره، چې خدای تعالی یې د
خپل هر مخلوق لپاره لري،
هغه وخت هغوی ته هېڅ
زیان نشي رسېدلای. د خپلو
همنوعانو او نورو مخلوقاتو
حرمت وساته؛ د زړه له تله،»

څه به پېښ شوي وای، که هغه لومړني لاس، چې
د بل بدلولو لپاره یې په لومړي ځل ماشه را ښکله،
ډډه کړې وای. خپل سیاسي مسلک او باور یې پرې
ایښی وای، او ددغو سپیڅلو لاسونو په څېر تناکې
تناکې زاپه شوي وای، اوس به زموږ کورونه او
کلي پر ژوندو ډک وه، نه پر هدیرو.

بنځوسمه لسيزه وه، چې له یوې خوا د اکتوبر د مادي مساوات سور شمال
او له بلې خوا د دویمې نړیوالې جګړې په پایله کې، په غربت او تحقیر ځپلې
اسیا او آفریقا کې، د ملتپالنې را پارېدلې هیجانات، او له بلې خوا له مصر څخه
راپورته شوي د مکتبي دینپالنې فکرونه او سیاسي ایډیالوجی په افغانستان
را چاپېر شول او د جګړن قوم د ځوان نسل ذهن او حواس یې چا د «کور،
ډوډی، کالي»، چا د «تاریخي عظمت او شرافت» او چا هم د «دنیا او مافیه
رستگاري» په شعارونو سره فتحه کړل.

هغه مهال د ماشومتوب له سپين جنته د «لويي» دوزخ ته په کډه کولو وم. هغه مهال زما سپين او بې طرفه ذهن، حواس، او سپين سترگي زړه، د پلار په امر او د سوتي په زور، د اخلاقو په چهارچوکات کې، د ماشومتوب له ساده بې پروايي او بېباکۍ څخه، د تعليم انضباطي چوکاټ ته په انتقال کې وو.

هغه مهال د زمانو کوډو رايسار کړي او خوبولي ولس کور کور، لس دولس بچيان راوړل. بچيان څه د شروبو په ويتامينو، څه د پير او ملا په تعويذونو را لوبدل او د چا چې ژوند قسمت نه وه، سپين سپين ماشومان د کبر خاورينو کور گڼو کې کرل کېدل، چې په خپلو تقديري جنتونو، برزخونو او دوزخونو کې بيا بيا راشنه شي.

لکه تر وښو لاندې اوبه، همداسې په خپه کې، د مادي، اجتماعي او کلتوري فقر په کړليچو او گړنگونو کې سترې او پکو ځوانان، د ايډيالو جيکو بيرغونو آرمانگرو صفونو ته ورلوېدل. ښه استاذي ته رسېدلي ايډيالو جيک جنگيالي نطاقان، ددغو بيرغونو تر سيوريو لاندې، د ژبې په جادو سره، د فيلسوفانو او «ناجيانو» په کاغذ ضبط شوي الهامات او آرماني ايتوپياگانې تفسيرولې. او د ايډيالو جی د واکسين په سره تبه اخته شنه زلميان، د ماهرو نطاقانو، د ويناوو له هياهو سره اوښتل راوښتل.

بله ورځ چې له ښوونځي کور ته را ورسېدم، پلار راغلی وه! په لومړي ځل وه، چې پلار د هفتې درسمياتو په يوه ورځ کې، کلي ته راغلی وه! ډوډی مې لا له ستوني تېره شوې نه وه، چې آبا ووېل: «انوره! ډوډی دې ژر خلاصه کړه، کابل ته ولاړ شه، د يوسف احوال راوړه!»

خدای خبر لاسونه مې په لمنه، که د شکور په څنډه او که بل شي پاک کړل. آبا جامې را ته ايښې وې. دادی اوس زه د استاد ويس الدين سرويس موټر ته ور پورته شوی يم. اوس مې سترگې سيخې نيولي دي، چې څه وخت به د سيلو د ژرې او لوړې ودانۍ په لوړ برج لگيري. او بيا به دغه داودخاني شعار لولم:

«ژوندی دې وي افغانستان

تل دې وي جمهوريت»

شو روپڼ په بازار پور کړه، فېل زوی په کابل لوی کړه!

زما پلار سړکاتې محمد اکبر امرخېل غوښتل، چې مشر زوی يې اول نمره شي. اول نمره له مکتبه خلاص او په جگو سترگو د کانکور له آزمويڼي تېر شي. زوی يې د طب يا انجنيري يا زراعت فاکولته کې داخل شي!

واه واه که د امريکي يا جرمني يا فرانسې په بورس ولاړ شي او بله ورځ ډاکتر يا انجنير وطن ته راستون شي او نيکه «خزاندار عيسی خان» او غور نيکه، ملک «نظامو» د شملې نوم بيا را تازه او د اکبرخان شمله ورجگه کړي.

لږ به دمه شو، يو غړپ د اوبو يا چای به وکړو؛ گوندې که تازه تازه گامونه واخلو!



د بل بدلولو د
دوزخ د لومړي
دور په پېل کې،
زه نېرېدې ددغو
ماشومانو په عمر
وم. زما د همزولي
نسل ونه، د انقلاب
په دوزخي اور کې
لغړه شوه. زموږ
يوازنی کار مينه گر
کېدل دي.

دوه دیرشم گام

«ای بشره! ته خپل سرنوشت ته
وگوره! ته د باد په وړاندې یوه
شمعه یې...»

زما بیا له ښوونځي څخه توبه وه! «ابو» به خپل
ترورزي ته په لاس ورکړم، چې د مکتب چپراسیانو
ته مې تسلیم کړي!
زما د مور ترورزی عزیزالله ماما، چې د ټولو خولو
توبولو او ټناکو لاسونو اجر به یې یو شینکی
«شرمې» او نیمه د باقولو او غنمو گډوله ډوډۍ وه،
لښته راپسې پورته کړه:

«اورمېر دې مات شه! مکتب څنگه نه وایي؟! د ما او د «رفیق» ماما حال دې نه گوري! که مکتب مو وېلای وای، اوس
به «اکبر جان» غوندې چېرته مامور سر مامور وای. اوس به مو هر ځای او په هر چا امر چلېدلای... ته بل ځل له مکتبه
راوټېسته چې زه دې پوستکي له وښو در ډکوم که نه؟»

مکتبونو د «مکتبونو» په لمبو کې

معارف د ایډیالوجۍ په واکسین اخته شوی وه. دا واکسین ډېر خوږ وه؛ ځکه نو چا د لینین فارسي شوې بیوگرافي په
گنډه کې پټوله، چا د دین د احیا لپاره له مصره را صادري شوې نوې سیاسي سیپارې په گوښه او په تیارو کې، لوستلې
او ضبطولې او په پټه په مکتبپانو باندې وېشلې او چا د امېر کروړ په نامه شعر باندې برېت تاوول.
له دې وضعیت سره د هغو بزگرانو بېچیان، چې شاهي قانون ښوونځي کې زده کړه ورباندې فرض کړې وه، د شاهي
او خانداني نظام پر ضد په مظاهرو او لاریونونو شول. نور پټ او ښکاره گوندونه هم لاریونونو او مظاهرو ته راووتل. پټې
تپانچې او چرې هم د ځوانانو، په تېره بیا پوهنتون او پولیتخنیک محصلانو مینځ کې رواج شوې.



چا د بزگرو او کرگرو د کتاتورۍ په سیوري کې خلکو ته د ځمکې، کور، ډوډۍ او جامو د مساوات زیری ورکاوه، او چا ځمکنی برجونه وړانول او نقش او نگار بیرغونه یې سوځول، چې که د وعده شویو روا شرابو او گلمخو تصوري «ایتوپیا» بنده دروازه خلاصه شي. هی هی! د ډوډۍ شعارونه هم ولاړل! د ژغورنې او خلاصون لوظونه هم ولاړل!! دا دومره د بل د بدلولو له اوره ډک ډک گلخېره گلخېره ځوانان هم ولاړل!!!
اه، کابل ته د راتللو کیسه پاتې شوه!

زه کابل ته ورسېدم. له کوتې سنگي په منډه د ژبې سیلو مخې ته په نښه کړې نمره یې کوڅه ته ور تاو شوم. که گورم، چې زما تره، جگړن محمد یوسف پیلوټ کرایي گور مخې ته عسکري رنگي والگا ولاړه ده! گور ته چې ننوتم، پیلوټ ټولو معاون صاحب بوله. اخر روسي جټ الوتکو او زغروالو ټانکونو کار کړی وه. نور نه د داود خان وهم د چا په زړه کې پاتې وه، نه یې د جمهوریت شعار چلېده، نه یې د سرداری دېدېه چې په خپل ملي غورځنگ سره د لوی افغانستان تعهد پوره کړي!

دا سره، شنه او سپین فوني بیرغونه

اعلان د مساوات شوی وه. د بزگرانو په دسترخوان کې د غنمینې ډوډۍ پیدا کېدل. لپاره، انقلابي فرمانونه لکه سرې گولۍ، داسې په کلیوالو خانانو، ملکانو، فیوډالانو را اورېدل. د واده لپاره یوازې د دوو ځوانانو موافقه په کاره وه؛ نور کار دولتي قاضیانو بې رشوته ترسره کاوه.

نور نر څوک وه، چې له چا د سود گټه وغواړي! زما پلار له کلي به، په قول کې ځمکه گرو کړې وه. له ځوانو انقلابي افسرانو او معلمانو د جوړې «انقلابي شورا» له فرمان سره سم، پلار د گروي گټه او پیسې هېرې کړې. خو د گرو شوې ځمکې خاوند پیسې راوړې او د پلار په جیب کې یې پخپله اراده ور کښېښودې:

«مدیر صاحب زه خپله غاړه نشم بندولای، دا پر ما حرامې دي، پیسې دې واخله!»

۹۲۱ د پل بدنونو دوزخ



دري دېرشم گام

«د تلپاتې نیکمرغۍ سرچینه، په ټولو کې د ځان لیدل دي.»

پلار بامیانو ته ښاروال ولاړ. خو مېاشت دوې به یې تېرې نه وې، چې د ښاروالۍ ددبه یې پرېښوه او ځانته یې کابل کې، د ټیټې رتبې یو ملکي بست موافقه واخسته. هغه خپل لمونځونه کول، توبې یې وښکلې او د پاچاهۍ راتگ ته یې لارې څارلې!

خو ما ځانته بله دنیا جوړوله. زه ځوانۍ ته شوق نیولی وم. په پټه به مې په مخ د پلار د پرې خړپلو زړې پلې را کښولې، چې برېت ژر راوځي او زه هم خلکو ته د بیانيې ورکولو- هغوی پوهولو، شم... اوس به زه او زما نور همزولي؛ لکه بسم الله، سیداجان، د شیرین زوی انور او نور چې اوس یې نومونه یاد ته نه راځي؛ په مکتب پهره گرځېدو؛ خو خبره بل شی شوه! بزگران غرو ته شول. خانان او ملکان او خانداني ملایان یو خوا، بل خوا له نظره لېرې شول. ورځ د انقلابي شورا د فرمانونو د اجرا کېدلو وه او شپه به کله یوه گوبنه کې، کله بله گوشه کې، له مکتبه اوروڼه او دودونه پورته شول.

دې وخت کې د «ارتجاع، امپرياليزم، فيوډاليزم او اشارو...» اصطلاحات د رسمي اتو په ژبه کې شامل شول. د گوند او خلکو رهبر وويل: «غويي مو حلال کړي، يوازې وروستی ساه يې پاتې ده.»

دې سره مبارزو معلمانو کلاشينکفونه او پيشي ماشينگني غاړو ته واچول، چې د خان او د بزگر تر مينځ د ځمکې او اوبو مساوي ویش پاتې کار ژر تکميل کړي.

مېدان درې خپلو سرو او سپينو بچو باندې خاموشې چيغې وهلې، چې هر څه ښه دي. هر څه خدايي دي. هر څوک پوه شه او کار يې پوه شه! د افغانستان د هرې بلې درې او مېرې په شان، د ميدان درې چيغې دومره چوپې وې، چې حتا د يوه بچي خوب يې حرام نه شي. اخر جگړه خو له خولې پېلېږي، ځکه ژوند او طبيعت په چوپه خوله سوله را باندې تنفس کوله، خو دا چوپتيا د گرم راغلو ځوانانو له انقلابي فکرونو-باورونو سره په مقابل کې وه.

حالات اوښتي وه. نور چا په سره کميس او سره نښان سره خان، ملک، او ملا او خانزاده يا ملکزاده، يا ملازاده گانو ته زور نه شو ښوولای. ميدان ذکر الله شهيد ليسه يې په روسي ټي پنجاو دو ټانک ساتله. زموږ لغمانوال سر معلم چې دلته يې «گنډيری» نوموم، له يوولس ډزي سه صد سه بور د سره مکتب ته ته او راته.

بله ورځ ټانک له ليسې ووت. په شپه يې خلک راغلل، چېراسيان يې وتړل او له سپينو مرمرو جوړه ليسه يې، د تيلو په زور سره لمبه کړه او موږ له ليسې خلاص شو. نور د کابل شوم.

داسې ورو ورو ښارونه ځوانو معلمانو په خپل زور ټينگ کړل او کلي د هغو جنگياليو بزگرانو شول، چې د پدري ملايانو په فتوا سره يې، د خوراک، پوښاک او هستوگنې د رسمي وېش له فرمانونو څخه خوا گرځولې وه.

يوه هفته کابل ته را کډه کېدل

پلار په موږ پسې کلي ته راغی. وېل يې هزاره را پور ته شوي او مخ په ميدان روان دي. ارباب فتح يې قومندان دی او موږ بايد سر او عزت خوندي کړو؛ اوس له کلي وځو.

له دې سره موږ د خزاندار عيسی خان له پخې برجوړې کلا-صرف د يوې هفتې لپاره- کابل ته را کډه شو؛ خو خبر نه چې کابل به د موږ شپاړس اوولس کلنو هلکانو د سر وېښتان را سپين کړي؟! دلته به يو څه د بل بدلولو له اورونو دمه شو!



څلور د پېر شم گام

«پرون ولاړه، په سبا باور نشي کېدای، شېبه ومومه، چې تېر پېر.»
خواجه عبداللهه انصاری.

هفته که قرن؟

لس، دولس کاله د یو بل بدلولو او روڼه بل وه؛ خو دومره مو جسمونه،
حواس، عواطف، ذهنونه، روانونه او ارواوې را وسوځېدې، چې اوس
هر یو له قرن قرن غم او رنځ سره ولاړ یو؛ خو د بل بدلولو عادت مو لا

کوچۍ! مه گوره! مه گوره!! غټان لیونیان شوي.
غټان یو بل الالوي (حلالوي). غټان سپړی خوري.

هم ذهن، حواسو، دریځ او زړه ته کولیږه را اچولي. دغه اور دومره وخوټولو، دومره یې واېشولو، دومره یې سره او شنه او تور کړو، دومره یې مات گوډ او کاره واړه کړو؛ چې اوس هر یو د معیوبو او سوځېدلو احساساتو، عواطفو، افکارو لوی دیوان په قهر او غوسې سره چیغې وهو او له فردي مسوولیتونو غاړه غړو. له موږ هر یوه، کتاب جوړ دی، دفتر جوړ دی، داستان او رومان جوړ دی. دلته تراجیدی له سره کر کړی. دلته د جنگ ناروا خدایانو بیا د خپل ډول بنده ګي دود کړې او انسان یې د انسان د آزادۍ، ژوند او ګټو پرضد جنگولی.

دامره دلایل

دلته انسان وسیله ګرځېدلی. دلته انسان توره، ټوپک، بم، ټانک او طیاره ګرځېدلی. دلته انسان سور اور شوی او ددې اور منبع فقط دود شوي فکرونه، اندونه، اخلاق او رواجونه وه او دي. فکر، باور، اند او اخلاق د دلیل په غلاف کې پټ دي او د دلیل تریاک هر ساده وګړی نیشه کوي او تسلیموي. هغه مهال داسې وه: هرې غاړې خپل دلایل د عوامو د قناعت لپاره، د ذهنیت سازۍ د ماشینونو له لارې، د خلکو په سترګو او غوږونو ورمندل. خو دلایل مړه دي، بې ژونده دي. دې مینځ کې چا د کارګري ورورولی په نامه او چا د دیني او فرهنګي ورورولی په نامه، او چا هم د څه شي او څه شي په نامه، دلته تورې او ټوپک ووېشل. او ټوپک د شرافت نښه شو. وژل د ثواب ګټلو نغد نوټونه شول.

زموږ د بې مسوولیتۍ ناروغي

زموږ د غوښو او زړونو سوداګرو ټوپک او نوټونه، راکټونه او الوتکې، بمونه او ځانختمولو واسکتونه را برابر او را په غاړه کړل؛ خو ږ له خپل سړي شوی. نښه خپل سړي نیولې.

چارہ خیل سری کش کری۔

او ذهنونه-بنایي زړونه هم- لاهم د غچ له نه افشا شویو لیستونو ډک پک د تازه غچ لپاره موقع گوري.

دوژلو لپاره یو یو نوم مور غوره کری.

ضرورت، دلیل اوروائیست یہی مور جوہر کری اور مور تصدیق کری۔

یو تازہ، بی جوړی انسان مور له پښو غورځولی.

مور خبث گری، مورد شهید بیرغ و رباندی رپولی.

موری غم نیولی، موری یتیم ته د پلار غچ ورزده کری.

داسی د دوه دری میلیونونه مړو نومونه مور کښلی او پټ لیستونه مولا ذهن او زړه کی په پوره حرص سره ساتلی!

او ددغه دوزخی جنگ کیسه لا روانه ده!

د ما مشر ماما، د شاهي دورې ژاندارمه پوليس، ضابط محمد علي به د ځوانو ټانکستانو او پيلو ټانو د انقلاب په وختونو کې ويل: کار کار دی

خارجیانو دی: «پسونه!» بی شنه او سره او ژپر رنگ کری، او یوبل سره په جنگ خوشی کری!

دی خبری سره یوه لنډه ساه واخلو!

پنځه دېرشم گام

«هرڅوک په خپل ځای کې او له خپلې پوهې سره په مطابقت کې دي.»

پوهه، واک، آزادي
دا هغه الهي صفات دي، چې ځانځپرې اروا یې ځلولای شي. هغه ښه پوهېږي، دقیق پوهېږي، او په هرڅه؛ تر ټولو کامل پوهېږي!
نو سرنوشت مو ښکلی دی. ځکه بل کار نشته؛ «حقیقت» کامل دی. ښه کار، رښتیني خدمت د حقیقت ځلول دي، په وینا کې، په فکر کې، په دریځ او په عمل کې.
د کامل حقیقت په هستۍ کې هېڅ کار ته-ولو که د بل اصلاح کول هم وي-ځای او اړتیا نشته.
ځکه چې کامل «کامل» دی.
وچ به سین ته څرنگه اوبه ورکړي؟

هېنداره د حقیقت ښک ته راوتلې
له تیلو، یا غازو، یا د اوبو، باد او لمړینې برېښنا غوښتن سولرونه به څرنگه لمر ته رڼا ورکړي؟

دې بدلېدونکې دوزخ | ۱۴۳



دې انځور ته په دقت
گورو: د بل بدلېدونکې -اصلاح
کول -دوزخ نه دي؛ نو څه
دي؟؟؟

دلته بیا هم زه له هر هغه ورور
انسان او انساني خور څخه
په ټول ځان عذر غواړم، که
دلته راغلې اندونه، نظرونه د
خپل فکر، باور او دریځ خلاف
انگیري.

باور وکړئ، موږ ټول دوزخ
سوي یو. موږ ټول د غېږ او رڼا
په ستر سمندر کې د لامبلو او
معنوي غسل تازه کولو وړي
او تېري یو.

سیند او لمر، غږ او جهان، او آسمانونه او هستي او نیستی پوره دي. داد ستر کیهان لاسونه او پښې، سترگې او غوږونه، مغزونه او اعصاب دي. له مادې -زمانې فکتورونو جوړ انسانان، چې ذهني اگاهي یې د څلورو عناصرو له ویتامینو او پروتینو را شنه شوې، د «کامل حقیقت» وړو کې شوې خبرې او سیوري پر موږ کې بت شوې ودرې!
دغه وړوکی په خپل فکر، دلیل، حکم او فیصلو سره فقط د حقیقت جنگ ته راوتلی.
دغه وړوکی کیهان تر هغو، چې د خپل کوچنیوالي حقیقت تجربه نه کړي، د لوی پر مخ یې لارې بندې دي.

کامل نه فضا ده، چې ډکه شي، نه زمانه ده، چې څوک يې انتظار شي، او نه شکل او ماده ده، چې ترلاسه او اشغال شي. کامل فقط شته. هغه کامل دی، او بل هېڅ کار نه لري، پرته له مینې کولو.

هغه فقط مینه کوي. او موږ لومړي درجه سوي به څوک له هغه کامل حقیقت څخه لېرې وغورځوي! ټول تبعید، ټوله فاصله او ټول ټیټوالی یا لوړوالی، فقط انساني اگاهۍ جوړ کړی.

موږ د حقیقت باران مست کړي یو.

موږ څمڅه مست سیندونه یو.

موږ د حقیقت یو تن تصور ځانپاله کړي یو.

موږ ځانپالنه د حقیقتپالنې په نوم زور ورو مانیفستونو او کتیبو کې، نسلونه نسلونه محفوظه ساتلي.

یو پټی (شقه یې) وفوره ته یې لا مړه بولي!

دا یديالوچی بلا، انسان د خدایي سولې، آرامتیا او بسیاينې له مورنۍ غېږې تښتولی او د شر جغرافیې کې ایسار کړی.

د بل بدلولو فکر، باور او دریځ هغه لومړنی سپین او خدایي انسان قاتل کړی. انسان یې انسان ته اور کړی. او لگیا دی، چې د ژوند په رشقه نور هم ورمېر وکړي او لم واچوي!

خدایي انسان، له ژوند او هر ژوندي سره یو ځای د الهي شکر نغمه غږوي؛

خو ذهني شوی او ذهني اشتهاگانو په مخه کړی انسان، د «قدرت او شهرت» په لوړه اخته شوی.

د انسان جگړه په خبره پېلېږي،

خبره ذهن کې تولیدېږي،

او ذهن په مادي حواسو حقیقت پېژني

او د خپلې پېژندنې تجربه د فکر، باور، اخلاقو او رسم او رواجونو په اساسي تومنه بدلوي.

ځکه نو انسان د ځان قرباني دی.

انسان خپلو مادي-ذهني استعدادونو خراب کړی.

انسان د ځان په زیارت مینجاور شوی.

آه، څار مو له حوصلې او شریفو زړونو شم؛ لږ را څخه دمه شی!

«ټول د خدای تعالی په لور په سفر کې دي.»

شپږدېرشم گام

موږ باید واقعي او ناواقعي سره جلا کړو.
یوازې خدای تعالی واقعي دی.
واقعي ته له ورتللو څخه پرته بل هدف نشته.
نو هره لاره پر هغه ورو روانه ده.
خو د قدرت او شهرت لوړه، آزادي خوري.
دغه لوړه جنگي ذهن، جنگي افکار-باورونه او دریځونه زده کوي!
بیا یې په طریقه او روش بدلوي!
بیا یې په آرامه او په شخړه ترویجوي
او د مرگ تر شېبې پورې آزاد ژوند تر قضاوت لاندې نیسي.



امريکايان ژاړي! خو موږ لا دومره زړور نه يو،
چې زموږ پر ژوند، روزگار، سرنوشت او راتلونکي
باندې ددغې يوې لوښتي تويې شوې وينې په
خاطر، يوه مينه گره اوښکه تويې کړو.

د قدرت او شهرت لوږه، زړه او پخوانۍ لوږه ده. دغه لوږه هغه وخت
خطرناکه ده، چې فکر - باور، اخلاق او رواج يې بهانه وگرځي.
اندېښنه شته، چې په دومره اوږونو بار کلمې يو دم را چپه نشي!
بس څه چې خدای تعالی غوښتي وي. څه چې خدای تعالی
غوښتي وي، وړاندې به خپل انسان تل ته سرور ښکاره کړو:

مکتبونه د ايډيالوژيو په (نگینو لمبو کې

معارف د ايډيالوژۍ په واکسين اخته شوی وه. (درې څلور
لسيزې څټه ته پاتې خاطري يو ځل بيا راويښوم) دا واکسين
ډېر خوږ وه؛ ځکه نو چا د لينين فارسي شوی کتاب په گنده کې
پټاوه، چا د دين د احيا لپاره له مصره را صادرې شوې نوې سياسي
سيپارې په گوښه کې، او په پټه د ثواب په خاطر په مکتبيانو
باندې وېشلې.

او شاهي يا جمهوري ارگنشينان، د خپلو خانداني مړو په زور
چلېدل! د هغوی په خانداني گډ تقدير کې حکم کول او پر دغه
ملت شپني کول ليکل شوي وه! خود اوخت د هغو بزگرانو بچيان،
چې شاهي قانون ښوونځي کې زده کړه ورباندې جبري کړې وه،
د شاهي او خانداني نظام پر ضد په مظاهرو او لاريونونو شول.

نور هم په لاريونونو او مظاهرو شول. چا خلکو ته ځمکه د مساوات هندسه جوړوله، او چا ځمکنۍ بر جونه وړانول او نقش او نگار بيرغونه
يې سوځول، چې که د وعده شوې «ايتوپيا» ور که دروازه، په ذهني ذکر او د اوږدو شپو قصيده پخولو په اجر کې راښکاره او را خلاصه شي.
هی هی! د ډوډۍ شعارونه هم ولاړل!، د خلاصون لوظونه هم په مرگ ویده شول!! دا ټول د بل د بدلولو له اوره ډک ډک گلڅېره گلڅېره
ځوانان هم د انقلاب او انقلاب ضد په کبرونو کې خاورې ايرې شول!!!

په وینو ککړ سره، شنه او سپین بیرغونه

مړي دومره ډېر شول، چې چاته گور او کفن نه رسېده. وینې دومره تویې شوې، چې نه یې سره او نه یې شنه او نه یې سپین بیرغونه په پاکولو او وچولو پسې رسېدل. اوس یې نړیوال راغونښتي. د «روېسپیر» او جورج واشنگتن د تصنیف شویو سیاسي ارزوگانو، په اکاډمیک غرور سنبال اته څلوېښت هیوادونه په ښکاره او گاونډیان په پټه، له مور څخه «نفر کشي» کوي!

د رنسانسي او ولسواک عقل مشعلداران، په زغره والو جامو کې، دلته د خپلو گرځنده لپتابونو له حافظې څخه چادري پوښه ښځو او زده کړیالو نجونو، کونډو رنډو ته د سوداګرۍ، او قانوني او شورايي ادارو ته ودرېدلو لپاره وړتیا موندلو درسونه راباسي. او رښتیا وایي، چې مدني ټولنه، له افغانستان څخه د نړیوالو ځواکونو له وتلو وروسته، د تاوتریخوالي د زیاتېدلو له امله اندېښمنه ده!

آخر ولې معلولیت؟ ولې منفعل سرنوشت خپلوو؟ ولې مور ټول یو مجبور نفوس یاستو؟؟؟

واجب الامتزام او غیر مسوول نفوس

د جنگ جادوگر، زموږ دنگ دنگ بدنونه، د ایډیالوجیو په یکشنبې بازار کې دستچین کوي او ذهن او زړه مو د جنگ د شرابو په اعتیاد اخته کوي او ځکه بې اختیاره خپل سړي راڅخه وژل کېږي. ځکه وران افغانستان د روس او امریکې، ایران او پاکستان کارنامه گڼل کېږي.

ځکه د نامدارو او بې نومه شهیدانو له یاد او خاطرې نه شرمېږو. ځکه شکایت، او قضاوت او د نورو یو مخ ورک کول را ته مسلک گرځېدلي.

زموږ پر اورمېر خپله توره را خښه ده.

موږ پر ځان ماشه را ښکلي.

موږ د خپل ذهن له جام څخه د «شکران جامونه» څښلي.

له دغو اوږدو خبرو سره به یوه بله دمه هم واخلو!



اووه دېرشم گام

«یوازې خدای تعالی واقعی دی، پرته له هغه هېڅ شی واقعی نه دي.»

موږ په جنگ پیدا یو. موږ بې جنگي را لوی کړي یاستو.
موږ مجبور سربازان او مجبور وژونکي یاستو!
زما د ماشومتوب چيغې د ټوپک له چيغو ټیټې وې!
او تر اوسه پورې زما غږ، زما خبره، زما د زړه وینا،
د ټوپک له غږه ټیټه او وروسته پاتې شوی؛
ځکه د ټوپک چيغه لومړۍ جایزه اخلي او د معصوم غږ په زرینو اشارو او نښانو کې پټه نوې وینا،
د فکر او فتوا د گمرک د قاضیانو او مفتیانو، تر قلم لاندې چلیپا خوري!
او ددې خطر شته، چې قواله دار مفتیان، د سرنوشت په پاڼه، ټوپک ورته رسم کړي!!!
ښه څه چې خدای تعالی غوښتي وي!
پرته له خدایه هېڅ «قدرت، پوهه او آزادي» نشته.
موږ وژل په ماشومانو لوبو کې زده کوو.
موږ ته بې جنگ د غیرت په ناو کې کې پټ کړی.
دلته نظم د وژلو پروڼی او دستار شوی.
دلته ننگ او غیرت د ژوند وینه خوري.
دلته هم په ادب او هم په عرف کې بل کچه، ناچله، او بیگانه معرفي شوی.



دا انځور مې هم له انټرنټ څخه
را کښته کړ. اوس وخت زمري د
ژوبنونو يو هستوگن دی. او موږ
وايو، ټول زمريان ياستو! ښايي له
دې کبله نړۍ خپل ټانکونه او طيارې
را باندې گرد را چاپېر کړي وي.
پرته له محدود شمېر افغانانو-دو
پاسپورته وو-نر څوک دی، چې له
دې اورلنې جغرافيايې نړۍ ته پښه ور
کښېږدي! آيا نه غواړو له انسانيت
سره، له ژوند سره، له مدنيت سره
آشنا شو؟؟؟

ما افغان، ماشوم، مستقيم

آه دیر شم گام

«مور خدای تعالی پیدا کړي ولې ویرجن، ژړندو کي، نامراده او په قاتل او مقتول بدلېږو؟»
 «که «زه» د ژوند او آزادی غل ونه اوسي، څوک به قتل وکړي، څوک به په بند او زولنو کې ولویږي؟؟؟»
 که لږ ګریوانه ته سر ور کښته کړو، نو ښايي خپل قاتل راته ژوندی مقتول جوړ شي.
 ښايي یو مقتول راته وژل شوی قاتل ښکاره شي او په دې توګه یو مخ معتبره انساني څیره راته تر ټولو لږ



موږ او تاسو حکمینه گورو!
حکمینه خور د نارینه وو جامې
اغوندي، پکړۍ تري او نارینه
وو سره سم گام اوچتوي. ښايي
هغه غواړي وښي، چې نارینه
کولای وځاندي، ژوند وکړي او
ژوند په مینه کولو سره ښايسته
کړي.

جوړ شي.
د هر قتل په خاطر، د انسان هويت داغ
خوري.
په هر قتل سره، «شرافت» را څخه پردی
کېږي.
په هر قتل سره، «حقيقت» لېرې کېږي؛
ځکه قتل او حقيقت سره لېرې دي.
حقيقت کامل دی. کامل يوازې ځلولو
ته اړتيا لري. کامل مينې ور کولو ته اړتيا
لري. کامل ځان وپشلو، او هر څه په ځان
کې ډوبولو ته اړتيا لري.
هغه مهال چې وايو «بلانی ارمانجان
ولاړ!» آيا ارمانجن يې داوه، چې خپل
قاتل ووژني؟
يا به داسې وي او يا به زموږ فکر-باور سودايي شوی وي او خپل مبارک شهيد به د يوه قتل
قرضدار را معلومېږي!
«خدای تعالی ژوند پنځولی او انسان جگړه راوېستلې!
د خدای تعالی په منلو سره ولې سودايي کېږو، ولې ځانته د نورو په هکله د قضاوت حق
ورکوو؟
ولې الهي ارادې ته موقع نه ورکوو، چې خپل سپين حکم جاري کړي.
کوم عقل دی، چې الهي پوهه چلنج کړي؟
کوم قدرت دی، چې الهي قدرت وننگوي؟

د کوم شي مينه ده، چې د الهي مينې ځای دې ونيسي؟

د معنویت الفبا داده: پوهه له خدای تعالی سره ده، قدرت له هغه سره دی، مينه د هغه ده!

نور هر څه دروغ، جعلی، بازاری او د انسان ذهني-نفساني محصولات دي.

دې سره زموږ قضاوت په شرم بدلېږي.

زموږ جگړه نفسي فرمايشاتو راوېستلې.

ځکه نو «جگړه انساني جرم دی»

ځکه چې «حقیقت» د خدای دی او هغه کامل دی.

او کامل گې هېڅ نه ځایږي. کامل فقط مينه کولای شي. او موږ لومړي درجه سوي به څوک لېرې وغورځوي!

ښه ده بیا ووايو:

ای خدای تعالی!

زموږ اراده نه ستا اراده دې په هر څه کې جاري شي!

څلور پنځه لسېزې کېږي، چې دلته انسانانو پر یو بل چرې را اېستلي او د خپلې محدودې انساني اگاهی-مرغی عقل-په دودجنه رڼا کې،

د نورو انسانانو د ژوند، ازادۍ او گټو په اړه قضاوت او عمل کوي.

آه ه ه ه! تر دې ځایه د حروفو په بوتانو، جامو او خبرو کې راغلم! نور به لاس ونیسم. لږ به صبر شم، چې بد هضمي پېښه نشي.

آخر دې څنگ ته چلیپا،

بل څنگ ته چلیپا،

مخته چلیپا،

خپ ته چلیپا،

لاندې او سر د پاسه چلیپا...

هره خوا چلیپا!!!

همدې منځ کې به یوه بله دمه واخلو!

نہ دیر شمع گام

«خداى تہ در سبڈلو لار، خداى تہ
تسلیمبڈل دي.»

دمعلولیت کلپر

مور یو معلول تیر!

مور یو مظلوم نسل!

مور نہ د جنگ وو، نہ مو انقلاب پېڑانده؛

نہ مو نیول زده وه، نہ بندیانول!

مور نہ د چاندماری کسب او کار زده وه او نہ مو چا ته ټنډه تروه کېدله!

مور آرام وو، آزاد وو، په خپل کار او بار لگیا وو.

چي دغه کتابونه، شوروي او مصر کې تحصیل یافته وو را وړل!

(کتابونه، مکتبونه، ایډیالوجی) را پورې سره اورونه شول.

اورونه په خوله راغلل.

مور اورلن ښاماران او اورلني شیشکي شولو!

مور نه غوښتل، دا ټول را باندې وشول! مور یې ناچاره او مجبور ولیدلو، او راباندې ویې

آیا هغه وخت نه دی راغلی، چې
د بل بدلولو کتابونه اور واخلي او
زړونه پاچاهۍ ته راووخې؟
بې د زړه له پاچاهۍ، بې د زړه له
مشرۍ مینه نشو کواى. مینه زړور
زړه غواړي. لکه ماشومان چې زړور
دي.

کړل!

کار زموږ وه، کر زموږ وه، سړې تودې زموږ وې، خو درمندونه خانانو او ملکانو بارول. زموږ ډوډۍ غلا کېدله! ملکانو او خانانو «فیوډالانو» زموږ د پلرو د کلونو زحمت غلا کاوه، حکومت یې خپل ته وه! پولیسو یې په امر بزگران وهل درېول! زموږ د عرض او داد مخه بنده وه! هماغه وه، چې له مجبوري مو د عادلانه وېش فلسفې او اقتصاد ته مخه کړه او دغې فلسفې آن داردو ځوان افسران د وسله وال انقلاب کار ته رامت کړل!

په رڼه ورځ راووتو او د بې عدالتۍ په کور مو د جټ الوتکو او پولادي ټانکونو اورونه را کوز کړل. طفیلی سرداران مو له ارګه وشړل! د کرګرو او کارګرو زبېښاک مو ختم کړ. کلیوال معلمان مو وزیران کړل، او بزگران مو په کوپراتیفونو او سواد زده کړې په کورسونو کې شامل کړل! نجونې مو زړو او کونډو خانانو، سردارانو ته له ودېدلو را خلاصې کړې. او سره خوله مکتبیان مو، د چټکو زده کړو له لارې، ضابطان، خور دضابطان کړل. او په خپلو سپینو او تورو غرونو کې د امریکې، فرانسې او انگلستان جنگ ته ور ووتو! خو امپریالیزم چاره پاکستان ته په لاس ورکړه. او هغه بیا د اقتصادي او ټولنیزې نابرابرۍ پر ضد زموږ جاري کړو فرمانونو څخه بیزاره ملایان، د نوي عدالت لپاره د برېتورو شازلمو د نظام پر ضد را ولمسول!

ملایانو مکتبونو ته اور واچاوه. معلمان له کلیو کډه بار شول. څوک څارندوی کې، څوک اردو کې، څوک اطلاعات دولتي کې شامل شول او له هغې ورځې ښارونه او کلي سره په جنگ شول.

یو خوا ځوان، سپین، بریتور معلمان، بل خوا خدایي قهر وېرولي ساده، شېل، په الف او با ناخبره بزګر د یو بل مقابل کې صف صف ودرېدل!

معلمانو کونښنې کاوه، خپل پلرونه د خان او ملک له تسلطه را خلاص کړي. او د شوراګانو هېواد په بغرضانه مرستو سره، مصادره شوې ځمکې میکانیزه او هغوی د «کور، ډوډۍ، کالیو» خاوندان کړي. د ټولو لویې او زامن دولتي مکتبونه خلاص او خارج ته په تحصیل ولاړ شي. او افغانستان د زیار کښو باسوادانو، د برابر وېش په یوه نمونه ټولنه بدل شي.

خو بزگرانو او کلیوالو، بې د ملا له فیصلې هېڅ شي ته لاس هم نه وروړ! هغوی نه ډوډۍ ومنله او نه مخلوڅي، نه درېشی او نه یې هم دې ته غاړه ایښودلې کلیوالي کورونه یې په روسي ډوله مکرور یانو بدل شي.

همغه وه، چې زامن او پلرونه زور ته سره ووتل.

یو ورځ دا غر، بله ورځ ها دره،

یوه ورځ دا کلي، بله ورځ هغه علاقدارۍ،

یوه ورځ دا ولسوالۍ، بله ورځ ها بل ولایت...

همداسې په منډه منډه ټول افغانستان د زوی او د پلار، ورور او ورور ترمنځ، د بې سره او بې بره جنگ لوی میدان شو. یوه خوا سره انقلابیون (شورویان) او بله خوا امریکایي امپریالیزم د «توري ارتجاع» په وسیله، د پاکستان اسلامي جمهوریت تر چتر لاندې، د خپل خپل خدای په زور سره ونښتل. د مادي او اجتماعي عدالت نړیوال پاسوال (شوروي اتحاد) هم په یوه داسې دلیل، چې یوازې ځانته یې د قناعت وړ وه، په افغانستان راننوت. هغه لومړی د افغانستان ښارونه، بیا کلي، بیا غرونه لټ پر لټ کړل، خو په یوه امریکایي سپیشل فورس وانه ونښتل. پوره یوه لسيزه کې یې، د یو درجن عکاسانو، جوړنالستانو، او دیپلماتانو نومونه اعلان کړل، چې افغانستان ته د جاسوسی په تور راغلي او دوی نیولي ول.

شورویان ورک شول، خو د شورویانو پر ضد د جنگ نغاړه پوره خوارلس کاله په شورماشور وه! بیا د جنگ بل فصل راووت. ددغه جنگ میدان ښارونه وه او کابل ښار، د ملک په سطحه، د جنگي ښارونو په سر کې ؤ. اوس نو د جنگ قوماندې په الله اکبر ورکول کېده. هره گولی په الله اکبر سپره، د دښمن په ټټر او ککړۍ نښتله.

اوس د جنگ ژبه یوه وه،

ادبیات یې یو ؤ،

فکر او عقیده یې یوه وه،

سپاهیان، بېرغونه او قوماندانان یې هم یو رنگ او یو خپل ول،

خو په همدې جنگونو سره، د جنگ د مقتولینو او ماتو گوډو، وړو زوړو شمېره درې څلور میلیونو څخه واوښته.

او دغه زور ټول په ځان کې اوبه کړل.

هرې خوا غوښتل مقابله خوا بدله یا (اصلاح!) کړي.

دلته څه جنگونه انقلابونه چې شوي، ټول یوه ریښه لري: د بل بدلول - اصلاح کول!

د تېرو درې څلورو لسيزو نسلونو، د یو بل په بدلولو سره، وینه توپول دلته فرهنگ کړل.

خو اوس داسې برېښي، چې کتابونه د زېږت ناروغۍ وهلي دي.

مکتبونه سرکوزي شوي دي.

بیرغونه له ډېره شرمه را لوېدلي دي.

دغو مړو کتابونو او د بل بدلولو ژوندخوړولو او ژوند خوړونکو فلسفو، او ځانناخبرو عقیدو دلته ټول انسانیت مات کړ. موږ اوس هم

بنیادمان یاستو؛ خو انسانیت مو په شک کې دی!

اوس په اته څلوېښتو دموکراتیکو ملکونو کې بره ناسته امریکا راغلې چې موږ ته د دموکراسي او لیبرالیزم واکسین را ولگوي!

او غرونه بيا اور شيندنې کوي. د فاسفور سو، امونيم نايترينو او واسکتونو په دغو اورونو کې، زياتره زموږ لوڅ مخونه، لوڅ سرونه، لوڅې پښې او ډډې سوزي.
دا هم مجبور دي؛ ها هم مجبور دي!!!

ښکته يې کوي، (اباندې وشول!)
آخر موږ خو نه غوښتل؛ ټول را باندې وشول، او را باندې کېږي!
ما هېڅ نه دي کړي!
زه له گناه معصوم يم! دا ټول خارجيانو وکړل!! خارجيان دې تاوان ورکړي!!!
خارجيان دې دا وطن آباد کړي.
خارجيان دې دلته سړک، او برق، او زراعت او صنعت جوړ کړي.
آخر خارجيان ډېر ملامت دي.
آخر ولې داسې سراسري معلوليت؟
ولې دومره پراخ انساني منفعليت؟
آخر ولې موږ ټول مجبور نفوس ياستو؟؟؟
څه شول ها سینه چاک بل بدلونکي (اصلاحگر)؟ څه شول ها کرکجن دوزخي بل اصلاح کوونکي (بدلونکي)؟
په جېلستان، په وزيرستان، په نورستان، په تورکستان او پښتونستان کې، د ملا په جامه کې مرگيال جنگيالي مجبور دی.
سرباز مو مجبور دی، ملا مو مجبور دی.
قاتل مو مجبور دی، مقتول مو مجبور دی.
زوم مو مجبور دی، ناوې مو مجبوره ده.
او مجبور بيا معلول دی!
ارگوال مو مجبور دي، کوټه وال مو مجبور دي! واړه او زاړه را په کې مجبور دي.
ټول را پکې مجبور دي.
يو را پکې نامجبور نشته!
هر کار مو مجبوري ده.

وینښه او خوب مو د مجبوری دي.
ژوند او رواجونه مو د مجبوری دي.
ودونه او خیراتونه مو د مجبوری دي.
سیالي او شریکي مو د لویې لویې مجبوری ښې دي.
ژوند مو د مجبوری عبادت او اطاعت دی.
حتا بدې خبرې، بد نېتونه، بد رفتارونه، بد چلندونه، بد بد جنگونه،
وهل، نیول، بندیانول، په پانسی خېژول، مو له مجبوری دي.
په داسې یوه خدایي هېواد کې چې هم پاچا مجبور وي، هم غل، هم پولیس، هم قاضي، هم مفتي، هم ملا، هم په ډالرو سپور روښانفکر،
هم بدېخور، هم بدې ورکوونکي،
هم مدني فعال او هم بهرنیو فوځونو سره په ډالرو مقرر ترجمان (چې په خطري شېبو کې یې یاسین په خوله وي) مجبور وي!
نو د مجبوریت په یوه داسې زندان کې څوک آزاد پاتې شو؟
بیا دلته د کار او د میدان او د ژوند سړی څوک پاتې دی؟
نو میدان د چا شو؟
واک د چا شو؟
واکمن څوک دی؟
او موږ مجبور، معلول او د نورو د کارونو او فعالو علتی دریځونو پسمانده او تفاله نه شو؛ نو څوک شو؟؟؟
د مجبوریت دغه دوزخ کې، آزادي، استقلال، تاریخي افتخارات، جنگاوری... څه شی دي؟؟؟
آخر علت څوک دی؟
آیا که خدای په روس او امریکې را قیامت کړي،
زموږ عاجزانه (زنانه) مجبوریت به ختم شي؟
نور به معلول نه وو؟
سوال به نه کوو؟
موږ به د خپل ژوند او سرنوشت او نن او سبا خاوندان شو؟
زموږ ورځ به ښه شي؟

دا څوک دی؟ چپرې دی؟ له کومه شو؟
 څه یې وکړل؟ څه پرې وشول؟
 باور وکړئ، چې زه هم نه پوهېږم! خو ور ته
 ځیر شی. دا عکس ذهن کې لس کاله څټ ته
 یوسی. داسې لس لس کاله نور هم څټ ته ولاړ
 شی. اوس یې د مور تي ته پروت وگورئ...
 هاااا، ذهن-د بل بدلولو ذهن له انسان څه بده
 بلا جوړولای شی!

که دی ماشومانو ته په لاس ورشي؛ نو ټوپک به ترې واخلي. ټوپک به مات کړي، په تیرو اوسپنو به یې نغری جوړ کړي، او پر لرگو به یې اور بل او کچالان پاخه کړي او دې سره به بوډا ماشوم ته د مور د شیدو بوی ور په یاد شي!

(تہ خوک یی؟

تر اوسه چپري وي؟

او د ژوند دومره تجربې د څه لپاره وې؟

چې ورته خیر شوم هر سړی تنها و،

هسې د لېرې نه هجوم ښکاري.)



څلوېښتم گام

ښکته د انسان د ښکار څنگل

اه، نشوم موسيقار، چې په دومره نعرو کې سپينه مينه
گره لمبه شم!

لمبه شم او له ماشومتوبه را څخه ورک پرني - خدايي
کلي په لور خپله وجودي برخه والوزم!
آرام شم،

بې غره او بېغمه شم!

او نور په ځمکې کې - چې د انساني ذهن تر ښکيلاک او زېښاک لاندې، د انسان
د ښکار په ځنگل بدله شوې - يوه انساني خبره، يو انساني کار او يو انساني فعل
ترسره نکړم!؟

فېله ممکنه:

آيا کولای شم، د يوه مقتول د کبر شناختې، عکس، يا لکړه باندې را څپ بدلې، د

دا جنگيالي د څه لپاره، دا وسلې د څه لپاره؟
باور وکړئ، کار ختم دی، نشته داسې څوک چې ماشه
پرې راکش شي.

شکر کوم چې په هېڅ انسان مې ماشه نه ده را کش
کړي، خو په مينه ناک آواز وایم چې دا کلمې د هېڅ
شریف انسان سپکولو لپاره نه کاروم. ټوله هڅه مې دا
وه، چې ددې هېواد له هر رښتیني او خدا دوسته بچي
سره، په هغې تراچیدۍ وژاړم، چې پخپله مو ځانته
سرنوشت کړې.

واده د اولي شپې د زري کميس ريښکيو کې، د يوې ګلمخې خور او مور د وچو شويو چينغو له زبوم وهلې حافظې څخه ځان سلامت «تېر» کړم؟
 آيا کولای شم، د وطن هره کونډه خور يا مور يا لور، په دې خبره «دنيا زما او ستانه ده!» له خپلې مخې لېرې کړم؟
 آيا کولای شم، د مثالي عدالت په تله کې د يتيم اوښکو په مقابل کې، د بنجاره نانځکه، يا هوايي پوکانه کښېږدم؟
 آيا کولای شم، د شهيد په نامه، له دولت څخه درې سوه روپۍ تقاعد واخلم؟
 آيا کولای شم، د شهيد د ورته په نامه حج ته ولاړ شم؟
 آيا کولای شم، د خپل سور کفنه، سوځېدلي، او شنه اوښتي شهيد د کبر په خاوره، د خپل ماشوم «نظر وچ» کړم؟
 او آيا کولای شم، د خپل زوی، ورور، پلار د قتل په تور، خپله قاتل شم؟
 که ځواب مې هو وي؛ نو بنيادم به وم؛ خوانسان به نه وم!

تاسو هم لاسونه راسره پورته کړئ!

زه له هر هغه انسان ورور او انساني خور څخه په ټول ځان عذر غواړم، که دلته راغلې اندونه، نظرونه او بحثونه د خپل فکر، باور او دریځ خلاف انگيري!
زه دښمن نلرم. او هېڅوک پخپله دښمنی نه پېژنم؛ ولو که څوک وغواړي، له پاسه په سر پښه را کښېږدي!
بس په همدې ځای در څخه جلا کېږم:
خدای تعالی دی موږ د خپل عشق او رحمت په اقیانوس کې داسې ډوب کړي؛
چې پرته له بې قید او شرطه مینې او لورینې هېڅ احساس را پاتې نشي،
پرته له مینې کومه خبر په خوله رانشي،
پرته له مینې کوم کار مو له لاسه ونشي،
پرته له مینې په کومه خوا زموږ پښه ولاړه نشي،
پرته له مینې هېڅ فکر، تصور او خیال زموږ زړه او ذهن کې پیدا نشي؛ ځوندي که داسې د بل بدلولو عادت مو د تل لپاره ختم شي!
ټول ژوند الهي باران دی. نو د څه شي شکایت وکړم، په څه شي قضاوت وکړم؟
نوی لویه خدایه!
ای د عشق او رحمت بی شانه سمندر! زما اراده نه؛ بلکه په هر کار کې دې ستارا ده جاري شی.

یو خلو بښتم گام

من گنگ خوابدیده و عالم تمام کر
من عاجزم ز گفتن و خلق از شنیدنش
شمس

دا گام به په گډه لیکو. خو زه تسلیم یم! دلته ستاسو گام دی؛ نو بسم الله کړئ: (.....)



د پای دمه

دا ددغه مزل د پای دمه ده. زه خاموشېږم؛ بېخي خپله خوله تړم. تاسو هم خپل شریف خاموش حالت خوندي ولری، دلته د غږ او رڼا ستورمزی، په غیر شخصي ارادې سره غږ شیندي: هغه په تېتي راهب مشهور دی؛ خو په ظاهره رې بازار تارز نومېږي، او د «رود پر غاړه پردي» شاعرانه کتاب کې خپل شاگرد ته د «حقيقي تسليم» تر سرليک لاندې، د غږ ژوندي ژوندي غشي اوروي:

حقيقي تسليم

«تسليم، خدای ته د رسېدلو لار ده.»

«خدای ته د رسېدلو لار، خدای ته تسليمېدل دي؛ په روح سره، پوره او بشپړ! داسې چې ستاسو ترمنځ هېڅ واقع ونشۍ!»
«تسليم يوازینی لار ده! تل ځان د هغه پر مخ پرانستي لره، د هغه او د هغه د عشق په لور، او هرڅه چې کوي، باور پرې وکړه!»

«هغه وخت دې چې د حقيقي تسليمېدلو هنر زده کړ، روح په رښتيني معنا سره، له خاورين معبد څخه وېستل کېږي، او مخ پورته، هغه ځای ته چې دمخه ورڅخه راغلی وه، لوړېږي.»

«يو ځل چې دروني ژوند درک کړې، بيروني ژوند بيا غير واقعي او ناخيز، ډېر ناخيز در معلومېږي.»

«ته د پروردگار سعادت ته لاره مومي... هغه وخت بيا په هرڅه کې او ټولو وجودونو کې، الهي هستي مشاهده کوي او همدا شان په ټولو پېښو کې د هغه مقصود پېژني...»

«خو د هغه عشق هغسې گوره، چې په ټولو وجودونو، ټولو قدرتونو، ټولو شخصيتونو، او آسمان کې ټولو خوړو ورو شکلونو کې را څرگند شوی.»

«او هغه د ژوند څټ ته (له سترگو) پټ دی.»

«د تلپاتې نيکمرغۍ سرچينه، د ځان ليدل دي په ټولو کې.»

«په داسې حال کې، چې د بشر ټول درد او رنج، د ځان دننه د همدغې الهي هستۍ کشفول دي.»

«ښادي يوازې په ابدي کور کې موندل کېږي. او تر هغو چې ستا اصلي وجودي برخه، پرته له خدايه د بل څه په لټه کې وي، د خداي د اقليم په لور به سفر ونه کړي؛ بلکې ددغې خاورينې دنيا په زخېرونو کې به زنداني وي.»

نو «ته څه غواړې؟ له خداي سره په آزادۍ کې ژوند کول، يا د ځمکې په جېل کې وخت تېرول؟»

نوره نو دمه ده، دمه ده، دمه ده...!

برکت مو نصيب شه!

Get more e-books from www.ketabton.com
Ketabton.com: The Digital Library